



# வலம்புரி

E-mail: valampurii@yahoo.com,  
valampurii@sltnet.lk

Valampurii

**கல்யாண மாலை**  
[சர்வதேச திருமண டீசுவலி]  
T.P: 021 720 1005  
இல.144.  
பிறவுண் வீதி.  
யாழ்ப்பாணம்.  
Email: kalyanamalai.jaffna@gmail.com  
பதிவுக் கட்டணம்  
1000/- மட்டும்

சங்கு 18 வள்ளுவர் ஆண்டு 2048 ஆனி 01 வியாழக்கிழமை (15.06.2017) தொலைபேசி 222 3378, 222 7829 ஒலி 178

## தமிழரசுக் கட்சி அரசுடன் இணைந்து சதி

# முதலமைச்சரை நீக்கினால் வடக்கு கொந்தளிக்கும்!



## தமிழ் மக்கள் கொதிப்பு; பொது அமைப்புகள் சீற்றம்

(யாழ்ப்பாணம்) வடக்கு மாகாண முதலமைச்சர் சி.வி.விக்கேஸ்வரனை பதவி நீக்குவதற்கு இலங்கைத் தமிழரசுக் கட்சி எடுத்த முடிவால் தமிழ் மக்கள் அதிர்ந்து போயுள்ளனர். (24-ம் பக்.)

### முதலமைச்சரை நீக்க தமிழரசுக் கட்சி முடிவு



- இரு அமைச்சர்களும் பதவி விலகுங்கள்.
- ஏனைய இருவர் மீதும் பிரத்தியேக விசாரணை.
- சந்தி சிரிக்க மன்றில் எடுத்து பத்திரிகைகள் விளாசல்.
- பதவியாசை, பேராசை விளைவுகளுக்கு சாட்சி இது.
- எல்லோர் மனதையும் புண்படுத்தி விட்டீர்கள்.
- முதலமைச்சரான என்வையும் வெளிப்பற்ற சினர் வருவிரும்பும்.
- இன்று மதியத்துக்குள் இருவர் இராஜினாமா!
- விசாரணை அறிக்கைக்குள் அரசியல் கலந்து விட்டது. 10

### வடக்கு சபையின் நேற்றைய விசேட அமர்வில்

# பெரும் குழப்பங்களுடன் காய் நகர்த்தல்கள்!

## வெளிநடப்பு, கூக்குரல் என களேபரம்

(யாழ்ப்பாணம்) வடக்கு மாகாண அமைச்சர்கள் நால்வர் மீதும் முதலமைச்சர் சி.வி.விக்கேஸ்வரன் நடவடிக்கை எடுப்பதற்கு கடும் எதிர்ப்பு தெரிவித்த தமிழரசுக் கட்சியின் உறுப்பினர்கள், சபை அமர்வில் இருந்து வெளிநடப்பு செய்திருந்தனர். இதனால் நேற்றைய அமர்வு பெரும் குழப்பங்கள் மற்றும் சதிகள் மிக்க காய்நகர்த்தல்களின் மூலம் நடைபெற்று முடிந்துள்ளது. 04

### அமர்வில் அநாகரிகமான முறையில் நடந்து கொண்ட தமிழரசுக் கட்சி!

(யாழ்ப்பாணம்) வடக்கு மாகாண சபையின் நேற்றைய விசேட அமர்வில் அநாகரிகமான முறையில் நடந்து கொண்ட தமிழரசுக்கட்சி உறுப்பினர்களுடைய செயற்பாடுகள், ஏனைய உறுப்பினர்களையும் பார்வையாளர்களையும் முகம் சுழிக்க வைத்துள்ளது. வட மாகாண சபை அமைச்சர்கள் நால்

### முல்லை # காணாமல் ஆக்கப்பட்டோர் 100-வது நாளாக போராட்டம்

(முல்லை) முல்லைத்தீவு மாவட்டத்தில் இராணுவத்திடம் ஒப்படைக்கப்பட்ட நிலையிலும் மற்றும் ஏனைய வழிகளாலும் வலிந்து காணாமல் ஆக்கப்பட்டவர்களின் உறவினர்களினால் மேற்கொள்ளப்பட்டு வரும் சுழற்சி முறையிலான உணவு தவிர்ப்பு போராட்டம் நேற்று புதன்கிழமை 99 ஆவது நாளைக் கடந்த நிலையில் இன்று வியாழக்கிழமை 100 ஆவது நாளை எட்டியுள்ள போதும், தீர்வு எதுவும் கிடைக்காத நிலையில் தொடர்ந்து முன்னெடுக்கப்பட்டு வருகின்றது. முல்லைத்தீவு மாவட்டத்தில் இராணுவத்திடம் 24

இனவாதத்துக்கு பயமில்லை!  
(கொழும்பு) எந்தவொரு இனத்தையும் இலக்கு வைத்து மேற்கொள்ளப்பட்டு தாக்குதல்களை அரசாங்கம் கண்டிப்பதுடன் அவ்வாறான செயற்பாடு 24

# குற்றவாளிகளை பாதுகாக்க மாவை, சுமந்திரன் முயற்சி!

முதலமைச்சர் முடிவே சரியானது - சுரேஸ்

(யாழ்ப்பாணம்)

குற்றம் சுமத்தப்பட்டுள்ள வட மாகாண சபையின் இரு அமைச்சர்களும் பதவி விலக வேண்டும். அது மாத்திரமல்லாமல் குற்றச் சாட்டுக்கள் தொடர்பான சாட்சியங்கள் இல்லை என்பதற்காக ஏனைய இரு அமைச்சர்களும் தப்பித்து விட முடியாது என ஈ.பி. ஆர்.எல்.எப்பின் தலைவரும் முன்னாள் பாராளுமன்ற உறுப்பினருமான சுரேஷ் பிரேமச்சந்திரன் தெரிவித்துள்ளார்.

நேற்று நடைபெற்ற வட மாகாண சபையின் விசேட அமர்வின் போது குற்றச் சாட்டுக்கள் நிரூபிக்கப்பட்ட இரு அமைச்சர்களும் இன்று மதியத்திற்குள் பதவி விலக வேண்டுமென வட மாகாண முதலமைச்சர் சி.வி. விக்கேஸ்வரன் கூறியிருப்பது தொடர்பில் கருத்துத் தெரிவித்த போதே அவர் மேற்கண்டவாறு தெரிவித்துள்ளார்.

அவர் இது தொடர்பில் மேலும் தெரிவிக்கையில்,

வட மாகாண அமைச்சர்கள் மீது சுமத்தப்பட்டுள்ள ஊழல் குற்றச்சாட்டுக்கள் தொடர்பான விசாரணை அறிக்கை பற்றி விவாதிப்பதற்காக இன்று (நேற்று) வட மாகாண சபை கூடிய போது ஊழல் குற்றச்சாட்டுக்கள் நிரூபிக்கப்பட்ட இரு அமைச்சர்களையும் பதவி விலகுமாறு வட மாகாண முதலமைச்சர்

கோரியுள்ளார்.

அத்துடன் ஊழல் குற்றச்சாட்டுச் சுமத்தப்பட்டுள்ள ஏனைய இரு அமைச்சர்கள் மீதான விசாரணை தொடருமெனவும் கூறியிருப்பது மிகவும் வரவேற்கப்பட வேண்டிய விடயங்கள். அந்த வகையில் வட மாகாண முதலமைச்சரின் நடவடிக்கைக்கு நாம் எமது ஆதரவைத் தெரிவித்துக் கொள்கின்றோம்.

குற்றவாளிகளையும் குற்றம் சுமத்தப்பட்டுள்ளோரையும் பாதுகாக்கும் வகையில் தமிழ்த் தேசியக் கூட்டமைப்பின் தலைவர்களான மாவை சேனாதிராசா, சுமந்திரன் போன்றவர்கள் செயற்பட்டு வருவது மிகவும் அநாகரிகமானது.

குறிப்பாக ஊழல்வாதிகளைத் தொடர்ந்தும் அமைச்சர்களாக நீடிக்க வலியுறுத்துவதும் ஊழலற்ற அமைச்சரவைக்காக முன்னின்று செயற்படும் வட மாகாண முதலமைச்சர் மீது நம்பிக்கையில்லாத தீர்மானம் கொண்டு வர முயற்சிப்பதும் அநீதியானது.

குற்றம் சுமத்தப்பட்டுள்ள அமைச்சர்கள் தங்கள் கட்சியைச் சார்ந்தவர்கள் என்பதற்காக இவர்களைப் பாதுகாக்க முனைவது என்பது எந்த வகையிலும் ஏற்றுக் கொள்ளப்பட முடியாத விடயம் எனவும் இதன்போது அவர் தெரிவித்துள்ளார். (செ-11)

# முதலமைச்சரின் அறிவிப்பை ரெலோ கட்சி வரவேற்பு

(யாழ்ப்பாணம்)

வட மாகாணசபை அமைச்சர்கள் தொடர்பான விவகாரத்தில் முதலமைச்சர் சி.வி.விக்கேஸ்வரன் எடுத்திருக்கும் காத்திரமான நடவடிக்கையை எமது கட்சி வரவேற்கின்றது.

தமிழ்த் தேசியத்தின் பெயரால் ஊழலும் அதிகார அடாவடித்தனமும் அரங்கேறுவதை அனுமதிக்க முடியாது என்பதை முதலமைச்சர், துணிச்சலும் நிதானமும் கொண்ட நடவடிக்கை உடனாக தீட்டவட்டமாக வெளிப்படுத்தியிருக்கின்றார்.

அவரது இந்த நடவடிக்கைக்கு எமது பூரண ஆதரவு உறுதியாக உண்டு என ரெலோவின் செயலாளர் நாயகம் விடுத்த உடக அறிக்கையில் தெரிவிக்கப்பட்டுள்ளது. (ந)



# முதலமைச்சரின் உறுதியான வெளிப்படுத்தல் மக்கள் நலன்சார்ந்த முடிவு - அங்கஜன்

(யாழ்ப்பாணம்)

வடக்கு முதலமைச்சரின் மக்கள் நலன் சார்ந்த முடிவு மக்கள் மத்தியில் திருப்தி அடையச் செய்துள்ளது என்றே சொல்ல வேண்டும் என நாடாளுமன்ற உறுப்பினர் அங்கஜன் இராமநாதன் தெரிவித்துள்ளார்

இது தொடர்பாக நேற்றிரவு உடகங்களிடம் அவர் மேலும் தெரிவித்துள்ளதாவது,

யாழ்ப்பாண மன்னர் காலத்தை அடுத்து ஈழத்தில் தமிழர் களுக்கென அமையப் பெற்ற உள்ளூர் அரசான வடக்கு மாகாண சபையின் முதல்வர் நீதியரசர் சி.வி. விக்கேஸ்வரனின் மக்கள் நலன் சார்ந்த முடிவு வடக்கு மக்களை திருப்தியடையச் செய்துள்ளது.

கட்சி பேதங்கள், செல்வாக்குகள், சரி பிழைகள் என்பனவற்றுக்கு அப்பால் இதுவரை இலங்கை அரசியல் வரலாற்றில் இல்லாத அள

# கண்டி பெரஹரா நிகழ்வு; ஜனாதிபதி கலந்துரையாடல்

வரலாற்றுக்காலம் தொடக்கம் வழங்கிவரும் பண்பாட்டு நிகழ்வான பெரஹரா நிகழ்வுகளின் போது யானைகளை பயன்படுத்துவதை ஒருபோதும் நிறுத்தப்போவதில்லை என ஜனாதிபதி மைத்திரிபால சிறிசேன தெரிவித்தார்.

ஒரு சிலர் கூறுவதற்காக ஆயிரக்கணக்கான வருடங்கள் பழமையான எமது பழக்கவழக்கங்களை மாற்ற முடியாது என சுட்டிக்காட்டிய ஜனாதிபதி, இலங்கையின் பெருமைமிகு வரலாறு மற்றும் கலாசாரங்களை உலகிற்கு எடுத்துக்கூறும் பெரஹரா நிகழ்வுகள் எதிர்காலத்திலும் மிக கோலாகலமான முறையில் நடைபெற தேவையான அனைத்து சலுகைகளும் அரசினால் வழங்கப்படும் என தெரிவித்தார்.

நேற்று பிற்பகல் ஜனாதிபதி செயலகத்தில் நடைபெற்ற கண்டி தலதா மாளிகை வளாகத்தை அண்டிய வரலாற்றுச் சிறப்புமிக்க விகாரைகளின் செயற்பாடுகள் தொடர்பான கலந்துரையாடலின் போதே ஜனாதிபதி மைத்திரிபால சிறிசேன மேற்கண்டவாறு குறிப்பிட்டார்.

பெரஹரா நிகழ்வுகளிற்காக யானைகளைப் பெற்றுக்கொள்வதில் ஏற்பட்டுள்ள சிரமமான சூழ்நிலை காரணமாக பிரச்சினைகளை எதிர்நோக்க வேண்டியுள்ளதாக தியவடன நிலமே உள்ளிட்ட பஸ்நாயக்க நிலமேக்கள் இதன்போது ஜனாதிபதிக்கு விடயங்களை தெளிவுபடுத்தியதுடன், பின்னவெல மற்றும் யானைகள் காப்பகத்தில் காணப்படும் பழக்கப்பட்ட யானைகளை இதன்பொருட்டு உபயோகிப்பதற்கு தேவையான வழிவகைகளைக் கண்டறியுமாறு ஜனாதிபதி ஆலோசனை வழங்கினார்.

அத்துடன் தற்போது நீதிமன்றத்தின் பொறுப்பில் காணப்படும் பெரஹரா நிகழ்வுகளுக்கு பொருத்தமான யானைகளை ஒப்பந்தங்கள் மூலமாக பெற்றுக்கொள்வதற்கு அனுமதியளித்தல் தொடர்பாகவும் இதன்போது கவனம் செலுத்தப்பட்டது.

கண்டி தலதா மாளிகை வளாகத்தை அண்டிய வரலாற்றுச் சிறப்புமிக்க விகாரைகளின் செயற்பாடுகளை நடத்திச் செல்வதில் தோன்றியுள்ள பிரச்சினைகள் தொடர்பாக நிலமேக்கள் இதன்போது கருத்து தெரிவித்ததுடன், விகாரைகளுக்கு சொந்தமான காணி களை மீட்டல், விகாரைகளை புனரமைத்தல் மற்றும் பேணுச் செல் லல், புனித பிரதேசத்தில் காணப்படும் குப்பைகளை அகற்றுதல் பற்றிய பிரச்சினைகள் மற்றும் பஸ்நாயக்க நிலமேக்களுக்கு பாதுகாப்பு வழங்குதல் தொடர்பாகவும் விரிவாகக் கலந்துரையாடப்பட்டது.

மத்திய மாகாண ஆளுநர் நிஜூக்கா ஏக்கநாயக்க, புனித தலதா மாளிகையின் தியவடன நிலமே பரதீப் நிலங்க தேல உள்ளிட்ட நான்கு மகா விகாரைகளின் பஸ்நாயக்க நிலமேக்கள் இக்கலந்துரையாடலில் கலந்து கொண்டனர். (செ-11)

வில் தனது அமைச்ச முதலான அனைத்து அமைச்சர்களையும் சுய மதிப்பீடு செய்தமையும் சரியான நேரத்தில் பொருத்தமான முடிவினை சுதந்திரமாக வெளிப்படுத்தியமையும் அவரின் பெயரில் இருந்த நன்மதிப்பையும் நம்பிக்கையும் அதிகரித்துள்ளது என்றே சொல்ல வேண்டும்.

நீண்டதொரு இடைவெளியின் பின்னர் அமையப் பெற்ற வடக்கு மாகாண சபையின் ஒரு உறுப்பினராக தான் இருந்த போது முதலமைச்சரினால் சுயமாக சுதந்திரமாக முடிவுகளை எடுக்க முடியாத சூழல் நிலவியதாகவே நான் நம்புகிறேன் இதனால் மக்கள் ஒருவித அதிருப்திக்கு உள்ளாகி இருந்தார்கள்

ஆனால் இப்போது சூழலை உணர்ந்து அவரால் எடுக்கப்பட்ட முடிவினை மக்கள் வரவேற்கின்றனர்.

இவரது வழியை பின்பற்றி வடக்கு மாகாண சபையின் செயலாளர்கள், அதிகாரிகள் செயற்பட்டால் எமது மக்களை அடுத்த நிலைக்கு இலகுவாக வழிப்படுத்தலாம் எனவும் நான் நம்புகிறேன்.

வடக்கு முதலமைச்சரது மக்கள் நலன் சார்ந்த ஆரோக்கியமான முடிவுகளை நானும் எப்போதும் வரவேற்பவனாகவும் அதில் திருப்தி அடைவனாகவும் இருக்கிறேன் எனவும் அங்கஜன் தனது கருத்தில் குறிப்பிட்டிருந்தார். (செ-11)

# திருவள்ளுவர் சிலை திறப்பு

(முள்ளியவளை)

முள்ளியவளை வித்தியானந்த கல்லூரியில் நிர்மாணிக்கப்பட்டுள்ள திருவள்ளுவர் சிலையானது வட மாகாண முதலமைச்சர் சி.வி. விக்கேஸ்வரனால் நாளை வெள்ளிக்கிழமை பிற்பகல் 2 மணியளவில் திறந்து வைக்கப்படவுள்ளது

இந்நிகழ்வில் பிரதம விருந்தினராக முதலமைச்சர் சி.வி. விக்கேஸ்வரன், சிறப்பு விருந்தினராக வட மாகாண சபை உறுப்பினர் க.சிவநேசன், கௌரவ விருந்தினர்களாக தமிழ்ப் பாடசாலைகளின் கல்வி அபிவிருத்திப் பிரிவு பணிப்பாளர் எஸ்.முரளிதரன், முல்லைத்தீவு வலயக் கல்விப் பணிப்பாளர் திருமதி உ.புவனராசா, பிரதிக் கல்விப் பணிப்பாளர் ஜி.என். ஆதவன், கல்லூரியின் பழைய மாணவர் சங்கச் செயலாளர் செ.சிவராசா, பாடசாலை அபிவிருத்திச் சங்க செயலாளர் கா.இரத்தினாதன் ஆகியோரும் கலந்துகொண்டு சிறப்பிக்கவுள்ளனர்.

மேற்படி நிகழ்வில் இந்தியாவிலிருந்து வருகை தந்துள்ள பிரபல பேராசிரியர்கள் மற்றும் அறிஞர்கள் பலரும் கலந்து கொள்ளவுள்ளமை குறிப்பிடத்தக்கது. (செ-302)

# இளைஞரின் சடலம் மீட்பு

(கரணவாய்)

புலோலி தெற்கு வல்லிபுரம் பகுதியில் உள்ள கிணறு ஒன்றில் இருந்து இளைஞர் ஒருவரின் சடலம் நேற்று புதன்கிழமை மாலை மீட்கப்பட்டுள்ளது.

அதேயிடத்தைச் சேர்ந்த சின்னராசா நகுலராஜ் (வயது-30) என்ற இளைஞரே சடலமாக மீட்கப்பட்டவராவார்.

வலிப்பு நோய் உடைய இவர் தவறிக் கிணற்றில் வீழ்ந்திருக்கலாம் எனவும் சந்தேகம் வெளியிடப்பட்ட நிலையில் பொலிஸார் மேலதிக விசாரணைகளை மேற்கொண்டுள்ளனர். (செ-60)

**யாழ்.மாவட்ட கால்நடை வளர்ப்போர் கூட்டுறவுச் சங்கங்களின் சமாசம் - வ/து**

**பதவி வெற்றிடம்**

1. பதவி சம்பளக் குறி இல. சம்பள அளவுத்திட்டம் (66/2006இன்படி)	- களஞ்சியப் பொறுப்பாளர் - 202/13 - 9950-85x10-90x10-11700
<b>அங்கீகரிக்கப்பட்ட தகைமை</b>	
அ) கூட்டுறவுப் பணியாளர் 14வது சம்பளத் திட்ட தொடர்புபட்ட துறைப் பதவியொன்றில் இரண்டு (02) வருடத்துக்கு குறையாத அனுபவம் அல்லது கூட்டுறவுப் பணியாளர் 15வது சம்பளத் திட்ட தொடர்புபட்ட துறைப் பதவியொன்றில் நான்கு (04) வருடங்களுக்கு குறையாத அனுபவம்.	
ஆ) கூட்டுறவுப் பணியாளர் (சாதாரண தரம்) சான்றிதழ் அல்லது க.பொ.த (சாதாரண தரம்) எண்கணிதம் அல்லது வர்த்தக எண்கணிதம் அல்லது கணிதம் மற்றும் சிங்களம் அல்லது தமிழ்மொழி உட்பட 04 பாடங்களில் திறமைச் சீத்திப்புடன் 06 பாடங்களில் சீத்திப்புத் தொடர்புபட்ட துறைப் பதவி யொன்றில் இரண்டு (02) வருடங்களுக்கு குறையாத அனுபவம்.	
2. பதவி சம்பளக் குறி இல. சம்பள அளவுத்திட்டம் (66/2006இன்படி)	- எழுதுநர் - 302/16 - 9200-70x10-75x10-10650
<b>அங்கீகரிக்கப்பட்ட தகைமை</b>	
அ) க.பொ.த (சாதாரண தரம்) கணிதம் அல்லது வர்த்தக எண்கணிதம் அல்லது எண்கணிதம் மற்றும் சிங்களம் அல்லது தமிழ்மொழி உட்பட இரு துறைகளுக்கு மேற்படாத அமர்வுகளில் 06 பாடங்களில் சீத்தி	
<b>பொது</b>	
1. விண்ணப்பங்களை சுயமாகத் தயாரித்து அனுப்புவதல் வேண்டும்.	
2. வயதெல்லை 18-45 வரை (எங்கு பணியாளர்களின் வயதெல்லை பொருந்தாது)	
3. தெரிவு செய்யப்படும் விண்ணப்பதாரர் சமரசத்தினால் கோரப்படும் பிணைப் பணம் செலுத்த தயாராக இருத்தல் வேண்டும்.	
4. விண்ணப்பத்துடன் சகல தகைமைச் சான்றிதழ்களின் பிரதிகளும் இணைத்து அனுப்புவதல் வேண்டும்.	
5. வேறு சங்கங்களிலிருந்து விண்ணப்பிப்பவர்கள் தங்களின் சங்கங்களின் உடக விண்ணப்பிக்க வேண்டும்.	
6. கழித உறையின் இடது பக்க மூலையில் விண்ணப்பிக்கும் பதவியின் பெயர் குறிப்பிட வேண்டும்.	
7. விண்ணப்ப முடிவுத் திகதி 29.06.2017 நன்பகல் 12.00 மணி வரை	
8. விண்ணப்பங்களை கீழ்க்காணும் முகவரிக்கு அனுப்பி வைத்தல் வேண்டும்.	
தலைவர் யாழ்.மாவட்ட கால்நடை வளர்ப்போர் கூட்டுறவுச் சங்கங்களின் சமாசம் (வ/து) (C-8803) இல.87, பலாலி வீதி, திருநெல்வேலி.	

# சம்பிக்க ஞானசார தேரரை மறைத்து வைக்கவில்லை



ஞானசார தேரரை தாம் மறைத்து வைத்திருக்கவில்லை என அமைச்சர் சம்பிக்க ரணவக்க அமைச்சரவைக்கு அறிவித்ததாக அமைச்சர் மகிந்த அமரவீர தெரிவித்துள்ளார். எனவே அவ்வாறு

## மகிந்த அமரவீர விளக்கம்

கூறப் படுவது உண்மைக்கு புறம் பானது என அவர் தெரிவித்தார். நேற்று முன்தினம் கொழும்பு ஊடகங்களுக்கு கருத்து தெரிவிக்கும் போது அவர் மேற்கண்டவாறு தெரிவித்தார்.

சம்பிக்க ரணவக்க அவ்வாறு ஒருவரை மறைத்து வைக்கும் செயற்பாடுகளை ஒருபோதும் முன்னெடுக்க மாட்டார்.

இதேவேளை ஞானசார

தேரர் தற்போது எங்கு இருக்கிறார் என ஊடகவியலாளர்கள் வினவினர். இதற்கு பதிலளித்த அமைச்சர், பொது பலசேனாஅவம்பி இதர்ப்பான பதில் கூற வேண்டும் என தெரிவித்தார்.

அத்துடன், அரசாங்கத்திற்கு எதிரானவர்கள் அவ்வப்போது சர்ச்சைக்குரிய ஏதாவது கருத்துக்களை வெளியிட்டு வருவதாகவும் அவர் மேலும் தெரிவித்தார். (இ-7)



கேலிக்கித்திரம்

# சட்ட சபையில் அமளியில் ஈடுபட்ட தி.மு.க.கண்டோடு வெளியேற்றம்

(சென்னை) எம்.எல்.ஏ. சரவணன் வீடியோ விவகாரம் தொடர்பாக சட்டசபையில் கூச்சல், குழப்பம் ஏற்பட்டதைத் தொடர்ந்து அமளியில் ஈடுபட்டதால் தி.மு.க.கண்டோடு எம்.எல்.ஏ.க்கள் கூண்டோடு வெளியேற்றப்பட்டனர்.

இருப்பினும் தி.மு.க. வினர் கோஷம் எழுப்பிய வாதே இருந்தனர். துரைமுருகனும் சபாநாயகருடன் வாக்குவாதத்தில் ஈடுபட்டனர். அப்போது துரைமுருகன் பேச சபாநாயகர் அனுமதி அளித்தார். உடனே துரைமுருகன்



நேற்று தமிழக சட்ட சபையில் எம்.எல்.ஏ. சரவணன் வீடியோ விவகாரம் தொடர்பாக எதிர்க்கட்சித் தலைவர் மு.க.ஸ்டாலின் எழுந்து பேச முற்பட்டார். அதற்கு சபாநாயகர் தன பால் அனுமதி மறுத்தார். இதுபற்றி நீதிமன்றத்தில் வழக்கு தொடரப்பட்டுள்ளது. நீதிமன்றத்தில் உள்ள எந்த பொருள் குறித்தும் சபையில் விவாதிக்க முடியாது, சபை விதி அதற்கு அனுமதிக்க வில்லை என்றார். உடனே தி.மு.க. உறுப்பினர்கள் அனைவரும் எழுந்து நின்று பேச அனுமதி கேட்டு கோஷம் எழுப்பினர். அவர்கள் அனைவரையும் சபாநாயகர் உட்காரச் சொன்ன

தமிழ்நாட்டுக்கு தலைகுனிவு ஏற்பட்டு இருக்கிறது என்று பேச தொடங்கியதும் சபாநாயகர் கறுக்கிட்டு நீதிமன்றத்தில் இருக்கும் பொருள் பற்றி பேச அனுமதி இல்லை, வேறு பொருள் பற்றி பேசுங்கள் என்றார். அப்போது தி.மு.கவினர் பல்வேறு வாசகங்கள் எழுதிய காத்திரங்களை காட்டினர். அதில் (எம்.எல்.ஏ.க்கள் விற்பனைக்கு) என ஆங்கிலத்தில் எழுதப்பட்டு இருந்தது. காப்பாற்று... காப்பாற்று ஜனநாயகத்தை காப்பாற்று... தமிழக அரசே இராஜினாமா செய் என்று பல்வேறு கோஷங்களை எழுப்பினர். அதனால் சபையில் நீண்ட நேரம் கூச்சல் குழப்பம் நீடித்தது.

கடும் அமளிக்கு இடையே ஜி.எஸ்.டி. மசோதா தாக்கல் செய்யப்பட்டது. அ.தி.மு.க. எம்.எல்.ஏ.க்களிடம் நடந்த பணப் பேரம் பற்றி விவாதிக்க சபாநாயகர் அனுமதி மறுத்ததால் 11.06 மணிக்கு தி.மு.க. எம்.எல்.ஏ.க்கள் அமளியில் ஈடுபட்டனர். சபாநாயகரை கண்டித்து கோஷமிட்டனர். இருந்தும் பணப்பேரம் பற்றி விவாதிக்க சபாநாயகர் உறுதியாக மறுத்துவிட்டார். இதனால் தி.மு.க. எம்.எல்.ஏ.க்களின் அமளியும் நீடித்தது. சுமார் 45 நிமிடங்களுக்கு சட்டசபையை நடத்த முடியாத அளவுக்கு கடும் கூச்சல்-குழப்பம் நிலவியது. சபாநாயகர் பல தடவை

வேண்டுகோள் விடுத்தும் தி.மு.க. எம்.எல்.ஏ.க்கள் ஏற்கவில்லை. தொடர்ந்து அமளி செய்தபடி இருந்தனர். இதையடுத்து சபையில் இருந்து தி.மு.க. எம்.எல்.ஏ.க்கள் அனைவரையும் வெளியேற்ற சபாநாயகர் முடிவு செய்தார். பெயரையும் வாசித்து, அவர்களை வெளியேற்றும்படி சபைகாவலர்களுக்கு உத்தரவிட்டார். சட்டசபை வளாகத்தை விட்டு வெளியில் வந்த தி.மு.க. எம்.எல்.ஏ.க்கள் மு.க.ஸ்டாலின் தலைமையில் ராஜாஜி வீதியில் ஒன்று திரண்டனர். பின் அவர்கள் சட்டசபைக்கு எதிரே நடுவீதியில் அமர்ந்து வீதி மறியலில் ஈடுபட்டனர். (இ-3-8)

# ஐந்து மாதங்களில் ஆயிரத்து 161 பேர் விபத்துக்களில் பலி

இந்த வருடம் ஜனவரி மாதம் 1ஆம் திகதி முதல் மே மாதம் 31ஆம் திகதி வரையிலான காலப்பகுதியில், இடம்பெற்ற 1,104 வீதி விபத்துகளில், 1,161 பேர் உயிரிழந்துள்ளனர் என்று, வீதிப் பாதுகாப்பு தொடர்பான தேசிய சபை அறிவித்துள்ளது. மரணமடைந்தவர்களில் 349 பேர் பாதுகாப்பாளர்கள், 98 பேர் சாரதிகள், 163 பேர் பயணிகள் ஆவர். துவிச்சக்கர வண்டியில் சென்ற 109 பேரும் அடங்குவர். மோட்டார் சைக்கிள் சாரதிகள் 441 பேரும் மரணமடைந்துள்ளனர். அவர்களில் 22 பேர், தலைக்கவசம் அணியாமையே காரணமாக மரணமடைந்துள்ளனர். இருவர், தலைக்கவசம் கழன்று வீசியெறியப்பட்டமையால் மரணித்துள்ளனர் என்றும் அந்த அறிக்கையில் தெரிவிக்கப்பட்டுள்ளது. ஆகக்கூடுதலான வீதி விபத்துகள் மேலமாகாணத்திலேயே இடம்பெற்றுள்ளன. ஒவ்வொருநாளும் வாகனங்களின் எண்ணிக்கை அதிகரித்தல் மற்றும் ஆகக்கூடுதலான வேகம் ஆகியனவே, வீதி விபத்துகளுக்கு பிரதான காரணங்களாக அமைந்திருந்தன என்றும் அந்த நிறுவனம் சுட்டிக்காட்டியுள்ளது. (இ-7)

# ரதுபஸ்வல விவகாரம்; சந்தேக நபர்களுக்கு விளக்கமறியல் நீடிப்பு

சுத்தமான குடிநீரைக் கோரி ரதுபஸ்வல பகுதியில் ஆர்ப்பாட்டம் நடத்தியவர்கள் மீது துப்பாக்கிப் பிரயோகம் மேற்கொண்ட சம்பவம் தொடர்பில் கைது செய்யப்பட்டு விளக்கமறியலில் வைக்கப்பட்டுள்ள பிரிகேடியர் தேசப் பிரிய குணவர்த்தன உள்ளிட்ட நால்வரின் விளக்கமறியல் மீண்டும் நீடிக்கப்பட்டுள்ளது. குறித்த நால்வரையும் கம்பஹா பிரதான நீதவான் நீதிமன்ற நீதவான் டி.ஏ. குவான் பதிரண முன்னிலையில் நேற்று ஆஜர்படுத்தியபோது, அவர்களை எதிர்வரும் 28ஆம் திகதி வரை விளக்கமறியலில் வைக்குமாறு நீதவான் உத்தரவிட்டுள்ளார். (இ-7)

# இலங்கை - இந்தியா இடையே ஜூலையில் புதிய விமான சேவை

ஜூலை மாதம் முதல் இந்தியாவுக்கான மேலும் மூன்று விமான சேவைகளை ஆரம்பிக்க ஸ்ரீ லங்கன் எயார்லைன்ஸ் நிறுவனம் தீர்மானித்துள்ளது. இதன்படி விசாகப்பட்டினம், ஐதராபாத் மற்றும் கோயம்புத்தூர் ஆகிய நகரங்களுக்கு முறையே ஜூலை 8, 12 மற்றும் 16ஆம் திகதிகளில் இந்த புதிய விமான சேவைகள் ஆரம்பிக்கப்படவுள்ளன

தாக, தெரிவிக்கப்பட்டுள்ளது. தற்போது, லங்கன் எயர்லைன்ஸ் நிறுவனத்தின் மூலம் இந்தியாவின் சென்னை, திருவனந்தபுரம், திருச்சி, மும்பை, டில்லி, புத்த கயா, மதுரை, வாரணாசி, கொச்சி, பெங்களூர் மற்றும் கொல்கத்தா ஆகிய நகரங்களுக்கான விமானப் பயணங்கள் மேற்கொள்ளப்படுகின்றன என்பது குறிப்பிடத்தக்கது. (இ-7)

# ஜி.எஸ்.பி.பிளஸ் குறித்த மகிந்தவின் கருத்துப்பிழை

மங்கள சமரவீர மறுப்பு (கொழும்பு) முன்னாள் ஜனாதிபதி மகிந்த ராஜபக்ஷ, ஜி.எஸ்.பி.பிளஸ் வரிச்சலுகை தொடர்பில் வெளியிட்ட கருத்து பிழையானது என நிதி மற்றும் ஊடக அமைச்சர் மங்கள சமரவீர தெரிவித்துள்ளார். மகிந்த ராஜபக்ஷ, பிழையான தகவல்களை வழங்கி மக்களை திசை திருப்பும் முனைப்புக்களில் ஈடுபட்டுள்ளார். நல்லாட்சி அரசாங்கம் பொருளாதாரத்தை வலுவடையச் செய்துள்ளது என்பதனை மகிந்த ஏற்றுக்கொள்ள மறுத்து வருவதாகக் குற்றம் சுமத்தியுள்ளார். மகிந்த ராஜபக்ஷ அரசாங்கம் இறுதி நேரம் வரையில் சலுகைத் திட்டத்தைப் பெற்றுக்கொள்ள பல்வேறு வழிகளில் போராடித் தோற்றது என அவர் சுட்டிக்காட்டியுள்ளார். இந்த அரசாங்கம் சர்வதேச

சமூகத்துடன் சுமுகமான உறவைப் பேணி சலுகைத்திட்டத்தை மீள்பெற்றுக் கொண்டுள்ளதாகவும் அந்த வெற்றியை மலின்படுத்தும் முயற்சியில் மகிந்த ராஜபக்ஷ ஈடுபட்டுள்ளதாகவும் மங்கள சமரவீர தெரிவித்துள்ளார். (இ-7)



சமூகத்துடன் சுமுகமான உறவைப் பேணி சலுகைத்திட்டத்தை மீள்பெற்றுக் கொண்டுள்ளதாகவும் அந்த வெற்றியை மலின்படுத்தும் முயற்சியில் மகிந்த ராஜபக்ஷ ஈடுபட்டுள்ளதாகவும் மங்கள சமரவீர தெரிவித்துள்ளார். (இ-7)





# இலங்கை வங்கி விலை மனுக்கோரல்

இலங்கை வங்கியின் தெரிவு செய்யப்பட்ட தங்க நகைப் பொதிகளின் விற்பனை

கேள்வி இல. 2017/NP/07

இலங்கை வங்கியின் தெரிவு செய்யப்பட்ட தங்க நகைப் பொதிகளை விற்பதற்கு முத்திரையிடப்பட்ட கேள்விகள் கோரப்படுகின்றன.

கேள்விக்கான விண்ணப்பங்களை செயற்பாட்டு முகாமையாளர் (வட மாகாணம்), இலங்கை வங்கி, வட மாகாண அலுவலகம், ஆஸ்பத்திரி வீதி, யாழ்ப்பாணம் இடமிருந்து மீளளிக்கப்படாத தொகையான ரூபா 5,000/- + வரிகள் (VAT+NBT) இணையும் மீளளிக்கப்படும் தொகையான ரூபா 100,000/- இணையும் வைப்புச் செய்ததன் பின்னர் பெற்றுக் கொள்ள முடியும். (காசோலைகள் ஏற்றுக் கொள்ளப்பட மாட்டாது)

விலை கோருபவர்கள் மீளளிக்கப்படும் மற்றும் மீளளிக்கப்படாத தொகைகளை வைப்பிலிடும் போது பின்வரும் ஆவணங்களைச் சமர்ப்பிக்க வேண்டும்.

வியாபார நிறுவனமெனின் - வியாபார புதிவுச் சான்றிதழின் பிரதி / சட்டிணைவுச் சான்றிதழின் பிரதி

தனிப்பட்ட நபரெனின் - தேசிய அடையாள அட்டையின் பிரதி / சாரதி

அனுமதிப்பத்திரத்தின் பிரதி

விண்ணப்பதாரர்கள் பின்வரும் கிளைகளில் தங்க நகைப் பொதிகளை பரிசீலிக்க முடியும்

இடம் மற்றும் முகவரி	பரிசீலனைத் திகதி மற்றும் நேரம்
இலங்கை வங்கி	திகதி:- 25 ஆம் திகதி ஜூன் 2017 நேரம் :- காலை 9 மணியிலிருந்து பிற்பகல் 4 மணி வரை
1.யாழ்ப. இரண்டாம் மேந்தர கிளை 2.கரணவாய் கிளை 3.உள்காவற்றுறை கிளை 4.மந்திலைக்க கிளை 5.பளை கிளை 6.வேலணை கிளை 7.காரைநகர் கிளை	பரிசீலனை நேரத்தினை, விண்ணப்பதாரர்கள் வட மாகாண செயற்பாட்டு முகாமையாளர் உடனாக முற்பதிவு செய்து கொள்ள வேண்டும்.  பெயர்:- திரு.க.சகாதேவன் தொலைபேசி இல:- 021 222 4683, 077 512 1983

கேள்வி ஆவணங்கள் வழங்கப்படும் இறுதித் திகதி மற்றும் நேரம்:- 27 ஆம் திகதி ஜூன் 2017 பிற்பகல் 3 மணி வரை  
கேள்விகள் ஏற்றுக் கொள்ளப்படும் இறுதித் திகதி மற்றும் நேரம்:- 28 ஆம் திகதி ஜூன் 2017 முற்பகல் 10 மணி வரை  
விண்ணப்பதாரர் ஒன்றிற்கு மேற்பட்ட தங்க நகை பொதிகளுக்கு விலை கோர முடியும்.

அதேசமயம் அவ்விலை கோரல்கள் யாவும் ஒரே விண்ணப்பத்தில் குறிப்பிடப்பட்டு ஒரே கடித உறையினுள் இடப்படலாம்.

கடித உறையின் இடது பக்க மேல் மூலையில் கேள்வி இலக்கம், விபரம் மற்றும் திறக்கப்படும் திகதி ஆகியன குறிப்பிடப்பட வேண்டும்.

முத்திரையிடப்பட்ட விலை கூறல்களை 28 ஆம் திகதி ஜூன் 2017 (கேள்வி முடிவுத் திகதி) முற்பகல் 10 மணிக்கு அல்லது அதற்கு முன்பு உதவிப் பொது முகாமையாளர் (வட மாகாணம்), இலங்கை வங்கி, வட மாகாண அலுவலகம், ஆஸ்பத்திரி வீதி, யாழ்ப்பாணம். எனும் முகவரிக்கு பதிவுத் தபால் மூலம் அனுப்ப வேண்டும். அல்லது மேற்சுறப்பட்ட முகவரியில் வைக்கப்பட்டுள்ள கேள்விப் பெட்டியினுள் இடவேண்டும். காலதாமதமாகிய விலை கூறல்கள் யாவும் நிராகரிக்கப்படுவதோடு, திறக்கப்படாது விலை கூறியோருக்கு மீள அனுப்பப்படும். காலதாமதமான விலை கூறல்கள் தொடர்பாக தபாலில் இட்டமைக்கான சான்றுகள் எதுவும் ஏற்றுக் கொள்ளப்படமாட்டாது.

விலைகூறல்கள் ஏற்கப்படும் முடிவு நேரத்தின் பின்னர் உடனடியாக கேள்விப் பத்திரங்கள் திறக்கப்படும். விலை கோரியவர் அல்லது அவரின் அதிகாரமளிக்கப்பட்ட பிரதிநிதி (விலை கூறிய ஒருவருக்கு ஒரு பிரதிநிதி கேள்விகள் திறப்பின் போது சமூகமளிக்கலாம்).

தெரிவு சம்பந்தமாக தெரிவு செய்யப்பட்ட விலை கூறியோர்/களுக்கு மாகாண உதவி பொது முகாமையாளரினால் அறியத்தரப்படும்.

தெரிவு செய்யப்பட்ட விலை கூறியோர், தெரிவு செய்யப்பட்டமை அறியத்தரப்பட்ட நாளிலிருந்து 3 வேலை நாட்களினுள் முழுத் தொகையையும் செலுத்த வேண்டும். முழுத் தொகையை செலுத்திய நாளிலிருந்து 7 நாட்களினுள் சம்பந்தப்பட்ட கிளையில் இருந்து தெரிவு செய்யப்பட்ட விலை கூறியவரிடமிருந்து தங்க நகைப் பொதி கையளிக்கப்படும்.

எக்காரணமும் குறிப்பிடாது விலை கூறல் எல்லாவற்றையும் அல்லது எவற்றையேனும் ஏற்றுக் கொள்ளும் அல்லது நிராகரிக்கும் உரிமை இலங்கை வங்கிக்கு உண்டு.

உதவிப் பொது முகாமையாளர் (வட மாகாணம்), இலங்கை வங்கி, வடமாகாண அலுவலகம், ஆஸ்பத்திரி வீதி, யாழ்ப்பாணம்.  
தொலைபேசி இல. 021 222 3985  
திகதி:-15.06.2017

# ஜனாதிபதி முன்னிலையில் சீறிப்பாய்ந்த பௌத்த பிக்கு

(கொழும்பு) சிறைச்சாலை கைதிகள் நலன்புரி சங்கத்தின் நூற்றாண்டு விழா நேற்று முன்தினம் மாலை பண்டார நாயக்க குாபகார்த்த சர்வ தேச மாநாட்டு மண்டபத்தில் நடைபெற்றது. இந்நிகழ்வு சிறைச்சாலை கைதிகள் நலன்புரி சங்கத்தினால் ஏற்பாடு செய்யப்பட்டிருந்தது.

இதன்போது நிகழ்வின் ஆரம்பத்தில் வழமையான சம்பிரதாயபூர்வமான மத அனுஷ்டானங்கள் செய்யப்பட்டன.

அதன்பின்னர் சிறைச்சாலை கைதிகளின் நலன்புரி சங்கத்தின் அதிகாரி யொருவர் வரவேற்புரை ஆற்றினார்.

அதன்பின்னர் உரை

கள் மறுசீரமைப்பு, புனர்வாழ்வு, மீள்குடிசேற்ற மற்றும் இந்து மத விவகார அமைச்சர் டி.எம்.சுவாமிநாதன் அழைக்கப்பட்டார்.

இதன்படி அமைச்சர் டி.எம்.சுவாமிநாதன்மேடைக்கு வந்து உரையாற்ற முற்படும் போது திடீரென ஆக்ரோஷமாக எழுந்த ரங்கூல பக்தே ஞானதஸ்ஸே தேரர், சிறைச்சாலை கைதிகள் நலன்புரி சங்கத்தின் நூற்றாண்டு விழா நிகழ்ச்சி நிரலின் பிரகாரம் பௌத்த மத அனுஷ்டானங்களுக்கு முன்னுரிமை கொடுப்பதற்கு நேரம் ஒதுக்கப்பட்டிருந்தது.

எனினும் அவ்வாறு நடத்தப்படவில்லை. பௌத்த மத யொருவர் வரவேற்புரை நிகழ்வுகள் நடக்கின்றன. ஜனாதிபதியே நீங்கள் இதனை பார்க்கவில்லையா?

என ஜனாதிபதி மைத்திரிபால சிறிசேன முன்னிலையில் சீறிப்பாய்ந்தார்.

இதன் போது மண்டபத்தில் பெரும் சலசலப்பு ஏற்பட்டது.

இந்த சந்தர்ப்பத்தில் உரையாற்றுவதற்காக மேடைக்கு வந்திருந்த அமைச்சர் டி.எம்.சுவாமிநாதன் கீழே சென்று பூரண மத அனுஷ்டானங்களுக்கு முன்னுரிமை வழங்குமாறு ஆலோசனை வழங்கினார்.

அதன்பின்னர் ஆற்றிய தனது உரையின் போது நிகழ்ந்த தவறுக்கு அமைச்சர் சுவாமிநாதன் மன்னிப்பு கோரியதுடன் தான் எந்த சந்தர்ப்பத்திலும் இனப்பாடு பார்ப்பவன் அல்ல. அனைத்து மதங்களையும் மதிக்கின்றேன் என்று குறிப்பிட்டார். (இ-7)

# ஆட்டோ, மோ.சைக்கிள் விபத்துக்கள் அதிகரிப்பு அமைச்சர் நிமால் தகவல்

## நினைவுப் பேருரை



ஆட்டோ மற்றும் மோட்டார் சைக்கிள் விபத்துக்கள் அதிகரித்துள்ளதாக போக்குவரத்து அமைச்சர் நிமால் சிறிபால டி சில்வா தெரிவித்த

ஆட்டோ மற்றும் மோட்டார் சைக்கிள் விபத்துக்கள் தொடர்பில் விழிப்புணர்வு நிகழ்ச்சிகள் முன்னெடுக்கப்பட உள்ளதாகத் தெரிவித்தார். (இ-7)

சந்திரியாள் ஆச்சிரமம் காலம்:- 16.06.2017  
வெள்ளிக்கிழமை முற்பகல் 10 மணி  
குறுகியகாலத்தில் வாழ்ந்து மறைந்த சைவப் புலவரும் சொற்பொழிவாளருமாகிய அமரர் நி.நித்திய

தீர்த்தரன் அவர்களது நினைவுப் பேருரைகளுடன் சுவடிய நிகழ்வு ஆச்சிரம மண்டபத்தில் இடம்பெறும். இவற்றுடன் வாராந்த வெள்ளி நிகழ்வும் இடம்பெறும். அனைவரையும் அன்புடன் அழைக்கின்றோம்.

செல்வச்சந்திரி, தொண்டைமாவாறு. (C-8800)

**நீண்ட** ஆதாயமில்லாத அலைச்சல்கள் ஏற்படலாம், முத்த சகோதரர்கள் உங்களின் முன்னேற்றத்தில் அக்கறை காட்டுவார், சயன சுகக் குறைவுகள் ஏற்படலாம்.

**மேடும்** ஆனந்தமான நாள், ஆற்றல் மிக்கவர்களின் ஒத்துழைப்பு கிடைக்கும், பொருளாதார நிலையில் முன்னேற்றம் காண்பீர்கள், போசன சுகமுண்டு.

**இடும்** செல்வாக்கு மேலோங்கும் நாள், செய்தொழில் மேன்மையுண்டு, சமுதாயத்தில் உயர்ந்த நிலைக்கு வரத்தோன்றும், ஆரோக்கியமான நாள்.

**மிதும்** பகை விலகி பாசம் கூடும் நாள், வேலைச் சுகமே குறையும், பூர்வீசச் சொத்துக்களால் ஆதாயமுண்டு, மங்கையரால் ஏற்பட்ட மனக்கலக்கம் மாறும்.

**கும்பம்** மறக்க முடியாத சம்பவங்கள் இடம்பெறலாம், தொழிலில் மேலதிகாரிகளை அனுசரித்துச் செல்வது நல்லது, சான்றோர்களின் சந்திப்பு இடம்பெறலாம்.

சுக்	சூரி செவ் புத
சந்திரி	கிரகநிலை சந்திராஷ்டமம் பூசம், ஆயிலியம்
சனி	ராகு குரு

### இராசி பலன்

15.06.2017 (ஆனி 01, வியாழக்கிழமை)

சூரிய உதயம் காலை 5.52 மணிக்கு  
சஷ்டி பின்னிர்வு 1.32 மணிவரை  
அவிட்டம் பிற்பகல் 2.28 மணிவரை  
சுபநேரம் 7.23-8.53 மணிவரை  
இராகுகாலம் 1.23-2.53 மணிவரை  
வளவன்

**கடகம்** பயணங்களின் போது விழிப்புணர்வு அவசியம், கவலைகள் தீர கணபதியை வழிபட வேண்டிய நாள், மருத்துவச் செலவுகள் ஏற்படலாம்.

**மகரம்** புதிய முயற்சிகளில் ஆர்வம் காட்டுவீர்கள், அன்பு நண்பர்களின் ஆதரவு பெருகும், பொதுவாழ்வில் புகழ் கூடும், பணவரவு திருப்தி தரும்.

**விருச்சிகம்** வாகனம் வாங்கும் எண்ணம் உருவாகும், பணத் தேவைகளைப் பூர்த்தி செய்ய நண்பர்களின் ஒத்துழைப்பு கிடைக்கும், பயணங்கள் சுகசூடும்.

**துலாம்** கொள்கைப்பிடிப்போடு செயற்படுவீர்கள், தொழிலில் எதிர்பார்த்த சலுகைகள் கிடைக்கப் பெறுவீர்கள், வணர்ச்சி கூடும் நாள்.

**சிம்மம்** தொலைபேசி வழியில் சுப தகவல்கள் வந்து சேரலாம், வெளியூர் பயணங்கள் விருப்பத்தை நிறைவேற்றும், சிந்தனை ஆற்றலால் சிறைப்படைவீர்கள்.

**துலாசி** நீண்ட நாளைய பிணக்குகளில் திருப்பங்கள் ஏற்படலாம், உடன் பிறப்புக்கள் வழியில் ஆதரவு கிடைக்கும், காரிய நன்மையுண்டு.

**கன்னி** தொழிலை விரிவுபடுத்தும் எண்ணம் உருவாகும், மறைமுகப் போட்டிகள் மாறும், உள்ளன்போடு பழகியவர்களின் எண்ணிக்கை கூடும்.



பாஷையூர் புனித அந்தோனியார் தேர்ப்பவனி நேற்று முன்தினம் இடம் பெற்ற போது .....

(படங்கள்:-கொழும்புத்துறை செய்தியாளர்)

**10 மில்லியன் ரூபா நிதி ஒதுக்கீட்டில் பருத்தித்துறையில் 7 வீதிகள் புனரமைப்பு**

பருத்தித்துறை நகர சபை எல்லைக்குட்பட்ட 7 வீதிகள் மாகாணசபையால் குறித்த தொகுக்கப்பட்ட பகுதிகளில் 10 மில்லியன் ரூபா அபிவிருத்தி நன் செயலியிலிருந்து புனரமைப்பு செய்யப்படவுள்ளதாக பருத்தித்துறை நகர சபை செயலாளர் புரமேஸ்வரன் தெரிவித்தார். அதனடிப்படையில் பருத்தித்துறை நகர சபை எல்லைக்

குட்பட்ட தேவமாதா வெளிச்ச வீட்டு வீதி, கார்த்திகேசர் வீதி, எல்லை வீதி இரண்டாம் ஒழுங்கை, சாஸ்திரியார் வீதி முதலாம் ஒழுங்கை, இரண்டாம் ஒழுங்கை, கடற்கரை வீதி முதலாம் ஒழுங்கை, கடற்கரை வீதி மூன்றாம் ஒழுங்கை ஆகிய வீதிகளை கொங்கிறீர் வீதிகளாக புனரமைப்பு செய்யப்படவுள்ளன. (இ-5-10)

**கழிவுப் பொருட்களை தரம்பிரித்து வையுங்கள் பிரதேச சபை கோரிக்கை**

கழிவுகற்றல் செயற்பாடுகளை இலகுவாக மேற்கொள்வதற்கு பொதுமக்கள் தமது வீடுகளில் உள்ள கழிவுப் பொருட்களை தரம்பிரித்து வைக்குமாறு கரவெட்டிப் பிரதேச சபையினர் கோரியுள்ளனர்.

வீடுகளில் சேரும் உடைந்த கண்ணாடி போத்தல்கள், பிளாஸ்டிக் பொருட்கள், குப்பைகள் என்பவற்றை பொது

மக்கள் ஒன்றாகப் போட்டுக் கட்டவேக்கின்றனர். இவற்றை தரம்பிரித்து வைக்குமாறே பிரதேச சபையினர் கோரியுள்ளனர்.

கழிவுகளை மீள்கழற்சி செய்வதற்கான இயந்திரம் ஒன்று கிடைக்கப் பெற்றுள்ளமையினால் கழிவுகளைத் தரம்பிரித்து வைக்குமாறு பிரதேச சபையினர் கோரியுள்ளனர். (இ-60)

**வளர்ப்பு நாய்களுக்கு விசர்நோய்த் தடுப்பூசி**

(யாழ்ப்பாணம்) யாழ்ப்பாணம் மாநகர சபை எல்லைக்குள் அமைந்த நாவாந்துறை பொதுச் சுகாதாரப் பரிசோதகர் பிரிவுக் குட்பட்ட வளர்ப்பு நாய்களுக்கு விசர்நோய்த் தடுப்பூசி (A.R.V) கீழ்வரும் இடங்களில் வைத்து வழங்க திட்டமிடப்பட்டுள்ளது. இச்சந்தர்ப்பத்தைப் பயன்படுத்தித் தங்கள் வளர்ப்பு நாய்களுக்கு மேற்படி தடுப்பு

பிற்பகல் 2.30 தொடக்கம் 4 மணிவரை சேமக்காலை வீதி கெளடி வீதியிலும், 22.06.2017 காலை 9 மணி தொடக்கம் முற்பகல் 11 மணிவரை தபாற்கந்தோர் வீதி நாவலர் வீதி நாவாந்துறையிலும் முற்பகல் 11 மணி தொடக்கம் பிற்பகல் ஒரு மணிவரை வசந்தபுரம் சனசமூக நிலையத்திலும் பிற்பகல் 2.30 தொடக்கம் 4 மணி வரை நித்திய ஒளி சனசமூக நிலையத்திலும்

23.06.2017 காலை 9 மணி தொடக்கம் முற்பகல் 11 மணிவரை சரியலுளி சனசமூக நிலையத்திலும் முற்பகல் 11 மணி தொடக்கம் பிற்பகல் ஒரு மணிவரை சென். நிக்கலஸ் சனசமூக நிலையத்திலும் பிற்பகல் 2.30 தொடக்கம் 4 மணிவரை கோவில் ஒழுங்கை நாவாந்துறையிலும்

28.06.2017 காலை 9 மணி தொடக்கம் முற்பகல் 11 மணிவரை காதி அபூபக்கர் வீதி நாவாந்துறையிலும் முற்பகல் 11 மணி தொடக்கம் பிற்பகல் ஒரு மணி வரை கண்ணாபுரம் சனசமூக நிலையத்திலும் பிற்பகல் 2.30 தொடக்கம் 4 மணிவரை 1 ரூப்பு சனசமூக நிலையத்திலும் முற்பகல் 11 மணி தொடக்கம் பிற்பகல் ஒரு மணிவரை அராலி வீதி மானிப்பாய் ஓட்டு மடத்திலும் பிற்பகல் 2.30 தொடக்கம் 4 மணிவரை R.C பாடசாலையடி நாவலர் வீதியிலும்,

29.06.2017 காலை 9 மணி தொடக்கம் முற்பகல் 11 மணிவரை கற்குளம் வெள்ளாந்தெரு நாவாந்துறையிலும் முற்பகல் 11 மணி தொடக்கம் பிற்பகல் ஒரு மணிவரை சிவன்பண்ணை சீனி வாசகம் வீதி சந்தியிலும் பிற்பகல் 2.30 தொடக்கம் 4 மணிவரை சோணாந்தோட்டத்திலும்

30.06.2017 அனைத்துப் பகுதிகளிலும் நடைபெறும் என அறிவிக்கப்பட்டுள்ளது. (இ

**அடிப்படை வசதிகளின்றி மந்துவில் சனசமூக நிலையம்**

தென்மராட்சி மந்துவில் வடக்கு பிரதான வீதியில் அமைந்துள்ள வள்ளுவன் சனசமூக நிலையம் எந்தவொரு அடிப்படை வசதிகளையின்றி காணப்படுவதாக பிரதேச மக்கள் கூடிக் கூட்டி யுள்ளனர்.

மரிப்பின்றியும் காணப்படுவதால் பத்திரிகைகள் வாசிக்கச் செல்வோர் பல சிரமங்களை எதிர்கொள்கின்றனர்.

எனவே இதனை கருத்திற் கொண்டு உரிய தரப்பினர் நடவடிக்கை எடுக்க வேண்டுமென பிரதேச மக்கள் கோரிக்கை விடுக்கின்றனர். (5-10)

**மணல் அகழ்வை தடுக்க நடவடிக்கை எடுங்கள் அரியாலை மக்கள் கோரிக்கை**

யாழ்ப்பாணம் அரியாலை, விசுவதாசன் தோட்டத்தை அண்டிய கரையோரப் பகுதியில் இரவு வேளைகளில் சட்டவிரோத மணல் அகழ்வு இடம்பெறுவதாக அப்பகுதி மக்கள் குற்றம் சாட்டியுள்ளனர்.

அரியாலை கிழக்கு கடற்கரையோர பகுதிகளில் இரவு 11 மணி தொடக்கம் அதிகாலை 5 மணிவரையான காலப்பகுதியில் சட்டவிரோத மணல் அகழ்வு இடம்பெறுவதாகவும் உழவு இயந்திரங்கள் மூலம் கொண்டு செல்லப்படும் மணல் ஏ-9 பிரதான வீதிக்கு அருகில் நிறுத்தி வைக்கப்பட்டிருக்கும் கனரக வாகனங்களுக்கு மாற்றப்பட்டு வெளி இடங்களுக்கு கொண்டு செல்லப்படுவதாகவும் தெரிவிக்கப்படுகின்றது. இதனால் மணியந்தோட்டம், கொழும்புத்துறை, அரியாலை கிழக்கு தென்னைப் பயிர் செய்கை செய்யும் மக்கள் பாதிக்கப்படுவதாகவும் இந்நிலை மேலும் தொடர்ந்தால்



கடல்நீர் கிராமங்களுக்குள் உட்புகும் அபாயநிலைகாணப்படுவதாக பிரதேச மக்கள் விசனம் தெரிவித்துள்ளனர். இது குறித்து பொலிஸார் மற்றும் சம்பந்தப்பட்ட அதிகாரிகள் உடனடியாக நடவடிக்கை எடுக்குமாறு அப்பிரதேச மக்கள் கோரிக்கை விடுத்துள்ளனர். (இ-5-108)

**கலாசார அதிகார சபை பொதுச் சபைக் கூட்டம்**

நல்லூர் பிரதேச கலாசார அதிகார சபையின் பொதுச் சபைக் கூட்டம் எதிர்வரும் 21.06.2017 ஆம் திகதி புதன்கிழமை பிற்பகல் 3.15 மணிக்கு பிரதேச செயலக மாநாட்டு மண்டபத்தில் நடைபெறவுள்ளது. இதில் கலைத்துறை சார்ந்த உப குழுக்க

ளின் தெரிவும் இடம்பெறவுள்ளது. எனவே நல்லூர் பிரதேச பிரிவினர்கூட்டக் கலைஞர்களை இக் கூட்டத்திற்கு கலந்து கொள்ளுமாறு கேட்டுக் கொள்கின்றேன் என பிரதேச செயலாளர் ஆழ்வாப்பிள்ளை சிறி அறிவித்துள்ளார். (இ

**சண்டிலிப்பாய் செயலகத்தில் சிற்றுண்டிச்சாலை வேண்டும்**

வலிகாமம் தென் மேற்கு சண்டிலிப்பாய் பிரதேச செயலகத்தில் சிற்றுண்டிச்சாலை அமைக்கப்படாததனால் அங்கு கடமையாற்றும் உத்தியோகத்தர்கள், ஊழியர்கள் சேவையைப் பெற்றுக் கொள்ள வரும் பொதுமக்கள் பலரும் அசௌகரியங்களை எதிர்கொள்வதாக

தெரிவிக்கப்படுகிறது. பிரதேச செயலகத்தினுள் சிற்றுண்டிச்சாலை அமைக்கப்படாமையே குறித்து பொதுமக்கள் பலரும் விசனம் வெளியிட்டுள்ளனர்.

எனவே இது தொடர்பில் உரியவர்கள் நடவடிக்கை எடுக்குமாறு பொதுமக்கள் கோரிக்கை விடுத்துள்ளனர். (இ-5-105)



திருநெல்வேலி சிறுவர் பூங்கா முன்பள்ளிக் குழந்தைகள் காப்பக விளையாட்டு விழா அண்மையில் நடைபெற்றது. இந்நிகழ்வில் பிரதம விருந்தினராக யாழ்ப்பாணம் தேசிய கல்வியியற் கல்லூரி விரிவுரையாளர் க.இ.கமலநாதன் தம்பதியர் கலந்துகொண்டனர். இந்நிகழ்வில் பங்கு கொண்ட சிறுவர்களையும் விருந்தினர்களையும் உறி அடித்தல் நிகழ்வு இடம்பெறுவதனையும் படங்களில் காணலாம். (படங்கள்:- புன்னாலைக் கட்டுவன் செய்தியாளர்)

63

# தமிழரின் தலைவிதி எப்படியாகும்?

வளலாயில் காணி விடுவிப்பு நிகழ்வில் முதலமைச்சர் விக்கிளேஸ்வரன் அவர்கள் ஆற்றிய உரையில் பிரதமர் ரணில் விக்கிரமசிங்கவுக்கு பலத்த அடி விழுந்தது. அதுவும் ஜனாதிபதி மைத்திரிபால சிறிசேனவுக்கு முன்பாக, மந்திரி பிரதானிகள் முன்னிலையில் வடக்கின் முதலமைச்சர் சி.வி.விக்கிளேஸ்வரன் அவர்களும் உரையில் பிரதமர் ரணிலுக்கு கொடுத்த அடி ரணிலை நாணித் தலைகுளிய வைத்தது.

இச்சந்தர்ப்பத்தில் ரணில் விக்கிரமசிங்க இரண்டு முடிவுகளை எடுத்திருக்கலாம். அதில் ஒன்று, முதலமைச்சர் விக்கிளேஸ்வரனுடன் சேர்ந்து போவதென்பது அல்லது தமிழ்த் தேசியக் கூட்டமைப்புடன் சேர்ந்து முதலமைச்சர் விக்கிளேஸ்வரனை அந்தப் பதவியில் இருந்து வெளியேற்றுவது என்பதாக இருந்திருக்கலாம்.

இதில் பிரதமர் ரணில் விக்கிரமசிங்க எடுத்த முடிவு எது என்பதைப் பொறுத்திருந்துதான் பார்க்க வேண்டும்.

எது எப்படியாயினும் வடக்கின் முதலமைச்சருக்கு எதிராக பிரதமர் ரணில் உண்மைக்குப் புறம்பாகக் கருத்துரைத்தபோது அதனை மறுத்து அறிக்கை விட்டிருக்க வேண்டிய தமிழ்த் தேசியக் கூட்டமைப்பு அதனைச் செய்யாமல் விட்டது மாத்திரமன்றி, பிரதமர் ரணில் விக்கிரமசிங்கவுடன் சேர்ந்து உறவாடுவதிலும் கண்ணும் கருத்து மாற இருந்தனர். 23.03.2015 அன்றைய நாள் வளலாய் காணி விடுவிப்பு நிகழ்வுக்குப் பின்னர் 27.03.2015 ஆம் ஆண்டு பிரதமர் ரணில் விக்கிரமசிங்க மூன்று நாள் உத்தியோகபூர்வ விஜயமொன்றை மேற்கொண்டு யாழ்ப்பாணத்திற்கு வருகை தந்திருந்தார்.

யாழ்ப்பாணம் வீரசிங்கம் மண்டபத்தில் நடந்த நிகழ்வில் பிரதமர் ரணில் விக்கிரமசிங்கவுடன் தமிழ்த் தேசியக் கூட்டமைப்பின் பாராளுமன்ற உறுப்பினர்களான மாணவ.சேனாதிராஜா, சுரேஷ் பிரேமசந்திரன், ஈ.சரவணபவன் உள்ளிட்டவர்கள் கலந்து கொண்டனர். எனினும் முதலமைச்சர் விக்கிளேஸ்வரனுக்கு உரிய மதிப்பை- அழைப்பைக் கொடுக்க பிரதமர் ரணில் விக்கிரமசிங்க தவறிய தால் அந்த நிகழ்வில் தான் கலந்து

கொள்ளப்போவதில்லை எனக் கூட்டமைப்பின் பாராளுமன்ற உறுப்பினர் சிவஞானம் சிறிதரன் அறிவித்தார். இது தொடர்பில் பாராளுமன்ற உறுப்பினர் சிவஞானம் சிறிதரன் விடுத்த அறிக்கையில்,

பிரதமர் ரணில் விக்கிரமசிங்க யாழ்ப்பாணம், கிளிநொச்சி மாவட்டங்களுக்கு விஜயம் செய்யும் நிலையில், வடக்கு மாகாணத்தின் முதலமைச்சர் நீதியரசர் சி.வி. விக்கிளே



## முதல்வருக்காக பிரதமரின் நிகழ்வை புறந்தள்ளிய சிவஞானம் சிறிதரன்

ஸ்வரன் அவர்களுக்கு அழைப்பு விடாது ஏனைய தமிழ்த் தேசியக் கூட்டமைப்பு பாராளுமன்ற உறுப்பினர், மக்கள் பிரதிநிதிகளுக்கு அழைப்பு விடுத்துள்ளமையானது தமிழ் மக்களின் தேசிய ஒற்றுமையை - பலத்தை சிதறடிப்பதன் வடிவமே. எனவே வடக்கு மாகாண முதலமைச்சரைப் புறக்கணித்து பிரதமர் ரணில் விக்கிரமசிங்க பங்குபற்றும் நிகழ்வுகளை நானும் புறக்கணிக்கின்றேன்.

வடக்கிலும் கிழக்கிலும் மலையகத்திலும் உலகம் எல்லாம் வாழும் புலம்பெயர் மக்களினதும் ஏகோபித்த வரவேற்பையும் மதிப்பையும் பெற்ற- கடந்த வடமாகாண சபைத் தேர்தலில் ஒரு இலட்சத்து 35 ஆயிரத்திற்கு மேற்பட்ட விருப்பு வாக்குகளையும் பெற்ற வடக்கு மாகாண முதலமைச்சரைப் புறக்கணித்து வடக்கில் பிரதமர் ரணில் விக்கிரமசிங்க நிகழ்வுகளை நடத்துவதானது ஜனநாயகத்திற்கும் நல்லாட்சி



க்கும் இன சகிப்புத் தன்மைக்கும் நல்லிணக்கத்திற்கும் மக்கள் ஆணைக்கும் வைக்கப்பட்ட வேட்டாகும்.

இவ்வாறாக பாராளுமன்ற உறுப்பினர் சி.சிறிதரன் விடுத்த அறிக்கையும் பிரதமரின் நிகழ்வை புறக்கணித்தமையும் தமிழ் மக்களுக்கு ஆறுதலைக் கொடுத்தது. எங்கள் முதலமைச்சரை மதிக்காத யாரையும் நாம் மதிக்க முடியாது என்ற இறுக்கமான கொள்கை எங்களிடம் இருப்பது மிகவும் அவசியமானதாகும்.

மண்டபத்தில் பிரதமர் ரணில் விக்கிரமசிங்க நிகழ்வொன்றில் பங்கேற்பது என்பதும் அந்தநிகழ்வில் தமிழ்த் தேசியக் கூட்டமைப்பின் பாராளுமன்ற உறுப்பினர் சிலர் பங்கேற்பதென்பதும் வெறுப்புத் தரக்கூடிய செயல் என்று கூறுவதே பொருத்துடையதாகும்.

இவை ஒருபுறம் இருக்க, இவ்வாறெல்லாம் முதலமைச்சர் விக்கிளேஸ்வரனுக்கு எதிராக பிரதமர் ரணில் விக்கிரமசிங்க நடந்து கொள்வதற்குக் காரணம் என்ன? என்றால், தமிழ்த் தேசியக் கூட்டமைப்பு போல தங்களோடு ஒத்திசைந்து விக்கிளேஸ்வரன் வரமாட்டார் என்ற காய்ப்புணர்வுதான் எனலாம்.

அதாவது 2012 ஆம் ஆண்டு ஐக்கிய தேசியக் கட்சியும் தமிழ்த் தேசியக் கூட்டமைப்பும் சேர்ந்து யாழ்ப்பாணத்தில் மேதினத்தைக் கொண்டாடியபோது மேதினக் கூட்டத்தின் மேடையில் ரணில்- சம்

பந்தர் உள்ளிட்டவர்கள் கூட்டாக ஏறி நின்றனர். அப்போது சிங்கக் கொடி ஒன்றை மேடைக்கு வரவழைத்த ரணில் விக்கிரமசிங்க மேடையில் நின்ற அத்தனை பேரும் அந்தச் சிங்கக் கொடியைத் தூக்கிப் பிடிப்பதாக ஏற்பாடு செய்ய, கூட இருந்த இரா. சம்பந்தரும் சிங்கக் கொடியைத் தூக்கிப்பிடித்தார். இது ரணில் விக்கிரமசிங்கவின் உச்சமான இராஜதந்திரம்.

இந்த நாட்டின் பிரதமர் வடக்கு மாகாணத்தில் கால் வைப்பதாக இருந்தாலே வடக்கின் முதலமைச்சரைச் சந்திப்பது, தனது விஜயம் தொடர்பில் அவருக்குத் தெரிவிப்பது என்பன சம்பிரதாயமானவை.

எனினும் இவற்றையெல்லாம் புறந்தள்ளி வடக்கு மாகாண முதலமைச்சரை ஓரங்கட்டி விட்டு யாழ்ப்பாணம் வீரசிங்கம்

பந்தர் உள்ளிட்டவர்கள் கூட்டாக ஏறி நின்றனர். அப்போது சிங்கக் கொடி ஒன்றை மேடைக்கு வரவழைத்த ரணில் விக்கிரமசிங்க மேடையில் நின்ற அத்தனை பேரும் அந்தச் சிங்கக் கொடியைத் தூக்கிப் பிடிப்பதாக ஏற்பாடு செய்ய, கூட இருந்த இரா. சம்பந்தரும் சிங்கக் கொடியைத் தூக்கிப்பிடித்தார். இது ரணில் விக்கிரமசிங்கவின் உச்சமான இராஜதந்திரம்.

இரா.சம்பந்தரைக்கொண்டு நான் சிங்கக் கொடியைத் தூக்கிப் பிடிக்கவைத்தது போல உங்களால் செய்ய முடியுமா? என்று பின்னாளில் ரணில் விக்கிரமசிங்க மார்தட்டிய வரலாறும் உண்டு.

(வளரும்)



வரலாற்றுச் சிறப்புமிக்க வற்றாப்பளை கண்ணகி அம்மன் ஆலய வருடாந்த பொங்கல் உற்சவம் கடந்த 12ஆம் திகதி சிறப்பாக ஆலய பிரதமக் குருக்கள் தலைமையில் இடம்பெற்றது. இலட்சக்கணக்கான அடியார்கள் கலந்து கொண்டதோடு பெருந்திரளான மக்கள் தூக்குக்காவடி, பறவைக்காவடி, பார்செம்பு, தீக்காவடி போன்ற நேர்த்திக் கடனில் ஈடுபட்டிருந்தனர். (படங்கள்:-மல்லாவி செய்தியாளர்)

**எதிர்க்கட்சித் தலைவரின் உறுதிமொழிக்கு அமைய**

**18ம் திகதி உரிய பதில் வழங்காவிடின் போராட்டத்தின் வடிவம் மாற்றப்படும்**

**கேப்பாப்பிலவு மக்கள் உறுதி**

கேப்பாப்பிலவு மக்கள் தமது பூர்வீக நிலங்களை விடுவிக்கக்கோரி கடந்த மார்ச் மாதம் முதலாம் திகதி முல்லைத்தீவு இராணுவப்படைகட்டளை தளம் முன்பாக தங்களுடைய நில விடுவிப்பு போராட்டத்தை ஆரம்பித்திருந்தனர்.

போராட்டம் ஆரம்பிக்கப்பட்டு நேற்றுடன் 105 நாட்களாக இடம்பெற்று வருகின்ற நிலையில் இதுவரை அவர்களுக்கு எந்தவிதமான ஒரு உறுதியான தீர்வுகளும் வழங்கப்படவில்லை என மக்கள் கவலை தெரிவித்துள்ளனர்.

கடந்த ஒரு சில தினங்களுக்கு முன்னதாக அதாவது கடந்த 11 ஆம் திகதி வற்றாப்பளை கண்ணகியம்மன் ஆலய உற்சவத்தை முன்னிட்டு கேப்பாப்பிலவு வீதியூடாக செல்லும் பாதை திறக்கப்பட்டிருந்த போதும் அந்த ஆலயத்தில் அவர்கள் வழிபாட்டில் ஈடுபட்டிருந்த வேளையில் அவர்களை வெளியேற்றும் மாறும் அவர்கள் வெளியேறாத பட்சத்தில் ஆலயத்திற்கு



வருகின்ற பக்தர்களுக்கான வீதியும் மூடப்படும் எனவும் தெரிவித்து இராணுவத்தினர் வீதியை மூடியுள்ளனர். வற்றாப்பளை கண்ணகியம்மன் ஆலயத்திற்கு வருகை தருகின்ற பக்தர்களின் நலனை கருத்தில் கொண்டு தாங்கள் பூஜை வழிபாடுகளை மேற்கொள்ளாவிட்டாலும் தங்களுடைய ஆலய கடமைகளை மேற்கொள்ளாவிட்டாலும் பரவாயில்லை என தெரிவித்து மக்கள் வெளியேறிய நிலையில் மாவட்ட அரசாங்க அதிபர் உறுதியளித்திருந்தார். இன்னும் குறிப்பிட்ட நேரத்தில் இராணுவத்தினர் இந்த வீதியை

திறந்து மக்கள் பாவனைக்காக விடுவிக்கப்படும் என தெரிவித்திருந்தார். எனினும் குறித்த வீதி திறக்கப்படவில்லை. இதனால் அங்கே வருகை தந்த பல ஆயிரக்கணக்கான பக்தர்கள் வீதியைப்பயன்படுத்த முடியாமல் காட்டு வீதி வழியாக சுமார் மூன்று கிலோமீற்றர் சுற்றி வந்து அவர்களுடைய ஆதங்கங்களை போராட்டத்தில் ஈடுபட்டுள்ள மக்களோடு பகிரந்து கொண்டாக அங்கிருக்கின்ற நபர்கள் தெரிவிக்கின்றார்கள்.

எவ்வாறு இருப்பினும் கடந்த மாதம் 18 ஆம் திகதி நாட்டினுடைய எதிர்க்கட்சி

தலைவரும் தமிழ்த்தேசிய கூட்டமைப்பின் தலைவருமாகிய இரா.சம்பந்தன் கோப்பாப்பிலவு மக்களை சந்தித்து அதன் பின்னராக இராணுவ முகாமிற்கு சென்று இராணுவத்துடன் கலந்துரையாடிவிட்டு வருகை தந்து ஒரு மாத கால அளவில் உங்களுடைய காணி மீளக் கிடைக்கும் என உறுதிமொழி கூறியிருந்தார்.

குறித்த உறுதி மொழியில் எந்தவித பலனும் அற்ற நிலையில் இன்னும் குறிப்பிட்ட 4 நாட்கள் மாட்டுமே இருப்பதாகவும் 18 ஆம் திகதிக்குள் தங்களுக்கு உரிய பதிலை இந்த அரசோ அல்லது இந்த எதிர்க்கட்சி தலைவர் கூறியதற்கமைய இந்த அரசு வழங்கவில்லை யெனில் 18 ஆம் திகதிக்கு பின்னரான போராட்டம் வேறு வடிவமாக மாற்றம் அடையக்கூடும் என மக்கள் உறுதிபட தெரிவிக்கின்றனர். (2-281)



**மக்களின் எதிர்பார்ப்புகளுக்கு மத்தியில் உருவாக்கப்பட்ட வடக்கு மாகாணசபை ஊழலின்றி செயற்பட வேண்டும்**

**காதர் மஸ்தான் எம்.பி. தெரிவிப்பு**



யில் ஊழல்கள் காணப்படுமாக இருந்தால் மக்களுக்கும் யாரை மக்கள் பிரதிநிதிகளாக தேர்ந்தெடுப்பது என்ற கேள்வி நிலை தோன்றியிருக்கின்றது. மக்கள் பிரதிநிதிகள் இழை

பாரிய எதிர்பார்ப்புடன் உருவாக்கப்பட்ட வடக்கு மாகாண சபை ஊழலின்றி மக்களுக்காக செயற்பட வேண்டும் என வன்னி மாவட்ட பாராளுமன்ற உறுப்பினரும் மாவட்ட அபிவிருத்திக்குழு இணைத்தலைவருமான கே.காதர் மஸ்தான் தெரிவித்துள்ளார்.

பாராளுமன்ற உறுப்பினர் மஸ்தானின் ஏற்பாட்டில் அவரது வவுனியா அலுவலகத்தில் நேற்று இடம்பெற்ற இலவச கண பரிசோதனை முகாமில் கலந்துகொண்டு உரையாற்றுகையிலேயே அவர் மேற்கண்டவாறு தெரிவித்தார்.

குறித்த நிகழ்வில் அவர் தொடர்ந்தும் உரையாற்றுகையில்,

வடக்கு மாகாண சபை மிக நீண்ட காலத்துக்கு பிறகு எமது மக்களின் பாரிய எதிர்பார்ப்புகளுக்கு மத்தியில் உருவாக்கப்பட்ட ஒன்றாகும். எனினும் இப்பொழுது மாகாணசபைக்குள் நடப்பது என்னவென்றே விளங்கவில்லை.

வடக்கு மாகாணசபை

க்கும் தவறுகளுக்கு மக்களின் தேர்வுகளில் பிழை என்பதை வடக்கு மாகாண சபை நிரூபித்து விடாமல் மக்கள் எதிர்பார்ப்புகளை நிறைவேற்றிய மாகாண சபையாக இருப்பதற்கான வழி வகைகளை தேடுமாறு கேட்டுக்கொள்கின்றேன்.

உண்மையில் யுத்தத்துக்கு பின்னர் வடக்கில் மீண்டும் தமிழ் மக்களின் கல்வி நிலையில் வளர்ச்சி ஏற்படுவதை அவதானிக்க முடிகின்றது. எனவே அதற்கு வடக்கு மாகாண சபை மேலும் வலுச் சேர்க்க வேண்டும்.

கடந்த ஆட்சியில் ஊழல் அதிகமாக காணப்பட்டதால் சிறுபான்மையினரின் மூலம் இந்த ஆட்சி கொண்டுவரப்பட்டது. ஆனால் சிறுபான்மையினர் பெரும்பான்மையாக காணப்படும் வடக்கு மாகாண சபையில் ஊழல் என்றால் என்ன செய்வதென்று வடக்கு மாகாண மக்களே முடிவெடுக்க வேண்டும் என அவர் மேலும் தெரிவித்தார். (2-250)


**ஐந்து பிள்ளைகளின் தந்தையை**

**வெட்டிப் படுகொலை செய்த சந்தேகநபருக்கு 28-ம் திகதி வரையும் விளக்கமறியல் நீடிப்பு**

கிளிநொச்சி கனகபுரம் பகுதியில் பணக்கொடுக்கல், வாங்கல் தொடர்பில் பட்டப்பகலில் ஐந்து பிள்ளைகளின் தந்தையை வெட்டிப்படுகொலை செய்த சந்தேக நபரை எதிர் வரும் 28ஆம் திகதி வரைக்கும் விளக்கமறியலில் வைக்குமாறு கிளிநொச்சி மாவட்ட நீதிவான் நீதிமன்றம் உத்தரவிட்டுள்ளது.

கிளிநொச்சி டிப்போ வீதி, கனகபுரம் பகுதியில் வர்த்தக நிலையம் ஒன்றின் ஒப்பந்தக்கொடுக்கல், வாங்கல் தொடர்பில் இரண்டு நபர்களுக்கிடையில் ஏற்பட்ட முரண்பாடு காரணமாக ஐந்து பிள்ளைகளின் தந்தை ஒருவர் பட்டப்பகலில் வெட்டிப்படுகொலை செய்யப்பட்டதுடன் அவரது மனை வியையும் வெட்டிக்காயப்படுத்திய சம்பவம் தொடர்பில் கிளிநொச்சி பொலிசாரால் கைது செய்யப்பட்டு விளக்கமறியலில் வைக்கப்பட்டிருந்த சந்தேக நபரை நேற்று கிளிநொச்சி மாவட்ட நீதிவான் நீதிமன்றில் நீதிவான் எஸ்.சிவபாலசுப்பிரமணியம் முன்னிலையில் ஆஜர்படுத்தியதுடன் பாதிக்கப்பட்ட பெண் மற்றும் அவரது பிள்ளைகள் ஐந்துபேரும் நீதிவான் நீதிமன்றில் ஆஜராகியிருந்தனர். இந்நிலையில் குறித்த சந்தேகநபரை எதிர்வரும் 28ஆம் திகதி வரைக்கும் விளக்கமறியலில் வைக்குமாறு கிளிநொச்சி மாவட்ட நீதிவான் நீதிமன்றம் உத்தரவிட்டுள்ளது. (2-15)

**விஞ்ஞான தினமும் நூல் வெளியீடும்**



கிளி/பூநகரி நல்லூர் மகா வித்தியாலயத்தின் விஞ்ஞான தினமும் நூல்வெளியீடும் கடந்த 12ஆம் திகதி முற்பகல் பாடசாலை பிரதானமண்டபத்தில் பாடசாலை அதிபர் திருமதி கரியசுமாரி இராசேந்திரம் தலைமையில் நடைபெற்றது. இந்நிகழ்வில்



வடக்கு மாகாண விஞ்ஞான பாட உதவிக்கல்விப் பணிப்பாளர் க.அ.சிவனகுன்றராஜா பிரதம விருந்தினராகக் கலந்து கொண்டார். இந்நிகழ்வில் சிறப்பு விருந்தினர்களாக கிளிநொச்சி வலயக் கல்விப்பணிப்பாளர் திஜேன் குயினர்ஸ், கிளிநொச்சி வலய விஞ்ஞான பாட உதவிக்கல்விப்பணிப்பாளர் பொ.முருகதாஸ், பூநகரிக் கோட்ட கல்விப்பணிப்பாளர் எஸ்.தருமரத்தினம் ஆகியோர் கலந்து கொண்டிருந்தனர். இந்நிகழ்வையொட்டி விஞ்ஞான பாட கண்காட்சி, மரநடுகை, குருதிக்கொடை, விஞ்ஞான பாட விநாடி வினாப் போட்டி, விஞ்ஞான தினத்தை யொட்டி நடத்தப்பட்ட போட்டிகளில் வெற்றி பெற்றோருக்கான பரிசில்கள் என்பன வழங்கப்பட்டன. விஞ்ஞானபாட மன்றத்தால் முயற்சிசெய்க்கை வெளியீடும் நடைபெற்றது. (2-84)



# இ.போ.சபை வவுனியா சாலைக்கு வற்றாப்பளை விசேட பேருந்து சேவையினால் 17 இலட்சத்து 59 ஆயிரம் ரூபா வருமானம்

## சாலை முகாமையாளர் தெரிவிப்பு

(குருமன்காடு) வற்றாப்பளை கண்ணகி அம்மன் ஆலய வருடாந்த பொங்கல் உற்சவத்திற்கு சேவையில் ஈடுபட்டிருந்த இ.போ.சபை வவுனியா சாலைக்கு சுமார் 17 இலட்சத்து 59 ஆயிரம் ரூபா நிதி வருமானமாக கிடைக்கப் பெற்றுள்ளதாக இ.போ.சபை வவுனியா சாலை முகாமையாளர் முகமட் சாகிர் தெரிவித்துள்ளார். இது தொடர்பில் அவர் தெரிவிக்கையில், மேற்படி ஆலயத்தின் உற்சவ காலங்களில் இ.போ.சபையின் வவுனியா சாலையினால் விசேட பேருந்து போக்குவரத்துச் சேவைகள் நடைபெற்றன. கடல் நீரில்

விளக்கெரியும் வரலாற்று சிறப்புமிக்க வற்றாப்பளை கண்ணகி அம்மன் ஆலயத்தின் வருடாந்த பொங்கல் உற்சவம் கடந்த 12 ஆம் திகதி திங்கட்கிழமை வெகு சிறப்பாக நடைபெற்றது. இதனை முன்னிட்டு இடம் பெற்ற பேருந்து சேவையில் இ.போ.சபை வவுனியா சாலைக்கு 17 இலட்சத்து 59 ஆயிரம் ரூபாய் வருமானம் கிடைக்கப்பெற்றுள்ளது. மேலும் கருத்து தெரிவித்த சாலை முகாமையாளர், கடந்த 12, 13ஆம் திகதிகளில் வவுனியாவிலிருந்து வற்றாப்பளை கண்ணகி அம்மன் ஆலயத்திற்கு 41 இ.போ.சபை பேருந்துகள்



சேவையில் ஈடுபட்டன. இதனால் மதுவவுனியா சாலைக்கு 12 ஆம் திகதி 9 இலட்சத்து 93 ஆயிரம் ரூபாய் வருமானமும் 13ஆம் திகதி 7 இலட்சத்து 66 ஆயிரம் ரூபாய் வருமானமும் கிடைக்கப்பெற்றுள்ளது என அவர் தெரிவித்தார். (2-250)

# மாங்குளம், முல்லைத்தீவு நீதிமன்ற கட்டட தொகுதிகளுக்கு அடிக்கல் நாட்டப்படவுள்ளது

(மல்லாவி) முல்லைத்தீவு மாவட்ட நீதிமன்றத்தின் கட்டடத் தொகுதிகளுக்கான அடிக்கல் நாட்டு விழா நிகழ்வுகள் நாளை மறுதினம் சனிக்கிழமை முல்லைத்தீவு, மாங்குளம் ஆகிய இரண்டு இடங்களில் நடைபெறவுள்ளதாக முல்லைத்தீவு மாவட்ட நீதிமன்றத்தின் அலுவலகத்தகவலில் தெரிவிக்கப்பட்டுள்ளது. இந் நிகழ்வின் முதல் அடிக்கல் நாட்டு விழா நிகழ்வு நாளை மறுதினம் சனிக்கிழமை காலை 9.30 மணிக்கு மாங்குளத்தில் ஏ-9, வீதியில் உள்ள சமுர்த்தி வாங்கிக்கு அருகாமையில் உள்ள நீதிமன்றக் காணியில் நடைபெறவுள்ளது. இரண்டாவது அடிக்கல் நாட்டு விழா முல்லைத்தீவு நகரப் பகுதியில் முற்பகல் 11.30 மணிக்கு நீதிமன்றத்

நாளை மறுதினம் நடைபெறும் திற்கான வளாகத்தில் நடைபெறவுள்ளது. இந் நிகழ்வுக்கு பிரதம விருந்தினராக ஜனாதிபதியின் சட்டத்தரணியும், நீதிமற்றும் புத்த மத விவகார அலுவல்கள் அமைச்சருமான கலாநிதி, விஜயதாஸ் ராஜபக்ஷ கலந்து கொண்டு சிறப்பிக்கவுள்ளார். நீதிமன்றங்களுக்கான கட்டடத் தொகுதிகளின் அடிக்கல் நாட்டு வைபவத்தை நீதி அமைச்சர் விஜயதாஸ் ராஜபக்ஷ மற்றும் பிரதி நீதி அமைச்சர் எச்.ஆர்.எஸ்.துஸ் மந்த மித்திர பால, நீதி அமைச்சின் செயலாளர் உட்பட வவுனியா மாவட்டத்தில் உள்ள வடக்கு மாகாணத்திற்கான மேல் நீதிமன்ற நீதிபதி பாலேந்திரன் சசி மகேந்திரன், முல்லைத்தீவு மாவட்ட நீதிமன்றத்தின் நீதிபதி எம்.எஸ்.எம்.சமீன் ஆகியோர் இணைந்து அடிக்கல்வினை நாட்டி வைக்கவுள்ளனர். இந் நிகழ்வின் போது, முல்லைத்தீவு மாவட்டத்தில் உள்ள அனைத்து அரச திணைக்களங்களின் பணிப்பாளர்கள், அதிகாரிகள் மற்றும் முல்லைத்தீவு நீதிமன்றத்தின் உத்தியோகத்தர்கள், ஆகியோர் கலந்து கொண்டு சிறப்பிக்கவுள்ளார்கள் என முல்லைத்தீவு மாவட்ட நீதிமன்றத்தின் அலுவலகத்தகவலில் தெரிவிக்கப்பட்டுள்ளது. (2-15)



# தபால் திணைக்கள ஊழியர்கள் நேற்றும் பணிப்புறக்கணிப்பு

(பனிக்கன்குளம்) நாடளாவிய ரீதியிலுள்ள தபால் நிலையங்களில் கூடமை யாற்றும் அனைத்து ஊழியர்களும் நேற்று முன்தினம் நள்ளிரவு முதல் 48 மணி நேர பணிப்புறக்கணிப்பில் ஈடுபட்டனர்.

இந்த பணிப் புறக்கணிப்பு நேற்றும் வவுனியா, முல்லைத்தீவு, கிளிநொச்சி, மன்னார் ஆகிய மாவட்டங்களிலுள்ள பிரதான தபாலகம், உபதபாலகம் உட்பட அனைத்தும் சேவைகளும் மூடப்பட்டிருந்தன. இதனால் இரு நாட்களும்

தபால் விநியோகம் நடைபெறாமல் தபாலகங்களில் தேங்கிக் கிடந்தன. தமது மூன்று அம்சக் கோரிக்கைகள் நிறைவேற்றப்படாவிடின் எதிர்வரும் 26 ஆம் திகதியிலிருந்து தொடர்புபாட்டில் ஈடுபடப்போவதாக

அவர்கள் தெரிவித்துள்ளனர். இதேவேளை கிளிநொச்சி மாவட்டத்தில் மூடப்பட்டிருக்கும் காரணத்தை சிங்கள மொழியில் போடப்பட்டிருப்பதால் மக்கள் காரணம் தெரியாமல் குழப்பம் அடைந்துள்ளார்கள். அத்துடன் முல்லைத்தீவில் இரு மொழிகளிலும் மூடப்பட்டிருக்கும் காரணத்தை நுழைவாயிலில் காட்சிப்படுத்தப்பட்டுள்ளமை குறிப்பிடத்தக்கது. (2-15-28)

# நீதிமன்ற அபராதங்கள்

பாராளுமன்ற உறுப்பினர் ஒருவரை கொலை செய்ய சதித்திட்டம் தீட்டியதாக கைதுசெய்து விளக்கமறியலில் வைக்கப்பட்டுள்ள சந்தேக நபர்களை எதிர்வரும் 28ஆம் திகதி வரை விளக்கமறியலில் வைக்குமாறு கிளிநொச்சி மாவட்ட நீதவான் நீதிமன்றம் உத்தரவிட்டுள்ளது. பாராளுமன்ற உறுப்பினர் எம்.ஏ.சுமந்திரனை கொலை செய்ய சதித்திட்டம் தீட்டியதாகத் தெரிவித்து பயங்கர வாதத்தடுப்பு பிரிவினரால் கைது செய்யப்பட்டு நேற்று வரை விளக்கமறியலில் வைக்கப்பட்டிருந்த ஐந்து சந்தேக நபர்களும் கிளிநொச்சி மாவட்ட நீதவான் நீதிமன்றில் பதில் நீதிமன்ற நீதவான் எஸ்.சிவபாலசுப்பிரமணியம் முன்னிலையில் ஆஜர்படுத்தியதையடுத்து குறித்த சந்தேகநபர்களை எதிர்வரும் 28 ஆம் திகதி வரை விளக்கமறியலில் வைக்குமாறு கிளிநொச்சி மாவட்ட நீதவான் நீதிமன்றம் உத்தரவிட்டுள்ளது.

# மாற்றுத்திறனாளிகளுக்கு கலாசார போட்டிகள்

(கிளிநொச்சி) தேசிய சேவைகள் இளைஞர் மன்றம், கிளிநொச்சி மாவட்ட சமூக சேவைகள் அலுவலகம் ஆகியன இணைந்து மாற்றுத்திறனாளிகளுக்கு கலாசாரப் போட்டிகளை நடத்தவுள்ளது. இப் போட்டிகள் எதிர்வரும் 19 ஆம் திகதி திங்கட்கிழமை காலை 9 மணிக்கு மாவட்ட கூட்டுறவாளர் மண்டபத்திற்கு அருகாமையில் உள்ள கிளிநொச்சி மாவட்ட சமூக சேவைகள் அலுவலகத்தில் நடத்தப்படவுள்ளது.

தமிழ்மொழி மூலமான போட்டிகள் பின்வரும் தலைப்புக்களில் நடைபெறவுள்ளன. ஆண், பெண் இரு பிரிவினர்களுக்கும் புத்தாக்க நடனம் தனி நடனமாக நடைபெறும். ஒலிப்பதிவு நாடாக்களை பயன்படுத்தியோ, அல்லது நேரடியாகப் பாடியோ இந்த நடனத்தை ஆட முடியும். அறிவிப்பாளர், பேச்சு, இளம் பாடகர் ஆகிய போட்டிகளில் பங்குபற்ற முடியும்.

கிராமியப் பாடல் தனி ஒருவராக பாட முடியும். ஆண், பெண் இருபாலாரும் கலந்து கொள்ள முடியும். இப் போட்டிகளில் 13 வயது முதல் 29 வயது வரையினோர் கலந்து கொள்ள முடியும். மாவட்ட மட்டப் போட்டிகளில் முதல் 3 இடங்களைப் பெறுவோர் எதிர்வரும் 23 ஆம் திகதி கொழும்பு மகரகம தேசிய இளைஞர் சேவைகள் மன்றத்தில் நடைபெறவுள்ள தேசியப் போட்டிகளில் பங்குபற்ற அழைத்துச்

செல்லப்படுவார்கள். இப் போட்டிகளில் பங்குபற்ற விரும்பும் மாற்றுத்திறனாளிகள் தேசிய இளைஞர் சேவைகள் மன்ற தொலைபேசி இலக்கம் 021 228 3892 எனும் தொலைபேசி இலக்கத்திற்கு, அல்லது பிரதேச செயலக சமூக சேவைகள் அலுவலரிடம், மாவட்ட சமூக சேவைகள் அலுவலகத்தின் 021 228 3363 எனும் தொலைபேசி இலக்கத்திற்கு தொடர்பு கொள்ள முடியும். அல்லது நேரில் சென்று விபரங்களைப் பெற முடியும் என அறிவிக்கப்பட்டுள்ளது. (2)

# காணாமல் ஆக்கப்பட்டோரின் போராட்டங்களில் தமிழ்த் தலைமைகள் பங்கேற்க முன்வரவேண்டும்

(குருமன்காடு) தமிழ்த் தலைமைகள் காணாமல் ஆக்கப்பட்டவர்களின் போராட்டங்களில் பங்குகொள்ள முன்வரவேண்டும் என வலிந்து காணாமல் ஆக்கப்பட்டோரின் உறவுகளின் சங்கத்தின் வவுனியா மாவட்ட பிரதிநிதி பேரின்பராசா பாலேஸ்வரி அழைப்பு விடுத்ததுள்ளார். யாழ்ப்பாணத்தில் எட்டு மாவட்டங்களைச் சேர்ந்த காணாமல் ஆக்கப்பட்டோரின் உறவுகளின் பிரதிநிதிகளுடன் ஜனாதிபதியின் சந்திப்பொன்று நடைபெற்றது.

இச்சந்திப்பு தொடர்பாக வலிந்து காணாமல் ஆக்கப்பட்டோரின் உறவுகளின் வவுனியா மாவட்டத்தின் பிரதிநிதியாக கலந்து கொண்ட பேரின்பராசா பாலேஸ்வரி மேற்கண்டவாறு தெரிவித்துள்ளார். தொடர்ந்து கருத்து தெரிவித்த அவர், தமிழ்த் தலைவர்கள் புத்தகாலத்தில் தங்கள் பாதுகாப்புக் கருதி அமைதியாக இருந்தார்கள் என நாங்கள் கருதினாலும் கூட யுத்தம் முடிவடைந்ததன் பின்னர் நல்லாட்சி அரசில் தமிழ்த் தலைவர்கள் மிகவும் தெளி



வானவர்களாக இருந்திருக்க வேண்டும். ஆனால் தமிழ்த் தலைவர்கள் வலிந்து காணாமல் ஆக்கப்பட்டவர்களின் உறவுகளின் போராட்டங்களில் அக்கறை காட்டாமலும் அவர்களின் கோரிக்கைகளை மீறும் போக்கு காட்டும் போன்றவை தெரிவித்தார். (2-250)

களும் மேற்கொள்ளாத நிலையிலும் தான் வலிந்து காணாமல் ஆக்கப்பட்டோரின் உறவுகள் தமிழ்த் தலைமைகள் மீது வெறுப்புக் காட்டியமைக்கு காரணம் எனக் குறிப்பிட்டார். ஜனாதிபதியை நாங்கள் யாழ்ப்பாணத்தில் சந்தித்து பேசியுள்ளோம் இருந்த போதும் எங்கள் கோரிக்கைகள் நிராகரிக்கப்படும் பட்சத்தில் எதிர்காலத்தில் நடைபெறவுள்ள எமது போராட்டங்களில் தமிழ்த் தலைமைகள் முன்வந்து பங்கு கொண்டு எமது கோரிக்கைகள் தொடர்பான தீர்வுக்காக போராடுவதுடன் ஆதரவு தந்து அக்கறை காட்டவேண்டும் என்ற கோரிக்கையை தமிழ்த் தலைவர்கள் முன்பாக வைப்பதற்கு தெரிவித்தார். (2-250)

கிளிநொச்சி விநாயகபுரம் பகுதியிலுள்ள வீடொன்றில் சந்தேகத்தின் பேரில் கைது செய்யப்பட்டு விளக்கமறியலில் வைக்கப்பட்டுள்ள நான்கு பெண்களையும் எதிர்வரும் 28 ஆம் திகதி வரையும் விளக்கமறியலில் வைக்குமாறு கிளிநொச்சி மாவட்ட நீதிமன்றம் உத்தரவிட்டுள்ளது. கிளிநொச்சி விநாயகபுரம் பகுதியிலுள்ள வீடொன்றில் சந்தேகத்திற்கிடமான முறையில் தங்கியிருந்த குற்றச்சாட்டில் விசேட குற்றத்தடுப்புப் பொலிஸாரால் கைது செய்யப்பட்டு விளக்கமறியலில் வைக்கப்பட்டிருந்த நான்கு பெண்களும் நேற்றைய தினம் கிளிநொச்சி மாவட்ட நீதவான் நீதிமன்றில் கிளிநொச்சி மாவட்ட நீதிமன்ற பதில் நீதவான் எஸ்.சிவபாலசுப்பிரமணியம் முன்னிலையில் ஆஜர்படுத்தியவேளை சந்தேகநபர்களால் பிணை விண்ணப்பம் செய்யப்பட்டபோது பொலிஸார் மருத்துவ பரிசோதனை அறிக்கை கிடைக்கப் பெறாமையினால் பிணையில் செல்ல ஆட்சேபனை தெரிவித்ததையடுத்து குறித்த சந்தேக நபர்களை எதிர்வரும் 28 ஆம் திகதி வரை விளக்கமறியலில் வைக்குமாறும் கிளிநொச்சி மாவட்ட நீதவான் நீதிமன்றம் உத்தரவிட்டுள்ளது. (2-15)

# இரு அமைச்சர்களும் பதவி விலகுங்கள் முதலமைச்சர் விக்னேஸ்வரன் பணிப்பு

(யாழ்ப்பாணம்)

குற்றம் சுமத்தப்பட்ட இரு அமைச்சர்களையும் தாமா கவே பதவி விலகுமாறு பணித்துள்ள வடக்கு மாகாண முதலமைச்சர் சி.வி. விக்னேஸ்வரன் ஏனைய இரு அமைச்சர்கள் மீதும் பிரத்தியேக விசாரணை ஒன்று நடைபெறும் எனவும் அந்த விசாரணை நடைபெறும் ஒருமாத காலப்பகுதி வரை விடுமுறையில் நிற்குமாறும் பணித்துள்ளார்.

இதற்கான கடிதங்களை இன்று மதியத்திற்கிடையில் தன்னிடம் கையளிக்குமாறும் தெரிவித்துள்ளார்.

வடக்கு அமைச்சர்கள் மீதான விசாரணை அறிக்கை தொடர்பில் கலந்துரையாடுவதற்கு என வடக்கு மாகாணசபையின் 96 ஆவது அமர்வு நேற்றைய தினம் அவைத்தலைவர் சீ.வீ.கே. சிவஞானம் தலைமையில் நடைபெற்றது.

இதன்போது உரையாற்றும் போதே முதலமைச்சர் மேற்கண்டவாறு பணித்துள்ளார்.

அமைச்சர்களாகியநாம் உரிய பயிற்சியுடன் இந்தப் பதவிக்கு வரவில்லை. சட்டங்கள் எமக்குச் சாதகமாக இருந்ததில்லை. அரசியல் சூழல் எமக்குச் சாதகமாக இருப்பதாகத் தெரியவில்லை. இருப்பினும் எம் மக்களின் எதிர் பார்ப்பு எல்லை கடந்திருக்கின்றது.

எம்மவர் எமக்குப் பெற்றுத் தருவார்கள் என்ற திட்ட நம்பிக்கை அவர்களுக்குண்டு அதை நாம் சிதைத்தலாகாது. எம் அமைச்சர்கள் குற்றங்கள் இழைத்தார்களா? இல்லையா? என்பது முக்கிய மில்லை. சட்டப்படி அவை குற்றங்களா? இல்லையா? என்பதும் முக்கியமில்லை. அவை தண்டனைக்கு உட்படுத்தப்படக் கூடிய குற்றங்களா? அல்லது வெறும் தவறுகளா? என்பது கூட முக்கியமல்ல.

அமைச்சர்களின் நடவடிக்கைகள் என்று கூறப்பட்டுள்ளவை மக்கள் மனதில் எந்தவிதமான எண்ணங்களை, மனத்திருப்தியின் மைய, வெறுப்பை ஏற்படுத்தியுள்ளன என்பன சிந்திக்கப்பாலன.

அந்தவகையில் குறையோ நிறையோ, சரியோ பிழையோ, ஒருசெயல் முறையின் ஊடாக நாங்கள் வந்துள்ளோம். "ஒருவர் மேல்தான் குற்றம். முதலமைச்சர் மற்றையோரையும் தேவையில்லாது உள்ளடக்கியுள்ளார்" என்ற



குற்றச்சாட்டை சிலர் முன்வைத்தார்கள்.

விசாரணை அறிக்கை அதற்கு விடைபகர்ந்திருக்கின்றது. இவ்வாறான விடயங்களில் அரசியல் கலக்கப்பட்டமை வருத்தத்திற்குரியது. இது சம்பந்தமாக ஒரு விடயத்தைக் குறிப்பிட விரும்புகின்றேன்.

விசாரணைக்குழு முன் சமர்ப்பித்த குற்றச்சாட்டுக்களுக்கு மேலதிகமாக முறைப்பாட்டாளர்கள் வராமையால் விடுவிக்கப்பட்டதாக கூறப்பட்ட அமைச்சர்களுக்கு எதிராக பல குற்றச்சாட்டுக்கள் அனுப்பிவைக்கப்பட்டுள்ளன.

எனவே உரிய விசாரணைகள் உண்மையைக் கொண்டுவருவன. ஆனால் முறைப்பாட்டாளர் வராததால் விடுவிக்கப்பட்டவர்கள் குற்றம் செய்யாத நிரபராதிகள் என்று கூறித் திரிவது மனவருத்தத்திற்குரியது.

அவ்விரூ அமைச்சர்கள் சம்பந்தமாக குற்றங்கள் நிரூபிக்கப்படவில்லை என்பது முழுமையான உண்மை அல்ல.

முறைப்பாட்டாளர்கள் வராததால் அவர்கள் மீதான குற்றங்களைப் பரிசீலித்து முடிவுக்கு வரமுடியாததாக இருந்தது என்பதே உண்மை.

முறைப்பாட்டாளர்கள் ஒருவர் பகிரங்கமாகவே இம் மன்றில், தான் விசாரணைத் தீர்மானம் போகமுடியாமலான காரணங்களைக் கூறினார்.

மீண்டும் விசாரணை நடந்தால் தன்னால் தனது குற்றச்சாட்டுக்களை நிலைநாட்ட முடியும் என்றும் கூறியுள்ளார். இரு அமைச்சர்களின் தன்நிலை விளக்கங்கள் எந்த அளவுக்கு மக்களின் நல்லெண்ணத்தை மீண்டும் நிலைநிறுத்துவன என்பது சர்ச்சைக்குரிய விடயம்.

ஆனால் கவனத்திற்கு எடுக்கப்பட வேண்டிய பல விடயங்கள் அவர்களால் முன்வைக்கப்பட்டுள்ளன. அவர்கள் சம்பந்தமாக விசாரணைக்குப்பொன்றை மீள்நிர்வாகம் செய்ய முடி

யாது. அவர்கள் பேரிடான மேலதிக விசாரணைகள் காலத்தை விரயமாக்கும் செயல்கள். எமக்கிருக்கும் மிகுதிக் காலம் சொற்பமே.

எமது தேர்தல் விஞ்ஞாயனத்தில் நாம் கூறியிருந்த விடயங்களை நடைமுறைப்படுத்த நாம் எமது வேலைகளைத் துரிதமாகச் செய்ய எம்முள் ஒற்றுமை வேண்டும்.

சுயநலம் மேலிட்டால் பொதுநலம் மறந்துபோய் விடும். சில அமைச்சர்கள் எம்முடன் ஒத்துழைக்காது பிற நிகழ்ச்சி நிரல்களுக்கு ஏற்ப செயற்படுவது நன்கு புலனாகின்றது.

அவர்களுக்கு மத்திய அரசாங்கமும் அங்குள்ள அமைச்சர்களும் கூடிய முக்கியத்துவம் பெற்றுவிட்டார்கள். அதனால் எம்மைத் தூக்கவும் தயங்குகின்றார்கள் இல்லை. இது ஒற்றுமையை வளர்க்காது. ஒத்துழைப்பின் மையையே வலியுறுத்தும்.

அமைச்சர்கள் ஐவரும் ஒருமித்து வெளிப்படாத தன்மையுடனும் பொறுப்புடனும் முன் சென்றால் தான் மக்கள் பயன் அடைவார்கள். நாம் ஒருவரோடு ஒருவர் ஒத்துழையாது செயற்படுவது எமது மக்களுக்கு நாம் செய்யும் துரோகமாகும்.

எனினும் குற்றச்சாட்டப்பட்ட அமைச்சர்கள் குற்றவாளிகளாகக் காணப்பட்டார்களோ இல்லையோ அவர்கள் பதவியில் தொடர்ந்தால் எமது அமைச்சர்கள் மக்களின் ஏளனப் பார்வைக்கு ஆளாகவேண்டிவரும்.

அவர்களின் கீழ் பணிபுரியும் அலுவலர்களின் விமர்சனங்களுக்கு ஆளாக நேரிடும். அதுதான் யதார்த்தம்.

நிர்வாக ரீதியான முறைகேடுகளும், ஒழுக்கவீனங்களும் நடைபெற்றுள்ளதாலும் ஒருநேரமையான கண்ணியமான நாணயமான நிர்வாகத்தை மக்கள் எதிர் பார்த்திருப்பதாலும் இந்த

அறிக்கையில் உள்ள சில விடயங்களையும் மற்றும் வேறு காரணங்களையும்

கவனத்தில் எடுத்து மக்களின் நம்பிக்கையை மீண்டும் கட்டி எழுப்ப வேண்டிய கடப்பாடொன்று எனக்குள்ளது.

முன்னர் சாட்சியங்கள் வராமையால் விடுவிக்கப்பட்டவர்கள் மீது உரிய விசாரணை நடத்தாது அவர்களைத் தண்டிப்பது பொருத்தமாகாது.

இன்றைய இந்த நிலைமையை நான் ஏற்படுத்தவில்லை. இந்த மன்றின் உறுப்பினர்களே ஏற்படுத்தினார்கள். சில உறுப்பினர்கள் என்சார்பானவர் என்று அடையாளப்படுத்தப்பட்ட ஒரு அமைச்சரை மட்டும் வெளியேற்ற முற்பட்டு அவர்களின் மதிப்புக்குரிய இன்னொருவரையும் பதவி இறக்கும் நிலைக்குக் கொண்டு வந்துள்ளார்கள்.

எமது வெளிப்படையான செயற்பாடுகள் சகலதையும் மக்கள் முன்னிலையில் எடுத்துச் சென்றுவிட்டன. இது எமக்கு ஒருபாடமாக அமைய வேண்டும். குற்றங்கள் எனக் கூறப்பட்டவற்றை என்னிடம் தனிப்பட்ட முறையில் கூறியிருந்தால் அவைபற்றி உரிய விசாரணை செய்து நடவடிக்கைகள் எடுத்திருப்பேன்.

சந்தி சிரிக்க மன்றில் எடுத்து பத்திரிகைகளில் விளாசித்தள்ளி அமர்க்களம் ஆக்கி விட்டீர்கள். இப்பொழுது ஏன்தான் இவ்வாறு செய்தோம் என்று அல்லப்படுகின்றீர்கள். அமைச்சர்களின் மனங்களையும் புண்படுத்தியுள்ளீர்கள். இவ்வாறான புகார்கள் இனியாவது இரகசியமாக எமக்குத் தெரியப்படுத்தப்பட்டால் உரிய நடவடிக்கைகளை நாம் எடுப்போம்.

பண்டாராவின் பெட்டியைத் திறக்காதீர்கள் என்றார்கள். திறந்தார்கள். அத்துடன் வேண்டத் தகாத பலவும் வெளியே வந்துவிட்டன.

அதுபோல் இதுவரை நடைபெற்ற செயற்பாடுகள் யாவும் எம் எல்லோருக்கும் பாடமாக அமையட்டும். தனிப்பட்ட குரோதங்களுக்கும் பதவியாசைக்கும் பேராசைக்கும் எம்மை அடிமைப்படுத்திக் கொண்டால் வரக்கூடிய விளைவுகளுக்கு எங்கள் எல்லோரதும் இதுவரையிலான நடவடிக்கைகள் சாட்சியமாக அமைகின்றன.

வேறெங்கோ இருப்பவரின் பதவி ஆசையானது எம்முள் சிலரைவழிநடத்திக் கொண்டிருக்கின்றதோ என்றும் எண்ணவேண்டியுள்ளது.

மக்கள் எமது வேலைகளைத் துரிதகதியில் நிறைவேற்றவேண்டும் என்று எதிர் பாரக் கின்றார்கள். அவற்றை நேர்மையுடனும் பொறுப்புடனும் வெளிப்படுத்தன்மையுடனும் செய்ய வேண்டும் என்றும் எதிர் பாரக்கின்றார்கள்.

இந்த நிலைமையில் இம் மன்றின் 16 உறுப்பினர்கள் அமைச்சரவை மாற்றம் கோரி சென்ற வருடம் மார்ச் மாதம் ஒரு மனுச் செய்திருந்தார்கள். எந்தவித குறைகளும் கூறப்படாமல் எவ்வாறு அதனை நடைமுறைப்படுத்துவது என்று நான் அவர்கள் கோரிக்கைகள் சம்பந்தமாக நடவடிக்கை எடுக்கத் தாமதித்தேன்.

ஆனால் முல்லைத் தீவுக்கு ஒரு அமைச்சர் இல்லை என்ற விடயத்தைக் கருத்தில் எடுத்திருந்தேன். அதன் பின்னர் தான் விசாரணைக்குழு அமைக்க வேண்டிவந்தது. அண்மையில் நான் அவர்களிடம் குறித்த கோரிக்கையை நினைவுபடுத்தி அந்தக் கோரிக்கை இன்றும் வலுவானதா? என்று அறிய முற்பட்டேன். அதில் இருந்து தெரிய வந்தவை அக் கோரிக்கை இன்றும் வலுவடையது என்பதே. நான்கு உறுப்பினர்கள் மட்டும் எந்தவித மாற்றங்களும் இனித் தேவையில்லை என்று கூறியுள்ளார்கள்.

அதில் அரசியல் கலந்திருப்பதைக் காண்கின்றேன். எனவே எல்லோரையும் மாற்ற வேண்டும் என்று சென்ற வருடம் கேட்டவர்கள் இன்று ஒருவரையும் மாற்றத் தேவையில்லை என்கின்றார்கள். மாற்றக் கோரும் கோரிக்கை எம்முள் கிடப்பில் இப்போதுள்ளது.

மற்றையவர்கள் போனால் முதலமைச்சரும் வெளியேற வேண்டும் என்ற கோரிக்கை இப்பொழுது சிலர் மத்தியில் நடைமுறைச் செல்வாக்குப் பெற்று வருகின்றது.

ஒரு முதலமைச்சரை மக்கள் நேரடியாகத் தேர்ந்தெடுக்கின்றார்கள். அமைச்சர்களை முதலமைச்சரே கட்டி வரையறைகளைப் பேணி மாவட்ட நலவழித்துக்களைச் சிந்தையில் நிறுத்தி தேர்ந்தெடுக்கின்றார்.

அதற்கு சட்டவலுவை ஆளுநர் அளிக்கின்றார். ஆளுநரால் தான்தோன்றித் தனமாக அமைச்சர்களை நியமிக்க முடியாது.

எனவே மக்களால் தேர்ந்தெடுக்கப்படும் முதலமைச்சர்.

தான் சிபார்சு செய்த அமைச்சர்களை நீக்கி புதிய அமைச்சர்களை நியமிக்கக் கோரும் பொறுப்பை உடையவர் என்பதை இங்கு கூறி வைக்கின்றேன்.

அமைச்சர்கள் மீதான குற்றங்கள் நிரூபிக்கப்பட்டாலும் சரி இல்லாவிட்டாலும் சரி நடைமுறை மாற்றம் ஒன்றை எமது உறுப்பினர்களும் மக்களும் விரும்புகின்றார்கள் போலத் தெரிகின்றது.

இவற்றை எல்லாம் கவனத்திற்கெடுத்து செயற்படுவது எனது தார்மிகக் கடமையாகும். இதன் நிமித்தம் கௌரவ அமைச்சர்கள் குருகுலராசா மற்றும் ஐங்கர நேசன் ஆகியோரைத் தாமா கவே தமது பதவிகளைத் தியாகம் பண்ணுமாறு வேண்டிக் கொள்கின்றேன்.

மற்றைய இரு அமைச்சர்களுக்கு எதிராக புதிய விசாரணையொன்று நடைபெறும்.

அவர்களுக்கு எதிராகக் கிடைத்திருக்கும் மேலதிக விடயங்களும் அவ்விசாரணையின் போது பரிசீலனை செய்யப்படுவன.

விசாரணை முடிவடையும் வரை இயற்கை நீதியையும் நல்லாட்சி விழுமியங்களையும் கருதி இரு அமைச்சர்களும் விடுமுறையில் விலகி இருக்க வேண்டும்.

தமது அமைச்ச விடயங்களில் அவர்களோ அவர்களின் பிரத்தியேக ஆளணியினரோ பங்குபற்றல் ஆகாது. அவர்களின் அமைச்சப் பொறுப்புக்களை நான் தற்காலிகமாக ஏற்றுக் கொள்கின்றேன்.

அவ் அமைச்சர்களின் செயலாளர்கள் எனக்குப் பொறுப்புக்கூற வேண்டும்.

விசாரணையில் அவர்கள் விடுதலை அடைந்தால் திரும்பவும் பதவிகளில் தொடர்ந்து கடமையாற்றலாம்.

எனவே முதலிரு அமைச்சர்களின் இராஜினாமா கடிதங்களையும் மற்றைய இருவரின் ஒருமாதத்திற்கான விடுமுறைக் கடிதங்களையும் நாளை மதியத்திற்கிடையில் நான் எதிர் பாரக் கின்றேன். கூடிய விரைவில் புதிய விசாரணைக்குழு நியமிக்கப்படும். வேண்டுமெனில் விடுமுறையில் உள்ள அமைச்சர்களின் விடுமுறைக் காலம் தேவைக் கேற்றபடி நீட்சி செய்யப்படும் என அவர் மேலும் தெரிவித்துள்ளார். (இ-4-9)

# வடக்கு அமைச்சர்கள் மீதான விசாரணை அறிக்கை குறித்து

## அமைச்சர் ஜங்கரநேசன் தன்னிலை விளக்கம்

வடக்கு மாகாண கௌரவ அமைச்சர்களுக்கு எதிராகச் சுமத்தப்பட்ட குற்றச்சாட்டுகள் தொடர்பான விசாரணை அறிக்கை குறித்து விவசாய அமைச்சரின் தன்னிலை விளக்கம்



பிக்கப்பட்டிருப்பதாகத் தெரிவித்துள்ளார்.

எனக்கு எதிராக 10 குற்றச்சாட்டுகள் முன்வைக்கப்பட்டுள்ளன. இவை தொடர்பிலான விசாரணைக்குமுனின் அவதானிப்புகளும் முடிவுகளும் அறிக்கையின் 4.1 முதல் 4.10 வரையான பந்திகளில் காணப்படுகின்றன. இவற்றில் இலஞ்சம், நிதிவிரயம், மோசடி தொடர்பான குற்றச்சாட்டுகள் 4.1, 4.2, 4.4, 4.5 மற்றும் 4.7 ஆகிய பந்திகளில் பரிசீலிக்கப்பட்டுள்ளன. இக்குற்றச்சாட்டுகளில் இலஞ்சம், ஊழல், நிதிமோசடி இடம்பெற்றிருப்பதாக நிரூபிக்கப்படவில்லை என விசாரணைக்குழு தெரிவித்துள்ளது. இது விசாரணைக்குழுவின் உய்த்தறிவுகளாக இருக்க, அவர்களின் முடிவுகள் மற்றும் விதந்துரைப்புகள் குழுவின் உய்த்தறிவுக்கு முற்றிலும் முரணானவையாக உள்ளன. ஊழல் மற்றும் நிதி மோசடியை நிரூபிக்க ஆதாரம் இல்லை என உய்த்தறிந்த விசாரணைக்குழுவின் எவ்வாறு பக்கம் 79இல் வட மாகாண விவசாய அமைச்சர் ஊழல் செய்துள்ளதாக முடிவுறுத்துகிறார்கள்? குற்றம் எண்பிக்கப்படவில்லை எனக் கூறும் விசாரணைக்குழுவின் எவ்வாறு குற்றம் நிரூபிக்கப்பட்டதாக முடிவுறுத்துகிறார்கள்? ஆகவே, ஏற்கனவே என்னைப் பதவி நீக்கம் செய்ய வேண்டும் என்று முடிவை எடுத்துவிட்டு அதற்கான சாட்சியங்களை 'முடிவெடுத்ததன் பின் முடிவிற்கான காரணங்களைத் தேடும்' வகையில் தேடி, அவை கிடைக்கப்பெறாதபோது, தாம் முன்கூட்டி எடுத்த முடிவுகளையே பரிந்துரைகளாக முன்வைத்துள்ளார்கள்.

மேல் நீதிமன்ற நீதிபதிகளாக கடமையாற்றிய இருவர் உறுப்பினர்களாக அமையப்பெற்ற இந்தக் குழு ஆதாரங்கள் இல்லை எனக் கண்டதன் பின்னரும் 'சந்தேகத்துக்கு அப்பாற்பட்டு குற்றங்கள்' நிரூபிக்கப்பட்டுள்ளன எனக் கூறுவது மிகவும் அடிப்படையான குற்றவியல் கோட்பாடுகளை மீறுவதாகவே அமைந்துள்ளது. மேலும், ஒரு பூர்வாங்க அறிக்கை ஒரு குற்றவியல் விசாரணையாக இருக்கமுடியாது என்று தெரிந்திருந்தும் குற்றவியல் சட்டத்திலும் எண்பியல் சட்டத்திலும் அதிஉச்ச எண்பிக்கும் பொறுப்பைக் கோரும் 'சந்தேகத்துக்கு அப்பாற்பட்ட வகையில் (Beyond reasonable doubt)' நிரூபிக்கப்பட்டுள்ளதாகக் கூறுவது மிகவும் அடிப்படையிலான சட்டத்தவறென்றே எண்ணுகின்றேன்.

அறிக்கையில் சொல்லப்பட்டுள்ளவற்றை வாசிக்க பொது மக்களுக்கு நேரம் கிடைக்காது, அவை தொடர்பிலான உண்மை நிலையை விளக்கிக் கொள்ள அவர்களுக்கு அவகாசம் கிடைக்காது, அவர்கள் முடிவுகளிலேயே கவனம் செலுத்துவார்கள். அவையே ஊடகங்களில் பரபரப்பான தலைப்புச் செய்திகளாகவும் வரும் என்ற துணிவில் தமது உய்த்தறிவுகளும் பரிந்துரைகளும் ஒன்றுடன் ஒன்று தொடர்புபட்டவையாக இருக்க வேண்டும் என்பது தொடர்பில் விசாரணைக்குழு கவனம் செலுத்தாமல் விட்டுள்ளது. இக்காரணங்களினாலேயே விசாரணைக்குழு என்னைக் குற்றவாளியாக்கிவிட வேண்டும் என்ற முன்கூட்டிய முடிவுடன் ஏதோ ஒரு நிகழ்ச்சி நிரலில் செயற்பட்டுள்ளது என்று குறிப்பிட வேண்டிய தவிர்க்க முடியாத நிலை எனக்கு ஏற்பட்டுள்ளது.

2. பதின்மூன்றாவது திருத்தச் சட்டத்தின்படி மாகாண அமைச்சர் ஒருவர் சுற்றுச்சூழல் சார்ந்த விடயங்களில் தலையிடுவதை விசாரணைக்குழு சட்டபூர்வமற்ற தென நிறுவ முயன்றுள்ளது.

குற்றச்சாட்டுகள் 4.1 மற்றும் 4.6 பகுதியளவில் அமைச்சரின் சட்ட அதிகார எல்லைகளுடன் சம்பந்தப்பட்டவை ஆகும். மாகாண அமைச்சர் ஒருவருக்கு ஒருங்கிய நிரலின் கீழ் உள்ள விடயம் ஒன்று தொடர்பில் (முத்திய, மாகாண அரசாங்கங்கள் இரண்டுக்கும் பொதுவான விடயங்கள் தொடர்பில்) நிறைவேற்று அதிகாரம் உண்டா என்பது தொடர்பிலானதாகும். குறிப்பாக ஒருங்கிய நிரலில் இடம்பெறும் விடயம் ஒன்று தொடர்பில் மாகாணசபையால் ஆக்கப்பட்ட சட்டம் ஒன்று இல்லாதபோது அமைச்சர் ஒருவரால் உய்த்தறிவுகளும் பரிந்துரைகளும் ஒன்றுடன் ஒன்று தொடர்பிலான கேள்வி ஆகும். இக்கேள்விக்கு தற்போதைய அரசியல்

அமைப்பின் கீழோ ஆக்கப்பட்ட சட்டங்களின் கீழோ நேரடியாகப் பதில் வழங்கப்படவில்லை. ஆனாலும், தற்போது நிலவும் சட்டங்களின் அடிப்படையில் அதிகாரப் பகிர்வை மேலும் வலுப்படுத்தும் ஓர் விடை ஒன்று பெறப்பட முடியும். அவ்வாறான ஓர் விடையை உய்த்தறிந்து அதற்கு முக்கியத்துவம் அளிப்பது அதிகாரப் பகிர்வைக் கோரி நிற்கும் தமிழ் மக்களின் அரசியலுக்கு வலுச்சேர்ப்பதாக அமையும்.

மாகாணசபைகள் (பின்விளைவுகள்) சட்டத்தின் {Provincial Councils (Consequential Provisions) Act No 12 of 1989} பிரிவு 2 இன் பிரகாரம் மாகாணசபை ஒன்று, தனக்கு ஒதுக்கப்பட்ட மாகாணசபை நிரலில் உள்ள விடயம் ஒன்று தொடர்பில் சட்டம் ஒன்று இயற்றாத போதிலும், மத்திய பாராளுமன்றினால் ஆக்கப்பட்ட சட்டம் தொடர்பிலான நிறைவேற்று அதிகாரம் கொண்டது எனக் கூறுகின்றது. எனினும், ஒருங்கிய நிரலில் உள்ள விடயம் தொடர்பில் மத்திய பாராளுமன்றினால் ஆக்கப்பட்ட சட்டம் ஒன்று தொடர்பில் மாகாண அமைச்சருக்கு அதிகாரம் உண்டா என்பது தொடர்பில் இச்சட்டம் அமைதியாகவே உள்ளது. இவ்விடயத்தில் சட்டம் அமைதியாக இருக்க, இச்சட்ட இடைவெளி தொடர்பில் அதிகாரப் பகிர்வுக்குச் சார்பாகவே ஓர் சட்ட வாசிப்பு எமக்கு அவசியமாகின்றது. அம்முடிவானது மாகாணசபையால் ஒருங்கிய நிரலில் உள்ள விடயம் ஒன்று தொடர்பில் சட்டம் இயற்றாதபோது, மத்திய பாராளுமன்றத்தால் ஆக்கப்பட்ட சட்டம் ஒன்றின் கீழான நிறைவேற்று அதிகாரம் மாகாண அமைச்சருக்கும் மத்திய அமைச்சருக்கும் ஒருங்கிய நிலையில் இருக்க வேண்டியது என்றே இருக்க முடியும். விசாரணைக்குழு இம்முடிவுக்கு வராமல் அதிகாரங்களை மத்தியமயப்படுத்தும் வகையில் நிலைப்பாடு எடுத்துள்ளமையும் அதன் அடிப்படையில் மாகாண அமைச்சர் தனது அதிகார எல்லையை மீறி இருக்கின்றார் என்ற முடிவுக்கு வந்துள்ளமையும் சட்டத்தின் பார்ப்பட்டதும் அல்ல. அதிகாரப் பகிர்வைப் பலப்படுத்தும் நோக்கில் சொல்லப்பட்டதும் அல்ல என்பதுவே எனது கருத்தாக அமைந்துள்ளது.

3. அமைச்சரின் செயற்றிட்டங்களின் கொள்கைப் பெறுமதிகளை, விசாரணைக்குழு தனது செயற்பாட்டு எல்லைக்கு அப்பால் சென்று கேள்விக்கு உட்படுத்தியுள்ளது.

அறிக்கையின் 4.2, 4.5, 4.7, 4.8 ஆகியவற்றில் குறிப்பிடப்பட்டுள்ள குற்றச்சாட்டுகள் மாகாண அமைச்சர் கொள்கை ரீதியாக முன்னிலைப்படுத்தியுள்ள செயற்றிட்டங்களுடன் தொடர்புடையன. உழவர் விபூ, விவசாயக் கண்காட்சி, பார்த்தீனியம் அழித்தல், காந்திக்கை மாத மரநடுகைத் திட்டம், ஏற்று நீர்ப்பாசனத் திட்டம் ஆகிய கொள்கை ரீதியாக முக்கியப்படுத்தப்பட்ட செயற்றிட்டங்களின் கொள்கைப் பெறுமதிகளை விசாரணைக்குழு கேள்விக்கு உட்படுத்தியுள்ளது. இது விசாரணைக்குழுவின் செயற்பாட்டெல்லைக்கு அப்பாற்பட்டதாகும். அமைச்சர் எந்த செயற்றிட்டங்களுக்கு முன்னுரிமை அளிக்க வேண்டும் என்பது கொள்கை முடிவுகளாகும். கொள்கை முடிவுகள் சட்டம் கொண்ட துணிய முடியாதவை. அச்செயற்றிட்டங்களின் வெற்றி தோல்வி குற்றவியல் சட்டம் கொண்ட தீர்மானிக்கப்பட முடியாதவை. செயற்றிட்டங்கள் நிறைவேற்றப்பட்ட விதத்தில் நிதி மோசடி தொடர்பில் தமக்கு எந்தச் சாட்சியமும் கிடைக்கப்பெறவில்லை என விசாரணைக்குழு முடிவுறுத்துகின்ற நிலையில் இத்திட்டம் நடைமுறைப்படுத்தப்பட்டிருக்க வேண்டுமா என்பது தொடர்பில் விசாரணைக்குழு தமது தனிப்பட்ட அபிப்பிராயங்களையும் கருத்து வேறுபாடுகளையும் அமைச்சரின் தவறுகளாகக் காட்டுவது என்பது ஓர் விசாரணைக்குழு பின்பற்ற வேண்டிய மிக அடிப்படையான முறைசார் சட்டத் தத்துவங்களை மீறுவதாகும் என்றே கருதுகிறேன். எனமீது சுமத்தப்பட்டுள்ள குற்றச்சாட்டுகள் தொடர்பாக விசாரணைக்குழுவின் அறிக்கையில் மேலோங்கி உள்ள மூன்று விடயங்கள் தொடர்பாக எனது விளக்கங்களைப் பதிவு செய்த நான், ஒவ்வொரு குற்றச்சாட்டிலும் உள்ள விடயங்கள் தொடர்பாகவும் சிலவிளக்கங்களைப் பதிவு செய்ய விரும்புகிறேன்.

குற்றச்சாட்டு இல 4.1

வவுனியா மாவட்டத்தில் மூங்கில், மல்லிகை வளர்ப்புத் திட்டங்கள், எள்ளு விநியோகித்து சுயதொழிலை முன்னெடுக்க வைக்கும் திட்டம் ஆகியவற்றை கைலஞ்சம் பெறும் நோக்கத்திற்காக நிராகரித்தமை.

\*விவசாய அமைச்சர் வவுனியாவில் மூங்கில் வளர்ப்புத் திட்டத்தை அமுல்படுத்துவதை மறுத்ததோடு, குறிப்பிட்ட முதலீட்டாளரை வேண்டிய ஆவணங்களுடன் வந்து தன்னைச் சந்திக்கும்படி கோரியமை விவசாய அமைச்சரின் நடத்தை மீது சந்தேகத்தை ஏற்படுத்துகிறது எனவும்.

\* மூங்கில் நடுகைத் திட்டத்தை நிராகரித்தமை சட்டபூர்வமற்றது எனவும் விசாரணைக்குழு கருதுவதாகத் தெரிவிக்கப்பட்டுள்ளது.

(தொடரும்...)

வடக்கு மாகாண சபையின் 2016ஆம் ஆண்டு பெப்ரவரி மாத அமர்வுகளில் என்மீதான குற்றச்சாட்டுகள் முன்வைக்கப்பட்டுள்ளபோது நான் அவை ஆதாரம் இல்லாத, அபாண்டமான திட்டமிட்ட குற்றச்சாட்டுகள் என்றும், நான்கு கோடி அல்ல, நானூறு ரூபா தன்னும் நான் நிதி ஊழல் மோசடியில் ஈடுபட்டிருந்தால் அதை நிரூபியுங்கள் என்றும் தெரிவித்திருந்தேன். குற்றச்சாட்டுகள் தொடர்பாக என்னுடைய நிலைப்பாடு இப்போதும் அதுவாகவே இருக்கிறது.

மக்கள் என்மீது கொண்டிருந்த நல்லிப்பிராயம் காரணமாகவே, வடக்கு மாகாண சபைக்கான தேர்தலில் கணிசமான வாக்குகளைப் பெற்று என்னால் வெற்றி பெற முடிந்தது. வாக்குகளைப் பணம் மூலம் வாங்குவதற்கு நான் பணம் படைத்தவன் அல்ல. தேர்தல் காலத்தில் எனக்கு நானே ஒளிவட்டம் போட்டு, கிரீடம் சூட்டி மக்களை வசீகரிக்கும் விளம்பரங்களைச் செய்வதற்கு நான் ஊடகப் பலம் கொண்டவனும் அல்ல. என் வாழ்வுமுறையினூடாக, ஒரு ஆசிரியனாக நான் சிறுகச் சிறுகச் சம்பாதித்து வைத்த நற்பெயர்தான் எனது மூலதனம். ஆனால், எனது பெயருக்குக் களங்கம் கற்பித்து, எனது ஆளுமையைப் படுகொலை செய்து, அரசியல் அரங்கில் இருந்தும் பொதுவாழ்க்கையில் இருந்தும் என்னை அகற்றும் நோக்குடன் பொய்யான குற்றச்சாட்டுகள் என் மீது சுமத்தப்பட்டு வந்துள்ளன.

இப்போது, என்மீது மட்டுமல்ல, சகல கௌரவ அமைச்சர்கள் மீதும் சுமத்தப்பட்ட குற்றச்சாட்டுகளை விசாரிக்க வெண்கௌரவ முதலமைச்சர் அவர்களினால் நியமிக்கப்பட்ட மூவரடங்கிய குழுவின் விசாரணை அறிக்கை வெளியாகியுள்ளது. இந்த அறிக்கையில் நான் கையூட்டுப் பெற்றதாகவோ ஊழல் புரிந்ததாகவோ, நிதி மோசடிகளில் ஈடுபட்டதாகவோ விசாரணைக்குழுவின் எங்கும் குறிப்பிடவில்லை. அவர்கள் மட்டுமல்ல, எவர்களாலும் இவ்வாறு குறிப்பிட முடியாது. இந்த இழிசெயலில், அமைச்சராகப் பணிபுரியும் இக்காலப் பகுதியிலோ அல்லது அரசியலுக்கு வர முன்னரோகூட நான் ஈடுபட்டதில்லை. வருங்காலத்தில் சோற்றுக்கு வழியின்றித் தவிக்கும் ஒரு நிலை வந்தாலும்கூட இவ்வீனச்செயலில் நான் ஈடுபடப்போவதில்லை. ஆனால், நான் இத்தகையவன் என்ற ஒரு மாயத்தோற்றத்தை, எப்பற்றிய தவறான ஒரு விம்பத்தைப் பொதுமக்களிடையே ஏற்படுத்தி எனது அரசியல் வாழ்க்கையை முடிவுறுத்தும் விதமாக இந்த அறிக்கை அமைந்துள்ளதென்பதை வருத்தத்தோடு பதிவு செய்கிறேன்.

இந்த அறிக்கையில் விசாரணையின்போது நானும் திணைக்கள அதிகாரிகள் பலரும் தெரிவித்த பல விடயங்கள் கருத்தில் எடுக்கப்படவில்லை. நான் தெரிவித்ததாக தெரிவிக்காத விடயங்கள் குறிப்பிடப்பட்டுள்ளன. பிழையான விடயங்கள் இடம்பெற்றிருக்கின்றன. மோசடி, ஊழல், கையூட்டு, நிதி விரயம் போன்ற சொற்களுக்கான அர்த்தச் செறிவுகள் வெவ்வேறானவை. ஆனால், இந்த அறிக்கையை மேலோட்டமாகப் படிப்பவர்கள் தவறான முடிவுக்கு வரும் விதமாக இச்சொற்களை மனம்போன போக்கில் பயன்படுத்திவிட்டு, என்னைப் பதவி விலக வேண்டும் என்று பரிந்துரை செய்யப்பட்டுள்ளது. இவற்றின்மூலம் விசாரணைக்குழுவில் உள்ள சிலர் எப்படியாவது என்னைக் குற்றவாளியாக்கிவிட வேண்டும் என்ற முன்கூட்டிய முடிவுடன், ஏதோ ஒரு சூழ்ச்சி நிரலில் செயற்பட்டுள்ளார்கள் என்றே நான் கருதுகின்றேன்.

பணி செய்வதற்குப் பதவி அவசியம் இல்லை. கௌரவ முதலமைச்சர் அவர்கள் இடம் உத்தரவு எதுவோ அதனை நான் சிரந்தாழ்த்தி ஏற்றுக்கொள்வேன். ஆனால், பொய்யான, நிரூபிக்கப்படாத குற்றச்சாட்டுகளுடன் செய்வதற்கு மனம் ஒப்பவில்லை. அவ்வாறு செய்தால் செய்யாத குற்றங்களை எல்லாம் நான் ஏற்றுக்கொண்டதாகிவிடும். இதனால் ஏற்படும் அவப்பெயர் தலைமுறைகளுக்கும் நீளும். அந்தவகையில் எனது தன்னிலை விளக்கத்தைக் கருத்தானறிக் கவனம் கொள்ளுமாறு கேட்டுக் கொள்கிறேன்.

விசாரணை அறிக்கையில் குற்றச்சாட்டுகள் ஒவ்வொன்றுக்கும் விசாரணைக்குழு தெரிவித்திருக்கும் அவதானங்கள் மற்றும் முடிவுகள் தொடர்பாக நான் விளக்கம் அளிக்க விரும்புகிறேன். அதற்கு முன்பாக, ஒட்டுமொத்த விசாரணை அறிக்கையிலும் மேலோங்கி நிற்கும் மூன்று விடயங்கள் தொடர்பாக நான் விளக்கம் அளிப்பது அவசியமாகும்.

1. என்மீதான இலஞ்சம், ஊழல், நிதிமோசடிக் குற்றச்சாட்டுகள் நிரூபிக்கப்படவில்லை என்பதை உய்த்தறிவுகளாக வெளிப்படுத்திய விசாரணைக்குழு, தனது முடிவில் சந்தேகத்துக்கு அப்பாற்பட்டு குற்றங்கள் நிரூ



# வெளிநாடு

## சரிந்தது 7 மாடி கட்டடம் பாணியில் 15 பேர் மாயம்



அதன் காரணமாக அதில் இருந்தவர்களை வெளியேற்றமாறு அதிகாரிகள் உத்தர விட்டன

குந ததாகவும் தகவல்கள் தெரிவிக்கின்றன.

கென்யா நாட்டைப் பொறுத்த மட்டில், குறைவான வருவாய் உள்ளவர்கள் குடிசைகளில் வாழ்கின்றனர்.

வீடுகளுக்கு அதிகளவில் கிராக்கி உள்ளதால், வீட்டு வசதி நிறுவனங்கள் சட்ட விதிகளை மீறுவது சாதாரணமான ஒன்று என்று தெரிவிக்கப்படுகின்றது.

கடந்த ஏப்ரல் மாதம் கூட நைரோபியில் மழை பெய்த போது ஒரு கட்டடம் இடிந்து விழுந்து 49 பேர் உயிரிழந்தமை நனைவுகூர்த்தக்கது. (3-8)

## கட்சிக்கு ஏற்பட்ட சரிவுக்குப் பொறுப்பேற்ற பிரிட்டன் பிரதமர்

(லண்டன்)  
பிரிட்டன் பாராளுமன்ற தேர்தலில் கன்சர்வேட்டிவ் கட்சிக்கு ஏற்பட்ட சரிவுக்கு பொறுப்பேற்று அக்கட்சி எம்.பி.க்களிடம் பிரதமர் தெரேசா மே மன்னிப்பு கேட்டுள்ளார்.

பிரிட்டனில் அண்மையில் நடந்து முடிந்த பாராளுமன்றத் தேர்தலில் ஆளும் கன்சர்வேட்டிவ் கட்சிக்கும், எதிர்க்கட்சியான தொழிலாளர் கட்சிக்கும் கடுமீ போட்டி நிலவிய நிலையில், மொத்தம் உள்ள 650 இடங்களில் கன்சர்வேட்டிவ் கட்சி 318 இடங்களிலும், தொழிலாளர் கட்சி 262 இடங்களிலும் வென்றது. ஆட்சியமைப்பதற்கான பெரும்பான்மை எந்தக் கட்சிக்கும் கிடைக்காததால், வடக்கு அயர்லாந்தின் டிப்யூபி கட்சியுடன் கூட்டணி அமைத்து கன்சர்வேட்டிவ் கட்சி ஆட்சியை தக்கவைத்துக் கொண்டு தெரேசா மே மீண்டும் பிரதமராக பதவியேற்க

வுள்ளார்.  
கடந்த தேர்தலில் பெரும்பான்மைக்கும் அதிகமான இடங்களை வென்ற கன்சர்வேட்டிவ் கட்சியால், இம்முறை பெரும்பான்மை பெற முடியாமல் போனது அக்கட்சியினரிடையே அதிருப்தியை ஏற்படுத்தியுள்ளது. இச்சரிவுக்கு பிரதமர் தெரேசா மே எடுத்த சில நடவடிக்கைகள் தான் காரணம் என அவர்கள் கருதுகின்றனர்.

கன்சர்வேட்டிவ் கட்சியின் இரண்டாம் கட்ட தலைவரான போரீஸ் ஜான்சனிடம், கட்சியின் தலைமை பொறுப்பையும் பிரதமர் பதவியையும் தெரேசா மே விட்டுக்கொடுக்க வேண்டும் என ஐந்து அமைச்சர்கள் போர்க்கொடி தூக்கினர். இந்நிலையில், கன்சர்வேட்டிவ் கட்சிக்கு ஏற்பட்ட இந்த சரிவுக்கு பொறுப்பேற்று பிரதமர் தெரேசா மே, அக்கட்சி எம்.பி.க்களிடம் மன்னிப்பு கேட்டுள்ளார்.



தெரேசா மேயின் மன்னிப்பைடுத்து அனைத்து எம்.பி.க்களும் அமைதியடைந்துள்ளதாகவும், தெரேசா மேயின் பின்னால் உறுதியாக நிற்பதாக உறுதியளித்துள்ளதாகவும் தகவல்கள் தெரிவிக்கின்றன.

புதிய அமைச்சரவையை அமைப்பதற்கான பணிகளையும் டிப்யூபி கட்சித் தலைவரிடம் கூட்டணி குறித்த பேச்சுவார்த்தையில் ஈடுபட்டுள்ளதாகவும் அந் நாட்டு உட்கள்கள் செய்தி வெளியிட்டுள்ளன. (3-8)


### நாடன் 27 மாடி கட்டடம்

தீ விபரவாகக் கட்டடம் முழுவதும் பரவியதால் குடியிருப்பு வாசிகளில் பலர் கட்டடத்தினுள் சிக்கியிருக்கலாம் என அஞ்சப்படுகிறது. 27 மாடி கொண்ட அடுக்குமாடி கட்டடத்தின் தீ விபத்தில் காயமுற்றோருக்கு சிகிச்சைகள் வழங்கப்பட்டு வருவதாகவும், கட்டடத்தில் சிக்கியுள்ளவர்களை மீட்கும் பணிகளும் தீவிரமாக மேற்கொள்ளப்பட்டு வருவதாகவும் பிரிட்டன் பொலிஸார் தெரிவித்துள்ளனர். கட்டடத்தில் தீயை அணைக்கும் பணிகளில் 40 தீயணைப்பு வாகனங்கள்,

200 இற்கும் அதிகமான தீயணைப்பு வீரர்கள் ஈடுபட்டுள்ளனர். தீ விபத்தில் சிக்கிய பலருக்கு சிகிச்சைகள் வழங்கப்பட்டு வரும் நிலையில் தீ விபத்துக்கான காரணம் இதுவரை அறியப்படவில்லை.

அதிகாலையில் ஏற்பட்டுள்ள தீ விபத்தில் மீட்கப்படும் குடியிருப்புவாசிகளுக்கு தொடர்ந்து சிகிச்சையளிக்கப்பட்டு வரும் நிலையில், இதுவரை தீவிபத்தில் உயிரிழப்பு எவையும் பதிவு செய்யப்படவில்லை என்று தெரிவிக்கப்பட்டுள்ளது. (3-8)

## காரணமாக கட்டடம் சீற்றம்



பட்டது இல்லை என்று கேரள மீனவர்கள் தெரிவித்தனர். இன்னும் சில நாட்களில் கேரளாவில் மீன்பிடி தடைகாலம் தொடங்க உள்ள நிலையில், கடல் கொந்தளிப்பு காரணமாக பல நாட்களாக கடலுக்கு செல்ல முடியாத நிலையில் வாழ்வாதாரம் பாதிக்கப்பட்டுள்ளதாகவும், அரசு உதவி செய்ய வேண்டும் என்றும் மீனவர்கள் தெரிவித்தனர். (3-8)

## தனியார் தொலைக்காட்சியில் வெளியானது போலியான வீடியோ - சரவணன் மறுப்பு

(சென்னை)  
"வீடியோ காட்சியில் இருப்பது நான். ஆனால் குரல் என்னுடையது அல்ல" என்று ஓ.பன்னீர் செல்வத்தை சந்தித்து மதுரை தெற்கு தொகுதி அ.தி.மு.க. எம்.எல்.ஏ. விளக்கம் அளித்துள்ளார்.

ஜெயலலிதா மறைவுக்கு பின் அ.தி.மு.க. இரண்டாக பிளவுபட்டு நின்ற நேரத்தில், சசிகலாவை ஆதரிப்பதற்காக அ.தி.மு.க. எம்.எல்.ஏக்களுக்கு பணம் கொடுக்கப்பட்டதாக, மதுரை தெற்கு தொகுதி எம்.எல்.ஏ. சரவணன் கூறிய வீடியோ காட்சி 'டைம்ஸ் நவ்' ஆங்கில தொலைக்காட்சியில் வெளியாகி பரபரப்பை ஏற்படுத்தியிருந்தது.

அதற்கு மறுப்பு தெரிவித்திருந்த எம்.எல்.ஏ. சரவணன் நேற்று முன்தினம் சென்னை வந்து, ஓ.பன்னீர் செல்வத்தை அவரது இல்லத்தில் சந்தித்து விளக்கம் அளித்தார். வெளியே வந்த எம்.எல்.ஏ. சரவணன் நிருபர்களுக்கு

தெரிவித்ததாவது, ஓ.பன்னீர் செல்வம் நேற்று முன்தினம் நடந்த சம்பவத்தை பற்றி என்னிடம் விசாரித்தார். நடந்ததைக் கூறினேன். அச்சம்பவமானது முற்றிலும் தவறானது, பொய்யானது. நான் எந்தவொரு வார்த்தையும் பேசவில்லை.

கடந்த 10 நாட்களுக்கு முன்பு நாகப்பட்டினத்தில் நடந்த பொதுக்கூட்டத்தில் ஓ.பன்னீர் செல்வத்துடன் உட்கார்ந்து கொண்டிருந்தேன். ஆனால், நான்கட்சிமாரியோய் விட்டேன், வேறு அணிக்கு போய்விட்டேன் என்று கூறினார்கள். அப்போது, நான் அந்த தகவல்தான் இருந்தேன்.

இதேபோல் கடந்த 10 நாட்களாக தவறான தகவல்கள் வந்து கொண்டிருக்கின்றன. நானும் அதற்கு மறுப்பு தெரிவித்திருக்கிறேன். அன்று வெளியான வீடியோக்காட்சி தவறானது என்பதை ஓ.பன்னீர் செல்வத்திடம் எடுத்து கூறியுள்ளேன். அது நான் பங்கேற்ற ஏதோ



ஒரு நிகழ்ச்சி. எதுவென்று குரூபகம் இல்லை. பழைய நிகழ்ச்சி அதில் இருப்பது என்

னுடைய குரல் கிடையாது. மிமிக்ரி. டப்பிங் செய்து, போலியாக வெளியிடப்பட்டுள்ளது.

வீடியோ படத்தில் இருப்பது நான்தான். பழைய வீடியோ. ஆனால், அந்த குரல் என்னுடையது கிடையாது. ஜெயலலிதா ஆட்சிக்காலத்தில் 3 கூட்டணி தலைவர்களான தனியரசு, தமிழன் அன்சாரி, கருணாஸ் ஆகியோருக்கு வாய்ப்பு கொடுத்தார்கள். அவர்களை பற்றியும் நான் பேசியது மாதிரி கருத்து வந்திருக்கிறது. அதுவும் முற்றிலும் தவறான, பொய்யான கருத்து. அந்த தலைவர்களை பற்றி நான் பேசவே இல்லை. எந்த நிகழ்வு பற்றியும் பேசவில்லை. அது தான் உண்மை.

என்மீது களங்கம் ஏற்படுத்த வேண்டும் என்பதற்காக வெளியிட்ட இந்த இரகசிய வீடியோ முற்றிலும் போலியானது. எனவே சம்பந்தப்பட்டவர்கள் மீது சட்டப்படி உரிய நடவடிக்கை எடுக்க சட்டவல்லுநர்களிடம் ஆலோசனை நடத்தி வருவதாகவும் தெரிவித்துள்ளார். (3-8)

## சர்வ சோதனை வெற்றி



டமே இத்த கைய அதிநவீன தொழில் நுட்ப ஏவுகணைகள் இருப்பது குறிப்பிடத்தக்கது. ஜோத்பூரில் உள்ள பாதுகாப்பு சோதனை முகாமில், மூத்த விஞ்ஞானிகளின் முன்னிலையில், இந்த ஏவுகணை வெற்றிகரமாக சோதனை செய்யப்பட்டது. இந்திய விஞ்ஞான ஆலோசகர் ஜி சதீஷ் ரெட்டி மற்றும் பாதுகாப்பு அமைச்சர் டிஜி உள்ளிட்டோரும் இச்சோதனையை மேற்பார்வையிட்டனர். (3-8)

## கட்டாரை தனிமைப்படுத்தியது மனிதாபிமானமற்ற செயல்

(அங்காரா)  
கட்டார் நாட்டுணான துதரக உறவை சவுதி அரேபியா, பக்ரைன், எகிப்து, ஏமன், அமீரகம், லிபியா அரபு நாடுகள் துண்டித்தன. இதனால் மேற்கண்ட நாடுகளுக்கிடையே விமானம் மற்றும் கப்பல் போக்குவரத்து நிறுத்தப்பட்டது. இதன் தரும் பெறப் பெறும் கச்சா

கட்டாரூடான துதரக உறவை சவுதி அரேபியா, பக்ரைன், எகிப்து, ஏமன், அமீரகம், லிபியா அரபு நாடுகள் துண்டித்தன. இதனால் மேற்கண்ட நாடுகளுக்கிடையே விமானம் மற்றும் கப்பல் போக்குவரத்து நிறுத்தப்பட்டது. இதன் தரும் பெறப் பெறும் கச்சா

### துருக்கி குற்றச்சாட்டு

எண்ணெய் விலை உயரும் அபாயம் நிலவுகிறது. கட்டார் நாட்டில் உணவு பற்றாக்குறை ஏற்படும் சூழல் உருவாகியுள்ளது. இது தொடர்பாக தொலைக்காட்சியில் பேசிய துருக்கி ஜனாதிபதி எர்டோகன்,

கட்டார் தீவிரவாதத்தை ஆதரிக்கும் நாடு அல்ல. துருக்கி யுடன் இணைந்து ஐ.எஸ் தீவிரவாதிகளுக்கு எதிராக பல்வேறு நடவடிக்கைகளை மேற்கொண்டு வருகிறது என்றார். (3-8)

# விஷ இரசாயன காசித்தால் அச்சிடப்பட்ட புத்தகங்கள் பாடசாலைகளுக்கு விநியோகம் அரசு வைத்திய அதிகாரிகள் சங்கம் எச்சரிக்கை

(கொழும்பு)  
பாடசாலைகளில் தரம் ஏழு மாணவர்களுக்கு வழங்கப்பட்டிருக்கும் புவியியல் புத்தகம் விஷ இரசாயனத்தினாலான காசித்தால் அச்சிடப்பட்டுள்ளது. இது மாணவர்களின் ஆரோக்கியத்திற்கு கேடு விளைவிக்கக் கூடியது எனவும் அரசு வைத்திய அதிகாரிகள் சங்கம் குற்றம் சுமத்தியுள்ளது. அத்துடன் தற்போது மாணவர்களுக்கு விநியோகிக்கப்பட்டிருக்கும் 2 இலட்சத்திற்கும் அதிகமான குறித்த புவியியல் புத்தகங்களை மீள்பெறுவதற்கு ஜனாதிபதி விரைவான நடவடிக்கையை மேற்கொள்ள வேண்டும் எனவும் அச்சங்கத்தின் பிரதிச் செயலாளர் வைத்தியர் ஹரித்த அளுக்கே தெரிவித்தார். தொழில்சார் நிபுணர்களின் கேட்போர்கூடத்தில் நேற்று முன்தினம் செவ்வாய்க்கிழமை இடம்பெற்ற ஊடகவியலாளர் சந்திப்பில் கலந்து கொண்டு கருத்து தெரிவிக்கையிலேயே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், பாடசாலைகளில் தரம் ஏழு மாணவர்களுக்காக தற்போது வழங்கப்பட்டிருக்கும் புவியியல் புத்தகங்கள் விஷ இரசாயனத்தினாலான காசித்தால் அச்சிடப்பட்டுள்ளது. குறித்த காசித்தால் அச்சிடப்பட்டுள்ளமையால் மாணவர்களின் ஆரோக்கியத்தில் பாரிய பாதிப்பினை ஏற்படுத்தும். குறித்த விஷ இரசாயனத்தினாலான காசித்தால் அச்சிடப்பட்ட 5 இலட்சம் புத்தகங்களுக்கு அரசு சங்கத்தினால் 15 கோடி ரூபா நிதி செலவிடப்பட்டுள்ளது. இதற்கான அமைச்சரவை பத்திரம் கடந்த 2016 ஆம் ஆண்டு ஒக்டோபர் மாதம் 12 ஆம் திகதி சபையில் சமர்ப்பிக்கப்பட்டிருந்தது. குறித்த திட்டத்தினை பரிசீலித்து தேசிய கொள்கைகள் மற்றும் பொருளாதார அபிவிருத்தி அமைச்சின் கீழ் இயங்கும் தேசிய திட்டமிடல் திணைக்களம்

ஆய்வு முடிவொன்றை வெளியிட்டது. அதில் குறித்த இரசாயனத்தினாலான காசித்த புத்தகத்தினால் சுற்றாடல் பாதிப்பு, மாணவர்களின் ஆரோக்கியத்தில் சீர்கேடு மற்றும் தொழில்நுட்ப பிரச்சினைகள் ஏற்படும் என குறிப்பிட்டிருந்தது. எனினும் அவ்விருக்கையினை கல்வி அதிகாரி அமைச்சரவை பத்திரிகையுடன் சமர்ப்பித்திருக்கவில்லை. அத்துடன் அச்சிடப்பட்ட 5 இலட்சம் புத்தகங்களில் தற்போது 2 இலட்சத்திற்கும் அதிகமானவை நாடளாவிய ரீதியில் இயங்கும் பாடசாலைகளின் தரம் 7 இல் கல்வி பயிலும் மாணவர்களுக்கு விநியோகிக்கப்பட்டிருக்கின்றன. குறித்த புத்தகத்தின் காசித்தால் அசுற்றோபினோன், பென்சலிடிகயிட், பென்சில் அற்ககோல், பென்சோபினோன் போன்ற இரசாயனங்கள் சேர்க்கப்பட்டுள்ளன. அதனால் மாணவர்களின் கண்பார்வைக்கு தீங்கேற்படுத்தும் துவதுடன் உடல்நல ஆரோக்கியத்

துக்கு கேடும் விளைவிக்கும். அத்துடன் குறித்த காசித்தால் சுற்றாடல் பாதிப்பும் ஏற்படும்.

ஆகவே, சிறந்த கல்வியை மாணவர்களுக்கு வழங்க வேண்டிய தருணத்தில் இவ்வாறான அரசு சங்கத்தின் முறையற்ற கொள்கை திட்டத்தால் பாரிய பாதிப்புகளை எதிர்காலத்தில் எதிர்நோக்க வேண்டியேற்படும். இது தொடர்பில் ஜனாதிபதி மைத்திரிபால சிறிசேனவுக்கு கடிதம் மூலம் அறிவித்திருக்கின்றோம். ஜனாதிபதி நாடும் அபிவிருத்தியை கருத்திற்கொண்டு விநியோகிக்கப்பட்டிருக்கும் புத்தகங்களை மாணவர்களிடம் இருந்து மீள்பெறுவதற்கான நடவடிக்கையினை விரைவில் மேற்கொள்ள வேண்டும் என்பதுடன் இது குறித்த விசாரணைகளையும் மேற்கொள்ள வேண்டும் என அவர் கோரிக்கை விடுத்துள்ளார். (இ-7)



## நீங்கள் ஓய்வபெற்று விட்டீர்களா?

உங்களின் ஓய்வுக்காலத்தினை அனுபவிக்கும் அதேவேளை பணம் சம்பாதிப்பதையும் தொடர இதுதான் ஓர் வாய்ப்பு. ஒரு கதவு மூடப்படும் போது நாம் இன்னுமொரு கதவை உங்கள் கைகளில் திறக்கின்றோம். உங்கள் பயணத்தினை இப்பொழுதே ஆரம்பியுங்கள்.

- ◆ வங்கி மற்றும் நிதி நிறுவனங்களில் இருந்து ஓய்வு பெற்றவர்களுக்கு முன்னுரிமை.
  - ◆ பகுதி நேரமாக வேலை செய்ய விரும்புவவர்களும் இணைந்து கொள்ளலாம்.
  - ◆ வயதெல்லை 20-60
- Contact: 62/6 Stanley Road, Jaffna  
T.P: 077 712 1868

# கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1988 இந்துநட்சத்திரம்: அத்தம் கி.பா:30 உயரம்: 6'5" தகைமை/தொழில்: BSc/குவைத் தொ.இ: B/7433	பிறப்பு: 1983 இந்துநட்சத்திரம்: ரேவதி கி.பா: 28 உயரம்: 5'3" தகைமை/ தொழில்: BA எதிர்பார்ப்பு: சைவபோசனம் தொ.இ: G/7485
பிறப்பு: 1974 இந்துநட்சத்திரம்: மகம் உயரம்: 5'6" தகைமை/தொழில்: பொறியியல் பட்டதாரி/பொறியியலாளர் அமெரிக்கா தொ.இ: B/7435	பிறப்பு: 1981 இந்துநட்சத்திரம்: பூரட்டாதி கி.பா: 59 செவ் 8 இல் உயரம்: 162cm தகைமை/தொழில்: GAQ தொ.இ: G/7494
பிறப்பு: 1980 இந்துநட்சத்திரம்: மூலம் கி.பா: 19 செவ் 4 இல் உயரம்: 5'5" தகைமை/தொழில்: BA/அரசு தொழில் தொ.இ: B/7436	பிறப்பு: 1994 இந்துநட்சத்திரம்: பரணி கி.பா: செவ் 12 இல் தகைமை/தொழில்: O/L எதிர்பார்ப்பு: வெளிநாடுமட்டும் தொ.இ: G/7497
பிறப்பு: 1988 இந்துநட்சத்திரம்: மூலம் கி.பா: 21 செவ் 4 இல் உயரம்: 5'7" தகைமை/தொழில்: BSc/பொறியியலாளர் சிங்கப்பூர் தொ.இ: B/7437	பிறப்பு: 1991 இந்துநட்சத்திரம்: உத்தரம் கி.பா: 9 செவ் 2 இல் உயரம்: 5'2" தகைமை/தொழில்: BBM/கணக்காளர் தொ.இ: G/7498

கல்யாணமாலை  
இல. 144, பிறவுண் வீதி, யாழ்ப்பாணம்  
தொடர்பு: - 021 720 1005, 021 221 5434  
E-mail: - kalyanamalai.jaffna@gmail.com  
அலுவலக நேரம்: - காலை 9 மணி தொடக்கம் மாலை 5 மணிவரை  
விடுமுறை தினம்: - ஞாயிற்றுக்கிழமை  
பதிவுக் கட்டணம் 1000 ரூபாவுடன் தொலைதொடர்பு சேவைக் கட்டணமாக ரூபா 300 அறவப்படும்.

Centre for Open and Distance Learning (CODL), University of Jaffna, Sri Lanka  
(திறந்த மற்றும் தொலைக் கல்வி நிலையம், யாழ்ப்பாணப் பல்கலைக்கழகம், இலங்கை)

வணிகமாணி பட்டப்படிப்பு 2015/2016 (வெளிவாரி) (அரையாண்டு அடிப்படையிலானது)  
Bachelor of Commerce Degree Programme -2015/2016 (External) (New Syllabus)  
(Semester Based Course Unit system and Grade Point Average Evaluation)

புதிய அனுமதிக்கான தெரிவுப் பரீட்சை -2015  
யாழ்ப்பாணப் பல்கலைக்கழகத்தின் திறந்த மற்றும் தொலைக்கல்வி நிலையத்தினால் நடத்தப்படும் புதிய பாடத்திட்டத்தின் கீழ் அமைந்த நான்கு வருட கால வணிகமாணிக் கற்கை நெறிக்கு புதிய மாணவர்களைத் தெரிவு செய்வதற்கான விண்ணப்பங்கள் கோரப்படுகின்றன.

- அனுமதிக்கான தகைமைகள்:
- ◆ க.பொ.த.(உ/த) பரீட்சை (வணிகப்பிரிவு) -2015 அல்லது அதற்கு முன்னர் சித்தியடைந்து பல்கலைக்கழக அனுமதிக்கு தகுதியானவர்கள் அல்லது
  - ◆ பல்கலைக்கழக மூதவையினால் ஏற்றுக் கொள்ளக்கூடிய க.பொ.த. (உ/த) பரீட்சைக்கு சமமான வேறு தகைமையைக் கொண்டவர்கள்.

வணிக முதற்தேர்வில் இருந்து விலக்களிப்பு கோருதல்:  
◆ ஏற்கனவே வணிக முதற்தேர்வு அல்லது அதற்கு சமமான கற்கை நெறிகளில் சித்தியடைந்து விலக்களிப்பு கோருவோர், உரிய தகைமைகளைக் குறிப்பிட்டு விண்ணப்பிக்க முடியும்.  
முக்கிய குறிப்பு: இலங்கைப் பல்கலைக்கழகமொன்றில் பட்டப்படிப்பொன்றுக்காக பதிவு செய்தவர்கள் விண்ணப்பிக்கலாகாது.

மாணவர் தெரிவு  
விண்ணப்பதாரிகள் பொது உள்சார்புப் பரீட்சை அல்லது நேர்முகப் பரீட்சை அல்லது இரண்டின் மூலமும் தெரிவு செய்யப்படுவர்.  
பரீட்சை நடைபெறும் திகதி பின்னர் அறிவிக்கப்படும்.

விண்ணப்பப்படிவங்களைப் பெறுதல்:  
1. விண்ணப்பப்படிவத்தினை நேரடியாகப் பெற விரும்புவோர், யாழ்ப்பாணப் பல்கலைக்கழகத்தில் இயங்கும் மக்கள் வங்கிக் கிளையில், விண்ணப்ப மற்றும் பரீட்சைக் கட்டணமாக ரூபா 500 ஐ செலுத்தியமைக்கான பற்றுச்சீட்டை சமர்ப்பித்து யாழ்ப்பல்கலைக்கழக திறந்த மற்றும் தொலைக்கல்வி நிலையத்தில் இருந்து அலுவலக நேரத்தில் பெற்றுக் கொள்ளலாம். தபால்மூலம் பெற விரும்புவோர், யாழ்ப்பாணப் பல்கலைக்கழக நிதியாளருக்கு எழுதப்பட்ட ரூபா 500க்கான காசுக்கட்டளை / தபாற் கட்டளையை சுய முகவரியிடப்பட்ட ரூபா 40.00 பெறுமதியுடைய முத்திரை ஒட்டப்பட்ட 25x20 செ. மீ. அளவுடைய தபால் உறைபுடன், சிரேஷ்ட உதவிப் பதிவாளர், திறந்த மற்றும் தொலைக்கல்வி நிலையம், யாழ்ப்பல்கலைக்கழகம், திருநெல்வேலி என்ற முகவரிக்கு அனுப்பிப் பெற்றுக் கொள்ள முடியும்.

விண்ணப்பப்படிவங்களைச் சமர்ப்பித்தல்  
விண்ணப்பங்கள் யாவும் சிரேஷ்ட உதவிப்பதிவாளர், திறந்த மற்றும் தொலைக்கல்வி நிலையம், யாழ்ப்பாணப்பல்கலைக்கழகம், திருநெல்வேலி என்ற முகவரிக்கு அனுப்பப்படல் வேண்டும்.  
தபாலுறையின் இடது பக்க மேல் மூலையில் வணிகமாணி பட்டப்படிப்புக்கான விண்ணப்பம் 2015/2016 என தெளிவாகக் குறிப்பிடப்படல் வேண்டும்.  
விண்ணப்ப முடிவுத் திகதி: 14.07.2017 (வெள்ளிக்கிழமை). (விண்ணப்ப முடிவுத்திகதிக்கு பின்னர் கிடைக்கப் பெறும் விண்ணப்பங்கள் ஏற்றுக் கொள்ளப்படமாட்டாது)  
மேலதிக விபரங்களுக்கு 021 222 3612 என்ற தொலைபேசி எண்ணுடன் தொடர்பு கொள்ளவும்.  
பதிவாளர்.  
13.08.2016

# நீண்ட காலத்திற்கு

# கூட்டாட்சி இல்லை

## அமைச்சர் சந்திம தகவல்

(கொழும்பு)

நீண்ட காலத்திற்கு கூட்டாட்சி ஆட்சி செய்யும் திட்டமில்லையென அமைச்சர் சந்திம வீரக்கொடி தெரிவித்துள்ளார். நாட்டை அபிவிருத்தி செய்யும் நோக்கிலேயே கூட்டாட்சி ஆட்சி நடத்தப்படுவதாகவும் இதனை தொடர்ந்தும் முன்னெடுப்பதற்கு அவசியமில்லையெனவும் அவர் தெரிவித்தார்.



ரத்தம் பிரதேசத்தின் நேற்று நடைபெற்ற செய்தி நிகழ்வு ஒன்றில் பங்கேற்ற போது அவர் இதனைத் தெரிவித்துள்ளார். (இ-7)

# தமிழர்கள் இருவர் கடத்தல்; மாபாவுக்கு மறியல் நீடிப்பு

(கொழும்பு)

கொழும்பு, கொட்டாக்கு சேனைப்பகுதியில் வெள்ளைவானில் தமிழர்கள் இருவர் கடத்தப்பட்டுக் காணாமல் ஆக்கப்பட்ட சம்பவம் தொடர்பில், கைது செய்யப்பட்டு விளக்கமறியலில் வைக்கப்பட்டுள்ள கடற்படை லெப்டினன் கொமாண்டர் தம்பிக அனில் மாபாவின் விளக்க

மறியலை எதிர்வரும் 27ஆம் திகதிவரை நீடித்து, கொழும்பு பிரதான நீதவான் நீதிமன்றம், நேற்று முன்தினம் உத்தரவிட்டது.

கொழும்பு பிரதான நீதிமன்ற மேலதிக நீதவான் ஜெயராம் ட்ரொஸ்கி முன்னிலையில் வழக்கு எடுத்துக் கொள்ளப்பட்டபோது, சந்தேகநபரின் விளக்கமறியல்

நீடிக்கப்பட்டது. பக்கிரிசாமி லோகநாதன், இரத்தினசாமி பரமானந்தன் ஆகியோர், 2009ஆம் ஆண்டு நவம்பர் மாதமளவில் வானொன்றில் கடத்தப்பட்டுக் காணாமல் ஆக்கப்பட்டனர்.

அந்தக் கடத்தற் சம்பவத்துடன் தொடர்புடைய வான், வெளிச்சறை கடற்படை முகாமைத்துவப் பின்பகுதியில் இருந்

ததாக விசாரணைகளிலிருந்து தெரியவந்தது.

இதனையடுத்து, வெளிச்சறை முகாமின் அதிகாரியாக இருந்தவரும் தற்போது, கடற்படை லெப்டினன் கொமாண்டராக உள்ளவருமான தம்பிக அனில் மாபா, குற்றப்புலனாய்வுப் பிரிவினரால் கைது செய்யப்பட்டாரென்பது குறிப்பிடத்தக்கது. (இ-7)

# நிபுணர்களுடன் இராணுவ விமானத்தை கொழும்புக்கு அனுப்புகிறது அமெரிக்கா



(கொழும்பு)

இலங்கையில் வெள்ள அனர்த்தத்தினால் பாதிக்கப்பட்ட பகுதிகளில் மனிதாபிமான உதவிச் செயற்பாடுகளை முன்னெடுப்பதற்கு அமெரிக்காவின் பசுபிக் கட்டளைப் பீடத்தின் இராணுவ விமானம் ஒன்று, நிபுணர்களுடன் கொழும்பு வரவுள்ளது.

கடந்த மாதம் இலங்கையில் ஏற்பட்ட பெருவெள்ளம் மற்றும் நிலச்சரிவினால், 300 பேர் வரை உயிரிழந்தனர். பெருமளவில் அழிவுகளை ஏற்படுத்திய இந்த அனர்த்தத்தினால் பாதிக்கப்பட்ட பகுதிகளில் உதவிப் பணிகளை மேற்கொள்வதற்காக அமெரிக்க கடற்படையின் ஏவுகணைப் போர்க்கப்பலான யு.எஸ்.எஸ்.லேக் எரி கடந்த 11ஆம் திகதி கொழும்பு துறைமுகம் வந்துள்ளது.

இந்தக் கப்பலில் வந்துள்ள அமெரிக்க கடற்படையினர், இலங்கைக் கடற்படை

யின் மரைன் படைப்பிரிவினருடன் இணைந்து, காலி, மாத்தறை, கொழும்பு ஆகிய மாவட்டங்களில் உதவிப் பணிகளில் ஈடுபட்டுள்ளனர்.

இரண்டு வாரங்கள் இலங்கையில் தங்கியிருந்து இவர்கள் இந்தப் பணிகளில் ஈடுபட்டுள்ளனர்.

இந்த நிலையில், பசுபிக் கட்டளைப் பீடம் அனர்த்த உதவிப் பணிகளுக்காக இராணுவ விமானம் ஒன்றையும், நிபுணர்களையும் விசைவில் கொழும்புக்கு அனுப்பி வந்ததாக அமெரிக்க அதிகாரி

கள் தெரிவித்தனர்.

இந்த நெருக்கடியான தருணத்தில் இலங்கையுடன் அமெரிக்கா இணைந்து நிற்கிறது என்று அமெரிக்காவின் பசுபிக் கட்டளைத் தளபதி அட்டிரல் ஹரி ஹாரிஸ் தெரிவித்துள்ளார்.

மீட்பு முயற்சிகளில் ஈடுபட்டுள்ள இலங்கைப் படையினருடன் அமெரிக்கப் படையினர் ஒருங்கிணைந்து ஆதரவளிக்கும். அமெரிக்காவின் ஏனைய அமைப்புகளுடன் இணைந்து நாம் செயற்படுவோம் என்றும் அவர் தெரிவித்துள்ளார். (இ-7)

# சு.க. அமைச்சர்கள், எம்.பிக்கள் கொழும்பிற்கு அழைக்கப்பட்டுள்ளனர்

(கொழும்பு)

ஸ்ரீலங்கா சுதந்திரக் கட்சியின் அமைச்சர்கள் மற்றும் நாடாளுமன்ற உறுப்பினர்கள் கொழும்பிற்கு அழைக்கப்பட்டுள்ளனர்.

கொழும்பிற்கு இன்று இரவு வருமாறு அழைப்பு விடுக்கப்பட்டுள்ளதுடன், ஜனாதிபதியின் உத்தியோகபூர்வ இல்லத்தில் விசேட கூட்டம் ஒன்றும் நடத்தப்படவுள்ளது.

இந்தக் கூட்டம் தொடர்பில் நேற்று முன்தினம் மாலை சுதந்திரக் கட்சியின் அமைச்சர்கள் மற்றும் நாடாளுமன்ற உறுப்பினர்களுக்கு அறிவிக்கப்பட்டுள்ளது.

இந்தக் கூட்டத்திற்கு அனைத்து நாடாளுமன்ற உறுப்பினர்களும், அமைச்சர்களும் பங்கேற்க வேண்டியது கட்டாயப்படுத்தப்பட்டுள்ளது.

கட்சியின் எதிர்கால நடவடிக்கைகள் தொடர்பாக ஜனாதிபதி இந்தக் கூட்டத்தின் போது கவனத்தையடையுள்ளதாக கட்சியின் சிரேஷ்ட உறுப்பினர் ஒருவர் கொழும்பு உட்கொண்டிருக்கும் தெரிவித்துள்ளார்.

புதிய அரசியல் அமைப்பு குறித்து சுதந்திரக் கட்சியினால் உருவாக்கப்பட்டுள்ள யோசனைகள் குறித்தும் பேசுவார்த்தை நடத்தப்படவுள்ளது. ஐக்கிய தேசியக் கட்சியுடன் செய்து கொள்ளப்பட்ட புரிந்துணர்வு உடன்படிக்கை ஒகஸ்ட் மாதத்துடன் புர்த்தியாக உள்ளமை குறிப்பிடத்தக்கது. இந்த விடயம் குறித்தும் பேசுவார்த்தையில் கவனம் செலுத்தப்படும் என தெரிவிக்கப்படுகிறது. (இ-7)

# இன்று ஒரு தகவல்

## நீங்கள் நீங்களாகவே இருக்கிறீர்களா?

சிலர் பெண்களைப் பார்த்தால் ஒரே ஆட்டமாக ஆடுவார்கள். ஜோக்கடிக் கிறோம் பேர்வழி என்று உளறிக் கொட்டுவார்கள். திடீரென்று பெரிய செலவுகளையெல்லாம் தாராளமாகச் செய்ய ஒப்புக்கொள்வார்கள். வீரதீர சாகசங்களையெல்லாம் அவர்கள் முன் செய்ய முயற்சி செய்வார்கள். ஒன்று மில்லாததற்கெல்லாம் அலட்ட ஆரம்பித்து விடுவார்கள்.

தன் மனைவியின் தோழிகள் ஏறி அமர்ந்ததும் ஓர் இளம் கணவனுக்குத் தலை கால் புரியவில்லை. தான் பிரமாதமாகக் கார் ஓட்டுவேன் என்று காண்பிக்க விரும்பினான். சட்டென்று திரும்புவதும் சடார் என பிரேக் போடுவதும் படுவேகமாகப் போவதும் தான் சிறந்த டிரைவிங் என்பது அந்த அப்பாவி யின் கணிப்பு. கிளைமாக்ஸில் என்ன ஆயிற்று தெரியுமா? ஓர் அக்ஸிடெண்ட்! ரூபாய் 20000 செலவு. உன் கணவர் மேலதாண்டி தப்பு. ரொம்ப ராங் டிரைவிங் தெரியுமா? என்று தோழிகள் சொல்ல செலவுடன் அவமானமும் சேர்ந்து கொண்டது.

பெரிய அதிகாரி வந்ததும் அவருக்கு கீழே பணி புரியும் சிலர் ஒரேயடியாக அமர்க்களாய்ந்துவார்கள். ரொம்பவும் குழைவார்கள். அந்த அதிகாரி அர்த்தமற்ற ஜோக்கைச் சொன்னாலும் விழுந்து விழுந்து சிரிப்பார்கள். பிடிக்காத கருத்து ஒன்றைச் சொன்னாலும் ரொம்ப கரெக்ட் சார். பிரமாதமாகச் சொன்னீங்க என்பார்கள்.

இந்தச் செயற்கையான ஆட்டப்பாட்டங்கள் எல்லாம் க்ஷாஞ்ச நாளில் வெளுத்துப் போகும். முகத் திரைகள் கிழிக்கப்படும். நாளாக நாளாக மனத்தில் மதிப்பு வைத்து வெளியில் நிதானமாக நடந்து கொள்பவர்களைத்தாம் இந்த மேலதிகாரிகளுக்குப் பிடிக்க ஆரம்பிக்கும். நடிப்பவர்களை ஓரங்கட்டப் பார்ப்பார்கள்.

மனதிற்குப் பிடித்த பெரியப்பா, மாமா என்று பெரியவர்கள் யாரும் வந்தால் வீட்டிலிருக்கும் சிலர் செய்யும் ஆர்ப்பாட்டத்தைப் பார்க்க வேண்டுமே! அவர்கள் சரிவரக் கவனிக்கப்படவில்லை என்று வீட்டில் உள்ளவர்களைத் திட்டித் தீர்ப்பார்கள்.

எல்லாரையும் ஒரே மாதிரி நடத்த வேண்டும் என்கிற கட்சியையைச் சேர்ந்தவனல்லன் நான். மரியாதையும் பிரியமும் அவரவர்கள் நம்மிடம் காட்டப்படுவதைப் பொறுத்து மாறலாம். அவற்றை இயல்பான வழிகளில் தெரியப்படுத்தலாம்.

இந்த இரண்டும் நம் மனதில் இருந்தால் நம்மையும் அறியாமல் அவை இயல்பாய் வெளிப்படும். அது உரியவர்களுக்கும் நன்கு புரியும். உணர்ந்து கொள்வார்கள். இந்த இரண்டையும் புலப்படுத்த வேண்டும் என்பதில் அதிதீவிரம் காட்ட வேண்டும். அதுகோளாறுகளில் கொண்டு போய் விட்டுவிடும்.

எனவே நீங்கள் நீங்களாகவே இருக்க முயற்சி செய்யுங்கள்.

யாருக்காகவும் உங்கள் சுபாவத்தை நீங்கள் அநாவசியமாக மாற்றிக்கொள்ள வேண்டும்.

லேனா தமிழ்வாணன்

## பதவியேற்பு வைபவமும் 'சுரபி' நூல் வெளியீடும்

யாழ். கொக்குவில் இந்துக் கல்லூரியின் இன்றாங்குக் கழக புதிய தலைவர் பதவியேற்பும் அக் கழகத்தில் புதிதாக இணைந்து கொண்ட மாணவர்களிற்கான சின்னம் கூட்டும் நிகழ்வும் சுரபி நூல் வெளியீட்டு நிகழ்வும் இன்று வியாழக்கிழமை நண்பகல் 12 மணிக்கு கல்லூரியின் பஞ்சலிங்கம் கேட்போர் கூடத்தில் கழகத்தலைவர் ஜி.ரகுராம் தலைமையில் நடைபெறும்.

இந்நிகழ்வுகளில் பிரதம விருந்தினராக யாழ்.நோட்டரிக் கழக தலைவரும் நோட்டரி மாவட்ட உதவி ஆளுநருமான ம.அருள் குமரன், சிறப்பு விருந்தினராக யா/கொக்குவில் இந்துக்கல்லூரியின் பழைய மாணவனும் இலங்கை வங்கி முகாமையாளருமான த.பிருதுவிராஜ் ஆகியோர் கலந்து கொள்வர். (இ-7)

## பொன்னாலை AB-21 வீதி அகலிப்பு

(யாழ்ப்பாணம்)

பெரு நகரம் மற்றும் மேல் மாகாண அபிவிருத்தி அமைச்சின் கீழ் உலக வங்கி கடன் நிதி உதவியுடனான மூல உபாய அபிவிருத்தி திட்டத்தின் கீழ் வீதி அபிவிருத்தி அதிகார சபைக்குரிய யாழ்.வைத்தியசாலை தொடக்கம் பொன்னாலை வரையான AB-21 வீதியானது அகலிப்பு நடவடிக்கைக்காக தெரிவு செய்யப்பட்டுள்ளது.

வீதி அகலிப்பு நடவடிக்கையின் போது இவ்வீதியின் இருமடங்கிலும் உள்ள காணிகள் சுவீகரிப்பு நடவடிக்கைக்கு உட்படுத்தப்பட்டு கட்டடங்கள், மதில்கள் அகற்றப்பட்டே இத்திட்டத்தினை முன்னெடுக்கப்பட வேண்டியுள்ளது.

இதனைக் கருத்திற் கொண்டு வலிகாமம் தென்மேற்கு சண்டிலிப்பாய் பிரதேச செயலர் பிரிவினாள் உள்ளடங்கும் அராஸிப் பாலத்தில் இருந்து காக்கை தீவு வரையுள்ள யாழ்ப்பாணம்-பொன்னாலை வீதியின் இரு மடங்கிலும் உள்ள காணி உரிமையாளர்கள் தங்கள் காணிகளுக்குரிய ஆவணங்களின் பிரதிகளை சண்டிலிப்பாய் பிரதேச செயலகத்தில் சமர்ப்பித்து காணி சுவீகரிப்பு நடவடிக்கைகளை முன்னெடுப்பதற்கும் அதனுடாக தங்களது இழப்பீடுகளுக்கான நடட ஈடுகளை பெற்றுக்கொள்வதற்கும் தங்களது ஒத்தழைப்பினை வழங்கி உதவுமாறு சண்டிலிப்பாய் பிரதேச செயலர் திருமதி யசோதா உதயகுமார் கோரியுள்ளார். (இ-9)

## முப்பது வருடங்களாக நீடித்த குடிநீர் பிரச்சினைக்குத் தீர்வு



தொண்டைமானாறு வடக்கு பகுதி மக்களிற்கு சுமார் முப்பது வருடங்களாக இருந்து வந்த குடிநீர் பிரச்சினை தீர்க்கப்பட்டு குடிநீர் விநியோகிக்கப்படுவதாக கடற்றொழிலாளர் சங்கம் தெரிவித்துள்ளது. மேற்படி பகுதியில் வசித்து வந்த அறுபது குடும்பங்கள் குடிநீரினை பெறுவதற்கு ஒன்றரை கிலோமீற்றர் தூரம் சென்று வரவேண்டிய நிலை காணப்பட்டது.

2016ஆம் ஆண்டுக்கான கிராமிய உட்கட்டமைப்பு அபிவிருத்தி திட்டத்தின் கீழ் வழங்கப்பட்ட அரசு நிதிக்கு மேலதிகமாக ஏற்பட்ட செலவீனத்தினை தொண்டைமானாறு கடற்றொழிலாளர் சங்கத்தினாலும் மக்களின் பங்களிப்பினாலும் இத்திட்டம் நிறைவேற்றி வைக்கப்பட்டுள்ளது. மேலும் இன்னும் அதிகமான பகுதிகளிற்கு குடிநீர் வழங்கப்படக்கூடியதாக இருந்ததாக தொண்டைமானாறு கடற்றொழிலாளர் சங்கத்தலைவர் தெரிவித்தார். (இ-60)

## பண்டாரவளையில் அனர்த்த எச்சரிக்கை

பண்டாரவளையின் ஒரு பகுதியிலுள்ள வீடுகளில் வெடிப்பு ஏற்பட்டுள்ளதால் அனர்த்த எச்சரிக்கை அறிவிப்பு விடுக்கப்பட்டுள்ளது.

தந்திரிய பிரதேசத்திலுள்ள சில வீடுகள் மற்றும் வர்த்தக நிலையங்கள் அமைந்துள்ள நிலப்பரப்பு அனர்த்த அபாயத்துக்குரிய பகுதி எனத் தெரிவித்து, அங்குள்ள மக்களை வெளியேறமாறு நகர சபை அறிவித்தல் விடுத்ததுள்ளது.

இதேவேளை அந்தப் பகுதியில் சில வீடுகள் மற்றும் வர்த்தக நிலையங்களில் அண்மையில் வெடிப்புக்கள் ஏற்பட்டிருந்தமை குறிப்பிடத்தக்கது. (இ-7)

## ஆனந்தசங்கரிக்கு அகவை -84

தமிழர் விடுதலைக் கூட்டணியின் செயலாளர் நாயகம் ஆனந்தசங்கரிக்கு இன்று 15.06.2017 அகவை எண்பத்தி நான்கு (84). மற்றவர்களைப் போல சாதாரணமாக அவரது அரசியல் வாழ்க்கை ஆரம்பிக்கவில்லை. மிகப் பெரிய போராட்டங்கள் மூலமாகவே அவர் வெற்றிபெற வேண்டியிருந்தது. கிளிநொச்சியில் அவர் ஒரு ஆசிரியராகவே காலடி எடுத்து வைத்தார். அதுவும் கிளிநொச்சித் தொகுதியிலேயே மிகவும் பின்தங்கிய பகுதியாக இருந்த பூநகரிப் பிரதேசத்திலேயே அவர் கடமையாற்றினார். அங்குள்ள மாணவர்கள் கல்வி கற்பதில் இருந்த இன்னல்கள் மற்றும் பெற்றோர்கள் தமது பிள்ளைகளை பாடசாலைக்கு அனுப்புவதில் உள்ள சிரமங்கள் மட்டுமல்லாது மாணவர்கள் யாழ்ப்பாணத்தில் வசதி வாய்ப்புகள் உள்ள மிகப் பிரபல்யம் பெற்ற பாடசாலைகளோடு போட்டி போட்டுத்தான் புள்ளிகளைப் பெற வேண்டும் என்ற நிலையும் இருந்து வந்தது. பின்னாளில் அவர் கிளிநொச்சித் தொகுதியை தனி மாவட்டமாக மற்று வதற்குகான முக்கிய காரணங்களில் இதுவும் ஒன்றாக அமைந்தது.

கிளிநொச்சித் தொகுதிமக்கள் அவரை கிராம சபைத் தலைவராக, பட்டினசபைத் தலைவராக, பாராளுமன்ற உறுப்பினராக ஏற்றுக் கொண்டார்கள். தன்னந்தனியாக தனியாளாக கிளிநொச்சித் தொகுதிக்கு வந்த ஆனந்தசங்கரியை கிளிநொச்சித் தொகுதி மக்கள் படிப்படியாக தங்களின் தலைவனாக ஏற்றுக் கொண்டார்கள். மக்கள் மீது அவர் வைத்திருந்த நம்பிக்கைக்கு கிடைத்த மிகப் பெரிய பரிசாகும். தன்மீது மக்கள் வைத்த நம்பிக்கைக்கு ஏதாவது செய்ய வேண்டும் என்ற எண்ணத்தில் உருவானதுதான் கிளிநொச்சி தனிமாவட்ட கோரிக்கையாகும். இந்த கோரிக்கை எழுப்பப்பட்டவுடன் பலர் எள்ளி நகையாடினார்கள். கேட்டது தனிநாடு இப்போது கேட்பது தனிமாவட்டமா? என்று கேள்வி எழுப்பினார்கள். தமிழர் விடுதலைக் கூட்டணியின் பாராளுமன்ற உறுப்பினர்கள் அத்தனை பேரும் எதிர்ப்பைக் காட்டினார்கள். கட்சிக்குள்ளும் எதிர்ப்பு. பிரதேச வாதம் என பலர் எரிந்து விழுந்தார்கள். ஆனால் சரியான புள்ளி விபரங்களுடன் ஆதாரங்களை முன்வைத்து பாராளுமன்றத்தில் எடுத்துரைத்து எல்லோரினதும் வாய்களையும் அடைத்து, கிளிநொச்சியை தனிமாவட்டமாக உருவாக்கினார். அதன் விளைவாக பின்தங்கிய மாவட்டமான கிளிநொச்சியில் இருந்து அதிகளவான மாணவர்களுக்கு பல்கலைக்கழகம் செல்லும் வாய்ப்புக் கிடைத்தது. கிளிநொச்சி மாவட்டத்தில் இருந்து பட்டதாரிகள், சட்டத்தரணிகள், பொறியியலாளர்கள், வைத்தியர்கள் என பலவகையினர் உருவாகி வருவது அதுமட்டுமல்லாமல், மாவட்ட செயலாளர் அதுமட்டுமல்லாமல், மாவட்ட செயலாளர் த.வி.கூ.



மாவட்ட வைத்தியசாலை, மாவட்டக் காணி அலுவலகம் என கிளிநொச்சி தனி அந்தஸ்தை அடைந்து விட்டது. இதற்கெல்லாம் வித்திட்டவர் ஆனந்தசங்கரிதான் என்பதை யாராலும் மறக்கவோ மறைக்கவோ முடியாது.

யுத்தம் ஒன்று உருவாகுமேயானால் அதன் இழப்பு அதிகம் என்பதை தீர்க்க தரிசனமாக உணர்ந்து கொண்ட ஆனந்தசங்கரி, விடுதலைப் புலிகளின் அமைப்பிற்கும், அரசாங்கத்திற்கும் அடிக்கடி அறிவுரை கூறி கடிதங்களை எழுதி வந்தார். புலிகளுக்கு கூறிய அறிவுரைகளையும் ஆலோசனைகளையும் ஏனையவர்களால் புலிகளுக்கு தவறான வியாக்கியானங்கள் கொடுத்து பெரிதுபடுத்தப்பட்டன. அதன் விளைவால் அவர் புலிகளுக்கு எதிரியாக காட்டப்பட்டார். அதனால் உயிருக்கு பெரும் அச்சுறுத்தல் ஏற்பட்டது. அதனை பொருட்படுத்தாமல் துணிச்சலுடன் தனது கருத்துக்களை வலியுறுத்தி வந்தார். வன்முறைக்கு எதிராக குரல் கொடுத்தமைக்காகவும், சகிப்புத்தன்மையுடன் போராடியதற்காகவும் யுனெஸ்கோ அமைப்பால் "மதன்ஜித்திங்" விருது வழங்கி சர்வதேசத்தால் கௌரவிக்கப்பட்டார்.

யதார்த்தவாதி வெகுஜன விரோதி என்ற வார்த்தை அவருக்கே பொருந்தும். தமிழ் மக்கள் தமது அரசியல் தலைமைகளிடம் இருந்து சரியான பதிலை எதிர்பார்ப்பது கிடையாது. அவர்களுக்கு தேவை அந்த நேரத்தில் அவர்களை சந்தோசப்படுத்தக் கூடிய உணர்ச்சிகரமான வார்த்தைகளே. ஆனால் ஆனந்தசங்கரி நடைமுறைக்கு சாத்தியமான சரியான கருத்துக்களை எவருக்கும் அஞ்சாமல் துணிச்சலுடன் கூறிவந்தார்.

மக்களுக்காக தனது வாழ்வை அர்ப்பணித்து செயற்படும் வீரசிங்கம் ஆனந்தசங்கரி இன்னும் பல்லாண்டு நீடுழி வாழ்ந்து தமிழ் மக்களுக்கு சேவை செய்ய, எல்லாம் வல்ல இறைவன் அருள் புரிய வேண்டும் என பிரார்த்திக்கின்றேன்.

இரா. சங்கையா, யாழ்.மாநகரசபை முன்னாள் உறுப்பினர்.

## அமைச்சருக்கெதிரான திருத்தப்பட்ட முறைப்பாடு சமர்ப்பிக்கப்பட வேண்டும்

இராஜாங்க அமைச்சர் ரவீந்திர சமரவீரவுக்கு எதிராக திருத்தப்பட்ட முறைப்பாட்டை சமர்ப்பிக்குமாறு, பொரணை பொலிஸாருக்கு கொழும்பு மேலதிக நீதவான் ரங்க தினாநாயக்கவால் உத்தரவிடப்பட்டுள்ளது.

போலி மற்றும் அனுமதியின்றி மாற்றப்பட்ட வாகன இலக்கத் தகடுகளையுடைய வாகனங்களை பயன்படுத்தியதாக முன்வைக்கப்பட்ட குற்றச்சாட்டு தொடர்பிலேயே அமைச்சர் மற்றும் அவரது செயலாளர் எனப்படும் எம்.ஜி.பாலித்தவுக்கும் எதிராக இந்த உத்தரவு பிறப்பிக்கப்பட்டுள்ளது. 2009ஆம் ஆண்டு கிடைக்கப் பெற்ற முறைப்பாட்டுக்கு அமைய, பொரணை பொலிஸாரால் தாக்கல் செய்யப்பட்ட மனு மீதான விசாரணை நேற்று விசாரணைக்கு எடுத்துக் கொள்ளப்பட்டது. இதன்போதே நீதவான் இந்த உத்தரவைப் பிறப்பித்துள்ளார். (இ-7)

## லண்டன் தீவிபத்து குறித்து இலங்கை தகவல் கோரல்



இங்கிலாந்தின் லண்டன் நகரிலுள்ள 27 மாடிகளைக் கொண்ட கட்டடமொன்றில் ஏற்பட்ட தீ விபத்தால், இலங்கையர்கள் எவரேனும் பாதிக்கப்பட்டுள்ளனரா என்பது தொடர்பான தகவல்களை, அங்குள்ள இலங்கை உயர்ஸ்தானிகராலயத்திடம் கோரியுள்ளதாக, வெளிவிவகார அமைச்சர் ரவி கருணாநாயக்க தெரிவித்துள்ளார்.

எவ்வாறாயினும், இதுவரை கிடைக்கப் பெற்ற தகவல்களின் அடிப்படையில், தீ விபத்துக்குள்ளான கட்டடத்தில், இலங்கையர்கள் எவரும் இருக்கவில்லை என்று அறிவிக்கப்பட்டுள்ளதெனவும் அமைச்சர் தெரிவித்தார்.

நேற்று அதிகாலை ஏற்பட்ட இந்தத் தீ விபத்தைக் கட்டுப்படுத்துவதற்கான முயற்சிகள் தொடர்ந்தும் முன்னெடுக்கப்பட்டு வருவதாகவும் அக்கட்டடத்துக்குள் சிக்கியுள்ள பொதுமக்களை மீட்பதற்கான நடவடிக்கைகளும் மேற்கொள்ளப்பட்டு வருவதாகவும் அந்நாட்டுச் செய்திகள் தெரிவிக்கின்றன. (இ-7)

## பட்டதாரிகளுக்கான ஒன்றுகூடல் மகாநாடு

நுண்கலை பட்டதாரிகளுக்கான ஒன்றுகூடல் மகாநாடு எதிர்வரும் 18ஆம் திகதி ஞாயிற்றுக்கிழமை முற்பகல் 10 மணிக்கு கொழும்பு ஜயவர்த்தனபுர பல்கலைக்கழகத்திற்கு அருகிலுள்ள ஹெல்ப் ஏஜ் (Help Age) மண்டபத்தில் ஆசிரியர் சங்கம், மாணவர் ஒன்றியத்தின் அங்கத்தவர்கள் பங்குபற்றுவதன் நடைபெறவுள்ளது. (இ-5)



# மகிந்தவின் சாரதி கப்டன் திஸ்ஸ கைது

# அரசுக்கு எதிராக மகிந்த அணி சதி!

27ஆம் திகதி வரை மறியல்

விசாரணை தேவை என்கிறார் அமைச்சர் கிரியெல்ல



(கொழும்பு)

முன்னாள் ஜனாதிபதி மகிந்த ராஜபக்ஷவின் முன்னாள் சாரதியான கப்டன் திஸ்ஸ விமலசேன நிதிக் குற்றப் புலனாய்வுப் பிரிவினரால் நேற்று முன்தினம் காலை கைது செய்யப்பட்டார்.

அரசாங்க சொத்துக்களைத் தவறாகப் பயன்படுத்திய குற்றச்சாட்டிலேயே கப்டன் திஸ்ஸ விமலசேன கைது செய்யப்பட்டுள்ளார்.

கொழும்பு மேலதிக நீதவான் சனிம விஜேபண்டார முன்னிலையில் அவரை பொலிஸார் முன்னிறுத்திய போது, எதிர்வரும் 27ஆம் திகதி வரை விளக்கமறியலில் வைக்க உத்தரவிட்டார்.

முன்னதாக, மகிந்த ராஜபக்ஷ ஆட்சிக்காலத்தில் இடம் பெற்ற கொலைகள், ஆட்கடத்தல்கள் உள்ளிட்ட குற்றச்செயல்களுடன் கப்டன் திஸ்ஸ விமலசேன தொடர்புபட்டிருந்தார் என்றும், அவரை குற்றப் புலனாய்வுப் பிரிவினர் தேடி வருவதாகவும், தகவல்கள் வெளியாகியிருந்தன.

இராணுவ அதிகாரியான அவர், யாழ்ப்பாணத்தில் உள்ள இராணுவ முகாம் ஒன்றில் தடுத்து வைக்கப்பட்டிருப்பதாகவும் கூறப்பட்டது.

இந் நிலையில் கப்டன் திஸ்ஸ நிதிக் குற்றப் புலனாய்வுப் பிரிவினரால் கைது செய்யப்பட்டுள்ளார். (இ-7)

(கொழும்பு)

மகிந்த அணியினரான பொது எதிரணியினர் அரசுக்கு எதிராக சமூக வலைத்தளங்களில் மேற்கொண்டுவரும் சதித்திட்டங்கள் பற்றிய விரிவான விசாரணை யொன்று நடத்தப்பட வேண்டுமென உயர்கல்வி அமைச்சர் லக்ஷ்மன் கிரியெல்ல அரசிடம் வேண்டுகோள் விடுத்துள்ளார்.

இது தொடர்பில் அவர் தொடர்ந்து தெரிவிக்கையில், பொது எதிரணியைச் சேர்ந்த சுமார் 40 உறுப்பினர்கள் பல்வேறு சமூக வலைத்தள



களுக்கும் மீடையில் முறுகலை ஏற்படுத்தி குழம்பிய குட்டையில் மீன்பிடிக்க அவர்கள் முயற்சி செய்து வருகிறார்கள்.

அண்மையில் நடந்த இயற்கை அனர்த்தங்களின் பின்பும் அரசின் மீது சேறு பூசும் எதிரணியினரின் சதிகள் அதிகரித்துள்ளன. இவர்களது மறைமுகமான சதித்திட்டங்கள் பற்றி மக்கள் நன்கு புரிந்து வைத்துள்ளார்கள் என அவர் மேலும் தெரிவித்தார். (இ-7)

## ஜனாதிபதி மாளிகையில் தமிழ் வகுப்பு நடத்தினேன்

## சந்திரிகா நினைவுட்டல்

சந்திரிகா நினைவுட்டல்

(கொழும்பு) நான் ஜனாதிபதியாகப் பதவிவகித்த காலத்தில் ஜனாதிபதி மாளிகையில் தமிழ் வகுப்புகளை நடத்தினேன். அதனுடாக அமைச்சர்கள், பிரதியமைச்சர்கள் மற்றும் நாடாளுமன்ற உறுப்பினர்கள் தமிழ்மொழியை அதிகளவில் கற்றுக்கொண்டனர் என்று முன்னாள் ஜனாதிபதி சந்திரிகா பண்டாரநாயக்க குமாரதுங்க தெரிவித்துள்ளார்.

காலி, மாபலகமவில் கடந்த திங்கட்கிழமை இடம் பெற்ற வைபவமொன்றில் கலந்துகொண்டு உரையாற்றும்போதே, அவர் மேற்கண்டவாறு தெரிவித்தார். (இ-7)

## அனர்த்தத்தினால் ஒத்திவைக்கப்பட்ட பரீட்சைகளுக்கான திகதி அறிவிப்பு

இயற்கை அனர்த்தம் காரணமாக ஒத்திவைக்கப்பட்ட பரீட்சைகளை மீண்டும் நடத்துவதற்கான திகதிகள் பரீட்சைத் திணைக்களத்தினால் அறிவிக்கப்பட்டுள்ளன.

இதன்படி, அரசு முகாமைத்துவ உதவியாளர் சேவையின் தரம் 3 இற்கு ஆட்சேர்ப்புச் செய்வதற்கான திறந்த போட்டிப் பரீட்சை ஜூலை மாதம் 22 ஆம் திகதி நடைபெறவுள்ளது. மேலும் அரசு முகாமைத்துவ உதவியாளர் சேவையின் தரம் 3 இற்கு ஆட்சேர்ப்புச் செய்வதற்கான மட்டுப்படுத்தப்பட்ட பரீட்சை எதிர்வரும் ஜூலை 23 ஆம் திகதி நடைபெறவுள்ளது.

அத்துடன், மோட்டார் போக்குவரத்து திணைக்களத்தின் உதவி சாரதி ஆலோசகர்களை பதிவு செய்வதற்கான எழுத்துப் பரீட்சை ஜூலை மாதம் 9 ஆம் திகதி இடம் பெறவுள்ளதாகவும் திணைக்களம் மேலும் தெரிவித்துள்ளது. (இ-7)

## ஞானசாரர் விவகாரம்

## பொலிஸார் மீது அசாத் சாலி புகார்

பொதுபல சேனா அமைப்பின் பொதுச் செயலாளர் கலகொடஅத்தே ஞானசார தேரரைக் கைது செய்ய யாழ்ப்பாணம் பொலிஸார் மீது அசாத் சாலி பொலிஸார் மீது குற்றம் சுமத்தியுள்ளார்.

ஞானசார தேரரைக் கைது செய்ய பிடியாணை பிறப்பிக்கப்படாமை தொடர்பில் பிரச்சினை ஏற்பட்டுள்ளதாகவும் அவர் கூறியுள்ளார்.

நேற்று முன்தினம் இடம் பெற்ற ஊடகவியலாளர் சந்திப்பின் போதே அவர் மேற்கண்டவாறு கருத்து வெளியிட்டுள்ளார்.

முன்னதாக தன்மீது குற்றச்சாட்டுக்கள் எழுந்த வேளை தான் மறைந்திருந்ததாகவும், எனினும் பொலிஸார் தன்னைக் கைதுசெய்ய நடவடிக்கை எடுத்ததாகவும் அசாத் சாலி மேலும் சுட்டிக்காட்டியுள்ளார். (இ-7)

facebook (f) ஃபேஸ்புக் பார்த்ததில் பிடித்தவை... Like 1103

Search for people, places and things

Nagendram Home

<p>வாகீசன்</p>	<p>நித்தியா</p>	<p>வானதி</p>
<p>ஒருத்தி ஒருவனை உதைத்து விட்டால் அந்த உறவுக்கு பெயர் என்ன...?</p> <p>மனைவி</p>	<p>தரையில விழுந்தா எல்லோரும் பார்க்கிறதற்கு முன்னாடி எழும்பினும்</p> <p>வாழ்க்கையில் விழுந்தா எல்லோரும் பார்க்கிற மாதிரி எழும்பினும்</p>	<p>வண்டிகளில் மெதுவாகச் செல்பவர்களை ஏளனமாகப் பார்க்காதீர்கள்... அவர்கள் வாழ்வின் மதிப்பை உணர்ந்தவர்கள்...!</p>
<p>மேகலா</p>	<p>சுஜிந்தன்</p>	<p>கீதப்பிரியன்</p>
<p>தானாக உயரும் வயது! விடாமல் துரத்தும் காலம்! தடுக்க முடியாத நேரம்! கடக்கத் துடிக்கும் இளமை! காலைத் தடுக்கும் சமூகம்! தொடவேண்டிய இலக்கு! இத்தனை போராட்டம் தான் வாழ்க்கை!</p>	<p>அடியே ...இனிமே நமக்குள்ள எது நடந்தாலும் வெளியே தெரியக்கூடாது...</p> <p>பெரிசா சொல்றீங்க, ஆனா நான் அடிச்சா மட்டும்...நானு ஊருக்கே கேட்கிற மாதிரில்லா கத்துறீங்க...</p>	<p>நிலவைக் காட்டி குழந்தைக்கு தினம் சோறுட்டும் தாய்...</p> <p>அமாவாசை அன்று நீ சாப்பிட்டாத்தான் நிலா வரும் என்று சோறுட்டுகிறாள்...</p>

# கலைத் தரிசனம்


சீனாவில் குங்பூ கராத்தே பயிற்சிப் பாடசாலையில் குங்பூ கராத்தேயினைக் கற்று ஆறாவது கறுப்புப்பட்டி பெற்றார். அங்கு வர்மக்கலை, சிலம்பாட்டம், நெஞ்சாக், டொன்வோர், ஸ்ரார், ஊசி, லொக்ஸ் ஆகிய கலைகளைக் கற்று இதில் விற்றபன்னரானார். இவற்றோடு யோகாசனத்தையும் முறையாகக் கற்று யோகா பிரியரானார். புதுக்குடியிருப்பில் 2012 இல் குங்பூ கராத்தே சம்மேளனத்தையும் 2013 இல் யோகா இயற்கை நல்வாழ்வு இல்லத்தையும் நிறுவி இதன் இயக்குநராக இருந்து செயற்பட்டு வருகின்றார். இவரை எல்லோரும் மாஸ்டர் என்றே அழைப்பார்கள். மேற்குறிப்பிட்ட கலைகளில் நிபுணத்துவம் பெற்றிருந்தபோதும் தன்னைப் பற்றி விளம்பரம் செய்யாது இக் கலைகளை பயிற்றுவித்து வருகின்றார். 1976.07.26 ஆம் திகதி சண்டிலிப்பாயில் பிறந்த மாஸ்டர் செல்லத்துரை ஜெசிகரன் அவர்கள் தன்னைப்பற்றியும் தன் கலைப்பணி பற்றியும் வலம்புரிக்கு வழங்கிய கருத்துக்களை இங்கு தருகின்றோம்.

◆ குங்பூ கராத்தேக் கலையில் எவ்வாறு கால்பதித்தீர்கள்?

நான் சண்டிலிப்பாயில் இருந்த போது கோப்பாய் கிறிஸ்ரியன் கல்லூரியில் குங்பூ கராத்தே வகுப்புகள் நடந்தன. நான் அங்கு சென்று நான்கு நாட்கள் பார்த்தேன் மிகவும் பிடித்து விட்டது.

பின்னர் அம்மாவுக்குத் தெரியாமல் ரியூசனுக்கு போகிறேன் என்று சொல்லி இங்கே குங்பூ கராத்தேக்குப் போனேன்.

சிறிது காலம் பழகிய நான் போர்ச்சுகூல் காரணமாக இடம் பெயர்ந்து வன்னிக்குச் சென்றேன். 1990 ஆம் ஆண்டு



## குங்பூ கராத்தே, யோகா, வர்மக்கலை மாஸ்டர் செ. ஜெசிகரன் அவர்களுடனான சந்திப்பு

ளில் சீனா சென்று அங்குள்ள குங்பூ கராத்தே பயிற்சிப் பாடசாலையில் 7 வருடங்கள் பூரணமாகப் பயின்றேன்.

அங்குதான் வர்மக்கலை, சிலம்பாட்டம், நெஞ்சாக், டொன்வோர், ஸ்ரார், ஊசி, லொக்ஸ், யோகாசனம் ஆகிய கலைகளையும் கற்றுத் தேறினேன்.

◆ தங்களுடைய குங்பூ கராத்தே சம்மேளனத்தைப் பற்றி?

நான் கற்ற கலைகளை மற்றவர்களும் பயில வேண்டும் என்பதற்காக ஆங்காங்கே வகுப்புகளை நடத்திவந்தேன். 2012 ஆம் ஆண்டு புதுக்குடியிருப்பில் குங்பூ கராத்தே சம்மேளனத்தை உருவாக்கினேன்.

2007 ஆம் ஆண்டுகளில் 120 இற்கும் மேற்பட்ட மாணவர்கள் பயின்றார்கள். தற்பொழுது 60 மாணவர்கள் பயின்று வருகின்றார்கள். இங்கு டொன்வோர், நெஞ்சாக், சிலம்பாட்டம் ஆகிய கலைகளைக் கற்றுக் கொடுக்கின்றேன்.

இவற்றோடு குழு மோதல்களுக்கோ அல்லது தேவையில்லாமல் சண்டைக்குப் போகாத பக்குவம் அடைந்த இளைஞர்களுக்கு நரம்படி, லொக்ஸ் ஆகியவற்றைப் பயிற்றுவித்து வருகின்றேன்.

◆ வர்மக்கலை பற்றி? நரம்படி, லொக்ஸ், வர்ம அடிகள், லொக்ஸ், ஸ்ரார், ஊசி போன்ற வர்மக் கலைகளை சீனா குங்பூ கராத்தே பயிற்சிப் பாடசாலையில் பயின்றேன்.

குங்பூ கராத்தே ஒரு வர்மக் கலைதான். வர்மக் கலையில் பிரதானமாக நோக்குவர்மம், ஊது வர்மம், சுண்டு வர்மம், அணைப்பல் வர்மம், பொது வர்மம் ஆகியவற்றைக் குறிப்பிடலாம்.

இலங்கையில் பொதுவாக வர்மக் கலைகள் மிகக் குறைவு. மனது சரியாக பக்குவமாக இருந்தால் மட்டுமே வர்மக் கலைகளை கற்க முடியும். தெருவில் சண்டை பிடிக்க வேண்டும், மற்றவர்களின் விளம்பரத்திற்காக இந்தக் கலையை கற்க வேண்டும் என்ற நோக்குடைய எந்த மனிதனுக்கும் நான் வர்மக் கலைகளைப் கற்பிப்பதில்லை.

வகுப்பிற்கு வருகிற முதலாவது நாளே இவருக்கு இந்தப் கலையைக் கற்றுக் கொடுக்கலாமா, கற்றதைக் கொண்டு பிரமாணிக்கமாக நடப்பாரா? என அறிந்து விடுவேன். நான் இன்றும் நோக்குக் கலையைக் கற்க ஆசைப்படுகின்றேன்.

ஆனாலும் தகுந்த ஆசிரியர் இலங்கையில் இல்லாத கார

ணத்தினால் இக் கலையை பயில முடியவில்லை.

◆ தங்களுடைய யோகா இயற்கை நல்வரவு நிலையைப் பற்றி?

2013 ஆம் ஆண்டு அதனை ஆரம்பித்தேன். அப்பொழுது 80 வரையான மாணவர்கள் பயின்றார்கள். பின்னர் 400 வரை மாணவர்கள் இருந்தார்கள். தற்பொழுது 200 இற்கும் மேற்பட்ட மாணவர்கள் பயிலுகின்றார்கள். இன்னமும் மக்கள் மத்தியில் யோகாவின் முக்கியத்துவம் உணரப்படவில்லை. யோகாவினால் உடம்பும்-உடலும் வலுவடைகின்றது. நல்ல சிந்தனைகளையும், நோய் எதிர்ப்புச் சக்திகளையும் உண்டாக்குகின்றது. மாணவர்களுக்கு ஞாபக சக்தியை அதிகரிக்கின்றது, ஆயுள் அதிகரிக்கின்றது. இவ்வாறான நன்மைகள் இருந்தும் இந்த நன்மைகளைப் பெறத் தயங்குகிறார்கள்.

எனது மாணவர்களுக்கு 80 இற்கு மேற்பட்ட ஆசனங்களைக் கற்பித்து வருகிறேன். இங்கு ஆறு மாதக் கற்கை நெறிகளும் யோகா ஆசிரியர்களுக்கான இரண்டு வருடக் கற்கை நெறிகளும் நடைபெறுகின்றன. கந்த பீடாசனம், நடராஜ ஆசனம், ஜபீடாசனம், யோக நத்திரை, பாகாங்குலபாசனம், விர்ச்சிகாசனம், குக்குபாச

னம் போன்ற கடின ஆசனங்களும் பயிற்றுவிக்கப்படுகின்றன. நோய் தீர்க்கும் ஆசனங்களும் சிறப்பாகப் பயிற்றுவிக்கப்படுகின்றன.

எனது மாணவர் யோகா ஆசிரியர் பயிற்சியினை நிறைவு செய்து 2015 இல் இருந்து யோகாப் பயிற்சிக் கல்லூரியினை நிறுவி ஐந்து பாடசாலைகளிலும் எனது நிலையத்திலும் பயிற்றுவித்து வருகின்றோம்.

◆ குங்பூ கராத்தேக் கலையில் மாணவர்களின் ஆர்வம் எப்படியிருக்கிறது?

தற்காப்புக்காக பயில வருகின்றவர்கள் மிக மிகக் குறைவு. நான்கு, ஐந்து பேருக்கு அடிக்கவேண்டும் இவன் கராத்தே பயில்கிறான் என்று மற்றவர்கள் சொல்ல வேண்டும் என்பதற்காகவே பலர் பழகவருகிறார்கள். அவ்வாறான மனநிலையுடன் வருகின்றவர்கள் ஓரிரு மாதங்களுக்குப் பிறகு நின்று விடுகிறார்கள். தெருவில், பாடசாலையில், பொது இடங்களில் மற்றவர்கள் எனது சண்டைத் திறனைப்பார்க்க வேண்டும் என்ற எண்ணம் மேலோங்கியுள்ளது. தற்காப்புக்காக தற்காப்புப் பயிற்சி பழக வேண்டும் என்ற மனநிலை இல்லை. குறுகிய காலத்தினுள் எதையும் பழக வேண்டும் என்றே உள்ளார்கள். எதையும் ஆழமாக, நுட்பமாக, முறையாக தகுந்த குருவுக்குக் கீழ்க்கற்க வேண்டும் என்ற மனநிலை இல்லாமல் போய்விட்டது.

மாணவர்களின் ஆர்வம் இன்று மிகவும் குறைந்து விட்டது. அதற்கு தொழில்நுட்பமும் ஒரு காரணமாகும். தொழில் நுட்பத்தில் தமது நேரத்தைச் செலவு செய்கின்றதா? அல்லது இவ்வாறான கலைகளில் நேரத்தைச் செலவிடுகின்றதா? என்ற சிந்தனை அனைவரிடமும் எழுகின்றது. முன்னர் என்னிடம் பெண்கள் பலர் குங்பூ கராத்தே பயின்றார்கள். அந்த எலுக்கு அவர்களிடத்தில் ஆர்வம் இருந்தது.

இன்றைய கழல் மிகவும் ஆபத்தானதும் பாதுகாப்பற்ற கழலும் காணப்படுகின்றது. இப்பொழுது தான் அதிகமாக இக்கலையைக் கற்றுத்தேற வேண்டும் என்று நினைக்கிறார்கள் இல்லை. சில மாணவர்கள் 20,30 கிலோ மீற்றர் தூரத்திலிருந்து கூட வந்து கற்கிறார்கள். இது ஆர்வமுடைய மாணவர்களின் உச்ச நிலையை எடுத்துக்காட்டுகின்றது.

◆ குங்பூ கராத்தே, யோகாக்கலை போன்றவற்றில் மாணவர்களின் ஆர்வம் ஏற்பட என்ன செய்ய வேண்டும்?

இந்த இரண்டு விடயங்கள் தொடர்பாக அறிவூட்டல் வழங்க வேண்டும். குங்பூ கராத்தேயின் நன்மைகள் என்ன?, யோகா விண் நன்மைகள் என்ன? என்று பாடசாலைகள் முதல் பல்கலைக் கழகம் வரை அறிவூட்ட வேண்டும்.

கலைகள் தொடர்பான பிழையான சிந்தனைகளை மாற்ற

வேண்டும். கராத்தே என்றால் உடனே மற்றவர்களுக்கு அடிக்கிறது, சண்டை பிடிக்க மட்டும் தான் என்ற மனோநிலை மாற வேண்டும்.

பாடசாலைகளில் இல்லமெய் வன்மைப் போட்டிகளின் இடைவேளை நிகழ்ச்சியாக, கராத்தே, யோகாவை வழங்குகின்ற போது வித்தியாசமாகவும் மற்றவர்களும் கற்க வேண்டும் என்ற ஆர்வம் ஏற்படும்.

இவற்றினைக் கற்பிக்கின்ற ஆசிரியர்கள் பணத்தைக் குறிக்கோளாக வைத்துப் பயிற்றுவிக்காமல், தான் கற்ற கலையை இன்னொருவர் பெற்றுக் கொள்கின்றார் என்ற நிலையோடு தகுதியாகக் கற்பிக்க வேண்டும். மாணவர்களைச் சரியாக வழிப்படுத்த வேண்டும். குருவைப் பார்த்தால் மாணவர்களுக்கு விருப்பம் வரவேண்டும். அந்தளவிற்கு அவர்களின் நடை உடை பாவனை எல்லாம் இருக்க வேண்டும். ஓரிரு மாணவர்கள் தானே என்றுவிட்டு ஏனோ தானோ என்று கற்பிக்கலாகாது. அர்ப்பணிப்போடு கற்பிக்க வேண்டும்.

◆ இறுதியாக நீங்கள் குங்பூ கராத்தே, யோகா உலகிற்கு மனந்திறந்து கூறுவது?

குங்பூ கராத்தே இன்று நம் மத்தியில் அருசிக்கொண்டே போகின்றது. அக்கலையில் மாணவர்கள் ஆர்வம் கர்ட்ட வேண்டும். நரப்படியைக் கற்று அதில் முன்னேற வேண்டும். வர்மக் கலைகள் கைக்கெட்டிய தூரத்தில் இருந்து கொண்டும் அதனைக் கற்காது அதன் வாய்ப்பை இழந்த பின்னர் வருத்தம் அடையக் கூடாது.

எங்களின் பாரம்பரிய இக் கலைகளை நாம் முறையாக கற்க முன்வர வேண்டும். யோகா வினால் ஏற்படும் நன்மைகள் ஏராளம். இந்த யோகாவை பயின்றாலே எமது வாழ்வில் மிகப் பெரிய மனிதர்களாகவோம். நோயின்றி வாழ்வோம். வைத்தியசாலைகளுக்குச் சென்று மருந்து மாத்திரைகள் வாங்க வேண்டிய தேவை வராது, என்றும் இளமையாக வாழலாம். ஒரு நாளைக்கு குறைந்தது 30 நிமிடம் செய்தாலே போதுமானது. இக்கலைகள் யாவற்றையும் எந்தவித கட்டணமின்றி இலவசமாகத்தான் பல ஆண்டுகளாக பயிற்றுவித்து வருகின்றேன்.

இக்கலைகள் மனிதனைப் பக்குவமாக்குகின்றது. ஆளுமைத் திறன்களை வளர்க்கின்றது. இந்த கலைகளை எப்படிக்கற்று வாழ்வில் உயர்ந்தாலும் பணிவு, மனித நேயம் எங்களை விட்டு என்னுமே நீங்காது.

நேர்காணல்: ஜெயம் ஜெகன்

# வெறுப்புச் சம்பவங்களை

# கண்டித்த அமைச்சரவை

## தமிழில் ஒரு அறிக்கை சிங்களத்தில் வேறு அறிக்கை

(கொழும்பு)

சமய வழிபாட்டிடங்கள், வர்த்தக நிலையங்கள், வீடுகள் ஆகிய வற்றை இலக்குவைத்து அண்மைக்காலத்தில் மேற்கொள்ளப்படும் வன்முறைச் சம்பவங்கள் குறித்து அமைச்சரவை கரிசனை கொண்டிருப்பதாகவும் வன்முறை செயற்பாடுகளைக் கண்டிப்பதாகவும் அமைச்சரவை அறிக்கையில் தெரிவிக்கப்பட்டுள்ளது.

இந்தச் சம்பவங்களால் ஏற்பட்ட சொத்துகளின் அழிவு, வாழ்வாதார இழப்பு ஆகிய வற்றுக்காகவும் மனதில் ஏற்பட்ட வலிகளுக்காகவும் தனிநபர்களுக்கு ஏற்பட்ட அச்சத்துக்காகவும் தாங்கள் வருந்துவதாகவும் அந்த அறிக்கையில் தெரிவிக்கப்பட்டுள்ளது.

“தவறான எண்ணங்களைக் கொண்ட தனிநபர்களுக்கும் குழுக்களுக்கும் வெறுப்பு நிரம்பிய வெளிப்பாடுகளும் நடவடிக்கைகளும் வேறான இன, மதப் பின்னணிகளைக் கொண்ட சக பிரஜைகளுக்கு மன வருத்தத்தையும் வன்முறையைத் தூண்டுவதாகவும் அமையும் நிலையில், இலங்கைச் சமூகத்தில் அவற்றுக்கு இடமேதும் கிடையாது என்பதை நாம் உறுதிப்படுத்துகிறோம்” என்று அதில் மேலும் குறிப்பிடப்பட்டது.

தொடர்ந்து அந்த அறிக்கையில், நல்லிணக்கம், சமாதானத்தைக் கட்டியெழுப்புவது, இணக்கமான சகவாழ்வு, சட்டத்தின் ஆட்சி ஆகியவற்றுக்கான அர்ப்பணிப்பை நாங்கள் மீள் வலியுறுத்தும் அதேநேரத்தில், எந்த மத, இனக் குழுமங்கள் மீதும் இலக்குவைக்கப்பட்டு மேற்கொள்ளப்படும் வன்முறை, வெறுப்பு பேச்சு ஆகியவற்றுக்கு எதிராக, நாட்டின் சட்டத்துக்கு ஏற்ப, தேவையான எல்லா நடவடிக்கைகளையும் எடுக்குமாறு சட்ட அமுலாக்க அதிகாரிகளுக்கு நாம் பணிபுரிகிறோம்” என்று குறிப்பிடப்பட்டுள்ளது.

கொள்ளப்படும் வன்முறை, வெறுப்பு பேச்சு ஆகியவற்றுக்கு எதிராக, நாட்டின் சட்டத்துக்கு ஏற்ப, தேவையான எல்லா நடவடிக்கைகளையும் எடுக்குமாறு சட்ட அமுலாக்க அதிகாரிகளுக்கு நாம் பணிபுரிகிறோம்” என்று குறிப்பிடப்பட்டுள்ளது.

அத்தோடு, சட்ட விலக்களிப்பு என்பது, நாடு மீண்டும் முரண்பாட்டுக்குள் செல்வதற்கான வாய்ப்பை ஏற்படுத்தும் என்பதன் அடிப்படையில், மேற்கொள்ளப்பட்டுள்ள மோசமான செயற்பாடுகளை மேற்கொண்டவர்களுக்கு எதிரான நடவடிக்கைகளை விரைவுபடுத்துமாறு, சட்ட அமுலாக்க அதிகாரிகள், சட்டமா அதிபர் ஆகியோரைப் பணிப்பதாகவும் குறிப்பிடப்பட்டுள்ளது.

இந்த அறிக்கையின் ஆங்கில, சிங்கள வடிவங்கள் எந்தவொரு சமூகத்தையும் குறிப்பிடாது, பொதுவானதாகவே இந்தக் கருத்துகளைக் கொண்டிருந்தன.

அண்மைக் காலமாக, முஸ்லிம் மக்களின் வீடுகளும் வழிபாட்டுத் தலங்களும் வர்த்தக நிலையங்களுமே பாதிக்கப்படும் நிலையிலும், முஸ்லிம்களின் பிரச்சினைகளை நேரடியாகக் குறிப்பிடாமலேயே இந்த அறிக்கை அமைந்தது. ஆனால் இதன் தமிழ் வடிவத்தில், முஸ்லிம், இஸ்லாம் ஆகியன குறிப்பிடப்பட்டிருந்தன என்பது சுட்டிக்காட்டத்தக்கது. (இ-7)

## தமிழர் விடுதலைக் கூட்டணி தலைவர் இ.சாந்தசொருபன் இயற்கை எய்தினார்



தமிழர் விடுதலைக் கூட்டணியின் தலைவரும் கரவெட்டி பிரதேசசபையின் முன்னாள் உப தவிசாளரும் கூட்டணியின் முன்னாள் தலைவர் அமரர் மு.சிவசீதம்பரத்தின் உறவினரும் பொறியியலாளருமான இளையதம்பி சாந்த சொருபன் நேற்று முன்தினம் செவ்வாய்க்கிழமை காலை

(13.06.2017) காலமானார். இவர் தமிழர் விடுதலைக் கூட்டணியின் உப தலைவராக நீண்டகாலம் இருந்து, 2016 ஆம் ஆண்டு வருடாந்த மாநாட்டில் தலைவராக தெரிவு செய்யப்பட்டார். கட்சியின் மிக நீண்டகால உறுப்பினராக இருந்து துணிச்சலுடன் செயலாற்றிய அவர், சோதனையான காலகட்டத்தில் உறுதியுடன் தோள் கொடுத்தவர். தலைவராக தெரிவு செய்யப்பட்ட பின்னர் கட்சியை எவ்வாறு வழி நடத்தி முன்னோக்கிச் செல்லலாம் என பல தரப்பினருடனும் ஆலோசனைகளை மேற்கொண்டு வந்தார். அண்மையில் உடல்நலம் குன்றியதால் ஓய்வெடுத்ததுக் கொண்டிருந்த அவர்

கொழும்பு வைத்தியசாலையில் அனுமதிக்கப்பட்டு சிகிச்சை பெற்று வந்த நிலையில் சிகிச்சை பலனின்றி இயற்கை எய்தினார். அன்னாரின் மறைவு தமிழர் விடுதலைக் கூட்டணிக்கு ஈடுசெய்ய முடியாத பேரிழப்பாகும். அன்னாரை இழந்து தவிக்கும் அவரின் குடும்பத்தினருக்கும், உற்றார் உறவினர்களுக்கும் எமது ஆழ்ந்த அனுதாபங்களை தெரிவிப்பதோடு அவரது ஆத்மா சாந்தி அடைய எல்லாம் வல்ல இறைவனை பிரார்த்திக்கின்றோம் என தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரி விடுத்துள்ள இரங்கல் செய்தியில் குறிப்பிடப்பட்டுள்ளது. (இ-3)

## எம்.பிக்களின் சொத்துக்களை ஆவணப்படுத்த நடவடிக்கை

(கொழும்பு)

சகல நாடாளுமன்ற உறுப்பினர்களினதும் நிதி நிலை வரம் மற்றும் சொத்துக்கள் தொடர்பிலான தகவல்களை ஆவணப்படுத்த நடவடிக்கைகள் முன்னெடுக்கப்பட்டுள்ளதாக நாடாளுமன்ற செயலாளர் நாயகம் நீல் இத்தவெல தெரிவித்துள்ளார்.

அத்துடன் நாடாளுமன்ற உறுப்பினர் மட்டுமன்றி, அவர்களது பெற்றோர், மனைவி, பிள்ளைகள் உட்பட குடும்பத்திலுள்ள சகல உறுப்பினர்களினதும் வருமானம் தொடர்பிலான தகவல்களையும்



வழங்க வேண்டும் எனவும் கோரப்பட்டுள்ளது.

இவ்வாறு நாடாளுமன்ற உறுப்பினர்களினால் வழங்கப்படும் தகவல்களைக் கொண்டு 'நாடாளுமன்ற உறுப்பினர்களின் வருமான விபரங்கள்' எனும் பெயரில்

ஆவணமொன்றை தயார் செய்யவுள்ளதாகவும் கூறப்படுகின்றது.

இந்த தரவுகளைத் தகவல் அறியும் சட்டத்தின் கீழ் பொதுமக்களால் பெற்றுக் கொள்ள முடியும் என்பது குறிப்பிடத்தக்கது. (இ-7)

## விஜேராமையில் குடியேறிய மகிந்த



முன்னாள் ஜனாதிபதி மகிந்த ராஜபக்ஷ, தனது விஜேராம வீட்டில் குடியேறியுள்ளதாக தெரிவிக்கப்படுகின்றது. விஜேராம மாவத்தையில் அமைந்துள்ள உத்தியோகபூர்வ இல்லத்தில் நேற்று முன்தினம் மகிந்த ராஜபக்ஷ உத்தியோகபூர்வமாக குடியேறியுள்ளார்.

மகிந்த ராஜபக்ஷவின் விஜேராம மாவத்தை வீட்டில் மத வழிபாடுகள் இடம் பெற்றுள்ளன.

இந்த நிகழ்வின் போது கூட்டு எதிர்க்கட்சியின் அனைத்து உறுப்பினர்களும் கலந்து கொண்டுள்ளதாக தெரிவிக்கப்படுகின்றது. (இ-7)



## அமைச்சர் ரவி வெளிநாடு சென்று லொத்தர் சீட்டு விற்கப் போகிறாரா?

## அமைச்சர் தயாசிறி ஜயசேகர கேள்வி

வெளிவிவகார அமைச்சர் ரவி கருணாநாயக்க வெளிநாடுகளுக்கு லொத்தர் சீட்டு விற்பனை செய்யப் போகின்றாரா? என வினையாட்டுத்துறை அமைச்சர் தயாசிறி ஜயசேகர கேள்வி எழுப்பியுள்ளார்.

வெளிவிவகார அமைச்சின் கீழ் தேசிய லொத்தர் லொத்தர் சீட்டு விற்பனை ஆகிய நிறுவனங்களை உள்வாங்கும்

வகையில் வர்த்தமானியில் அறிவிப்பு வெளியிடப்பட்டுள்ளது.

இந்த நடவடிக்கையை ஏற்றுக்கொள்ள முடியாது என வினையாட்டுத்துறை அமைச்சரும், அமைச்சரவை இணைப் பேச்சாளருமான தயாசிறி ஜயசேகர தெரிவித்துள்ளார்.

இந்த இரண்டு நிறுவனங்களும் நிதி அமைச்சின் கீழ் இயங்கி வந்ததாகவும்



நிதி அமைச்சின் கீழ் இயங்கி வந்த நிறுவனங்களை வெளிவிவகார அமைச்சின் கீழ் கொண்டு வந்தமை நகைப்பிற்குரியது எனவும் அவர் குற்றம் சுமத்தியுள்ளார். (இ-7)





# சிறிலங்கா கிரிக்கெட் பிரிவு - II திருநெல்வேலி சி.சி. வெற்றி



சிறிலங்கா கிரிக்கெட் சுற்றுப் போட்டிக்கு யாழ்.நகரில் இருந்து 2 அணிகளை தெரிவு செய்வதற்கான தகுதிகாண் போட்டிகள் வரிசையில் 33 ஆவது போட்டி அண்மையில் சென்.பற்றிக்ஸ் கல்லூரி மைதானத்தில் நடைபெற்றது. திருநெல்வேலி சி.சி. அணி

றையின்போ அணியை 7 இலக்குகளால் வெற்றி பெற்றது. முதலில் துடுப்பெடுத்தாடிய றையின்போ அணி 44 ஓவர்களில் சகல இலக்குகளையும் இழந்து 173 ஓட்டங்களை பெற்றது. யதூசன் 116, றஜீவன் - 11, கேதீஸ் - 12, ஓட்டங்களை பெற்ற

னர். களத்தடுப்பில் விதுண் - 05, செந்தாரன் - 04. அனூரதன் ஒரு இலக்கினை கைப்பற்றினர்.

பதிலுக்கு துடுப்பெடுத்தாடிய திருநெல்வேலி சி.சி அணி 29.3 ஓவர்களில் 3 இலக்குகளை இழந்து 177 ஓட்டங்களைப் பெற்றது.

அசோக் 13, டர்சிகன் - 78, சிவராஜ் ஆட்டமிழக்காது - 59 ஓட்டங்களை பெற்றனர்.

களத்தடுப்பில் அருண், யதுஸன், செந்தாரன் தலா ஒரு இலக்கினை கைப்பற்றினர். இப் போட்டியின் மூலம் யாழ். சென்றல் விளையாட்டுக்கழகம் 2010ஆம் ஆண்டிலிருந்து தொடர்ந்து 7 வருடங்களாக நடத்திவரும் யாழ். நகரில் சிறந்த கழக அணித் தெரிவு நிகழ்வு விற்கு (Rating) திருநெல்வேலி சி.சி. அணி 8.47 புள்ளிகளையும், றையின்போ அணி 2.03 புள்ளிகளையும் பெற்றுக்கொண்டன. (க)



வடமாகாண விளையாட்டுத் திணைக்களத்தினால் நடாத்தப்பட்ட 17 வயதுப்பிரிவு பெண்களுக்கான மேசைப்பந்தாட்ட போட்டியில் சம்பியனை வேம்படி மகளிர் கல்லூரி அணியினரை படத்தில் காணலாம்.

# சதத்தில் சதம் கண்டார் இலங்கை வீரர் சங்கா



இலங்கையின் முன்னாள் கிரிக்கெட் ஜாம்பவான் குமார் சங்கக்கார "பர்ஸ்ட்-கிளாஸ் மற்றும் லிஸ்ட்-ஏ" போட்டிகளில் 100 சதங்கள் அடித்து சாதனை படைத்துள்ளார். சங்கக்கார கடந்த 2015ஆம் ஆண்டு சர்வதேச டெஸ்ட் மற்றும் ஒருநாள் போட்டிகளிலிருந்து ஓய்வு பெற்றார். ஆனாலும் அவர்தொடர்ந்து

பர்ஸ்ட்-கிளாஸ் கிரிக்கெட் போட்டிகளில் விளையாடி வந்துள்ளார்.

இந்நிலையில் தான், அவர் இங்கிலாந்தின் சர்ரே அணி சார்பில் விளையாடிய போட்டியில் 121 ஓட்டங்கள் விளாசி, 100ஆவது சதமடித்து சாதனை புரிந்துள்ளார்.

கிரிக்கெட் வரலாற்றில் 100 சதங்கள் அடிக்கும் 37-வது நபர்தான் அவர் என்பது, இந்த சாதனையின் விச்சை பற்றி அறியச் செய்யும்.

இச்சாதனை குறித்து சங்கக்கார. "இந்த சாதனை படைத்ததில் மிக மகிழ்ச்சியாக உணர்கிறேன். எனக்கு உண்மையில் 100 சதங்கள் குறித்து எந்த ஞாபகமும் இல்லை. ஆட்டத்தை முடித்துக் கொண்டு அரங்கு திரும்பிய பின்னர் தான் அதைப் பற்றி கூறினார்கள். நான் கிரிக்கெட்டை இன்னும் நேசித்துத்தான் ஆடிக்கொண்டிருக்கிறேன்.

எது குறித்தும் நான் டென்ஷனாகவில்லை. முறையான பணி-வாழ்க்கை சமநிலையே இந்த சாதனைக்குக் காரணம்" என்று நெகிழ்ந்துள்ளார். தற்போது விளையாடிவரும் தொடரோடு ஃபர்ஸ்ட்-கிளாஸ் கிரிக்கெட்டில் இருந்தும் சங்கக்கார ஓய்வு பெறுகிறார் என்பது குறிப்பிடத்தக்கது. (க)

# பலகோடிக்கு விலைபோன விராட் ஹோலியின் ஓவியம்

இந்திய கிரிக்கெட் அணியின் தலைவர் விராட் ஹோலியின் பத்து வருட ஐபிஎல் கிரிக்கெட் போட்டியை நன்கு குறிக்கும் ஓவியம் ரூ. 23.7 கோடிக்கு ஏலத்தில் வாங்கப்பட்டுள்ளது.

இந்திய கிரிக்கெட் அணியின் தலைவர் விராட் ஹோலி தனது பெயரில் தொண்டு நிறுவனம் ஒன்றை நடத்தி வருகிறார்.

இந்நிறுவனம் சார்பில் நேற்று முன்தினம் விருந்து நிகழ்ச்சி நடைபெற்றது.

அதில், Sasha Jaffe என்ற பிரபல ஓவியர் ஹோலி யின் 10 வருட ஐபிஎல் பயணம் குறித்து வரைந்திருந்த ஓவியம் காட்சிக்கு வைக்கப்பட்டிருந்தது.

இந்த ஓவியத்தை பிரித்தானியாவில் தொழில் செய்து வரும் இந்தியாரான பூனம் குப்தா ரூ.23.7 கோடிக்கு வாங்கியுள்ளார்.

ஓவியர் Sasha, டேவிட் பெக்கம், டோனி, யுவராஜ் சிங் போன்ற விளையாட்டு வீரர்கள் செய்யும் தொண்டு பணிகளுக்கு அவர்களுடன் இணைந்து செயற்படுவதை வழக்கமாக கொண்டுள்ளார்.

ஓவியத்தை வாங்கிய பூனம் குப்தா கூறுகையில்,



இளம் இந்திய வீரர்களிடம் எனக்கு பிடித்த விடயம் என்னவென்றால் மைதானத்துக்கு உள்ளேயும் சரி, வெளியே யும் சரி பொறுப்புடன் பல மாற்றத்தை ஏற்படுத்த நினைக்கிறார்கள் எனக் கூறியுள்ளார்.

மேலும், அடிமைத்தனம் இவ்வுலகில் இருக்கக்கூடாது, அதை

எதிர்த்து நம்மால் முடிந்ததை செய்ய வேண்டும்.

இந்த தீமைக்கு எதிராக ஹோலி நிற்கும் போது, அதற்கு உதவ எனக்கு மிகவும் பிடித்த ஓவியரான Sashaவின் ஓவியத்தை வாங்கி வீட்டுக்கு எடுத்து செல்லவுள்ளேன் என்றும் தெரிவித்துள்ளார். (க)



அரியாலை காந்தி விளையாட்டுக்கழகம் நடத்தும் 4ஆவது காந்தி பிரிமியர் லீக் கிரிக்கெட் சுற்றுப்போட்டியின் ஆரம்பநாள் நிகழ்வுகள் கடந்த 10.06.2017 காலை 9 மணியளவில் யாழ்.கனகரத்தினம் மத்திய மகா வித்தியாலய (ஸ்ரான்லிக்கல்லூரி) மைதானத்தில் காந்தி விளையாட்டுக்கழகத்தலைவர் ஸ்ரீ.கனகராஜரட்டணம் தலைமையில் நடைபெற்றது. இந்நிகழ்வின் பிரதம விருந்தினராக யாழ்.மாவட்ட நாடாளுமன்ற உறுப்பினர் தர்மலிங்கம் சித்தார்த்தன் கலந்துகொண்டதுடன், சிறப்பு விருந்தினர்களாக வ.புலகணசபையின் தலைவர் சி.ஆனோல்ட் ஆகியோர் கலந்துகொண்டதுடன் யாழ்.மாநகரசபை ஆணையாளர் பொ.வாக்கீசனும் கலந்துகொண்டார். aavanaham.org (க)



